

పట్టాభి సూర్యనారాయణరావు

స్వీయచరిత్ర



S:450
35G1R

సరస్వతీ పబ్లికేషన్స్ ప్రెస్సునందు ముద్రితము

రాజమహేంద్రవరము.

138
C

1931

S:45u
3SG1R

7544

Rao, Suryanarayan.
Swenka ek iMhas

1544

• • • • •

[illegible]

S145L
35G1R

**JAGADGURU VISHWARADHYA
NANA SIMHASAN JNANAMANDIR
LIBRARY**

Jangamawadi Math, Varanasi
Acc. No.7544.....



R. Venkata Subbanna

Born 3-8-1860 — Died 20-3-1918.

TO
The Revered Memory
OF
My Beloved Friend
Rental Venkata Subba Rao Pantulu
Garu, B.A & B.L.,

*Author of 'Othello Unveiled' 'Hamlet Unveiled'
'Kamala's Letters' Etc.*

THIS LITTLE BOOK
IS
MOST RESPECTFULLY DEDICATED
IN TOKEN OF MY SINCERE ADMIRATION
AND ESTEEM.

V. SURYANARAYANA RAU
Author

ఉ పో ధ్వా త ము

నా జీవితములో ప్రజలు తెలిసికొనవలసినంత గొప్ప విషయము లేవియు లేకపోయినను, కొందరు మస్లీములు, తమ జీవితకాలములోనే తమ గోరీలను కట్టుకొనునట్లు, నేను జీవించియుండగానే, నా జీవితచరిత్రను, సూక్ష్మముగ వ్రాసి ప్రచురించుకొనవలెనని నాకు బుద్ధిపుట్టినది. ఎవరి పిచ్చ వారి కానందము. ఇంతియకాక, నా సంతతివారును, నా జ్ఞాతులు, బంధువులు, స్నేహితులును, వారి సంతతివారును, తమ కుటుంబగౌరవమును, పంశగౌరవమును నిలబెట్టుకొని, స్వీయ శక్తిమీదనే యాధారపడి జీవించుటే గౌరవమనియు, యెన్ని కష్టములు వచ్చినను, ఫలాపేక్ష లేకుండ కర్మయోగులుగ నుండి ప్రజాసేవ చేయుచు మనుష్యమాత్రునికి బానిసలుగా తల యొగ్గవలదనియు, మత మనునది మానవసేవకంటె మరి యొక టేదియు కాదనియు, అశాశ్వతమైన ధనార్జనకే యెల్ల పుడు ప్రాకులాడవలదనియు, అహింసాసత్యములనే, తోడి మానవులకు, తమ యాచరణమూలముగ సదా ఉపదేశింప వలెననియు, నాయాశయము. కాబట్టి నా చరిత్రలో కనుపరచిన నాలోపములను పరిత్యజించి, సుగుణము లేమైన యున్న యెడల, వానినే గ్రహించి, సన్మార్గప్రవర్తనకలిగి, యెట్టి వ్యసనములకును లోనుగాక, నిరాడంబరజీవనము, ఉత్కృష్టాదర్శములతో, మనవా రందరు ప్రవర్తింతురు గాక యని నేను దీవించుచున్నాను.

1. „అఖిలరాజాధి రాజాసాన జనహృద్యవిద్యావిహారు లార్చేలవారు
కల్పకబలికర్ణకలశార్ణవో దీర్ఘవితరణోదారు లార్చేలవారు
సజ్జన స్తనినియ సతతనిర్వాప్యజహారి పరోపకారు లార్చేలవారు
ఘనదుర్భుట స్వామికార్యనిర్వహణప్రవీణతాధారు లార్చేలవారు.”

2. „నయమున నిరి, నిరిచే నిగియు, నిగినికీర్తి, కీర్తి కృతకృత్యచయున్.”

3. „జరయుమృతియులేని జనునట్లుప్రాజ్ఞుండు
ధనమువిద్యగూర్ప దలపనలయు
ధర్మ మాచరింప దగు మృత్యుచేతల
బట్టి యాడ్యబడినవాడుబోలె.”

4. “Householder's righteousness:—

(a) He seeks for riches, through justice, but not through violence and chicanery,

(b) Having sought for riches, through justice but not through violence and chicanery, he makes himself comfortable and satisfies himself.

(c) He divides riches and accumulates merits.

(d) He enjoys the riches without clinging to them without being satisfied by them and without, falling into guilt being conscious of the danger lurking in them and knowing the results.”

5. “I never knew a man who did a decent action that wanted it forgotten. I never knew a man who did some great and shining act of self sacrifice and heroic devotion who did not wish that act remembered. Not only so, but he expected that his living children should chisel the remembrance of it upon the marble that marked his last resting place.”

— COL. ROBERT G. INGERSOLL.

విషయ సూచిక

1. అధ్యాయము	౧				
	నానంశము	...	...	...	1
2. అధ్యాయము	౨				
	నా బాల్యము	...	...	...	8
3. అధ్యాయము	3				
	కాలేజిలో విద్యాభ్యాసము	...	...	...	18
4. అధ్యాయము	౪				
	చెన్నపట్టణములో ఆధ్యాపకత్వము	...	...	...	28
5. అధ్యాయము	౫				
	రంటాల వేంకటసుబ్బారావుగారితో సహచర్యము				46
6. అధ్యాయము	౬				
	బందరులో ప్రిడరీవృత్తి	...	...	...	65
7. అధ్యాయము	౭				
	దేవాదాయ ధర్మాదాయ రక్షణము	...	...	...	77
8. అధ్యాయము	౮				
	జాతీయవిద్యాసంస్థాపనల పోషణము	...	...	...	90
9. అధ్యాయము	౯				
	నా సాంఘికరాజకీయాభిప్రాయములు	...	...	...	128
10. అధ్యాయము	౧౦				
	సంసారబాధలు—వానప్రస్థము	...	...	...	147



E. Sanyanarayana Saan

CC-0. Jangamwadi Math Collection. Digitized by eGangotri

Born 1855.

A. P. Press, Madras.

వల్లూరి సూర్యనారాయణరావు

స్వీయచరిత్ర

అధ్యాయము ౧

మా వంశము

మేము ఆరువేలనియోగి శాఖవారలము. ఆపస్తంభ
సూత్రము, పరాశరసగోత్రము, వశిష్ట, శక్తి పరాశరప్రవర
గల త్రయారుపేయులము. మా వంశమువారు మొదట
నెల్లూరుజిల్లాలోనుండి, యిప్పుడు గుంటూరుజిల్లాలో చేర్చ
బడిన వంగవోలుదగ్గర వల్లూరు గ్రామస్థులు. ఇప్పటికిని మా
వంశీయులు, మా సపిండులు, ఆ ప్రాంతములయందున్నారు.
నుమారు నాలుగైదు తరములక్రిందట, వారిలో కొందరు
కృష్ణాజిల్లాలోని సామద్రు సమీపమందుండు పెదమద్దాలి
గ్రామమునకు వచ్చిరి. ఇచ్చటినుండి, వీరి వంశము తామరతం
పరగా అల్లుకొని కృష్ణా, గోదావరి, గుంటూరు, నెల్లూరు
జిల్లాలలో నిండియున్నది. మా యింటిపేరటివారు, యితర
గోత్రములవా రనేకమంది యున్నారుగాని, వారు బౌద్ధ, జైన
సారాధిపతులు, బెజవాడ, నరసాపురం మొదలగు పట్టణ

ముల సమీపముననున్న నల్లూరు గ్రామములనుబట్టి వారి యింటి పేర్లుకూడా, మావలెనే యేర్పడినవి. మా యింటి పేరు మాత్రము వంగవోలునొద్దనున్న నల్లూరునుబట్టియే వచ్చినది. ఇదివరకే మా నల్లూరు జగన్నాథరావుగారు అచ్చు వేయించిన మా వంశవృక్షమును యీ గ్రంథముచివర చేర్చితిని.

ఈ వంశములో ఉద్యోగములేని, సంగీతము రాని వారు మిక్కిలి అరుదు. కనీసము ఆంధ్రభాషా సాంక్షిక్యము నందును, సంగీతమందును అభిలాష మెండు. మొదటి సంస్కృతాంధ్రములు బాగుగా చదువుకొని గ్రామకరణములుగాను, బడిపంతుల్లుగాను ఉండి, తరువాత నవాబులు, జమీందార్లకింద మంత్రిపదవుల నధిష్టించి, యిటీవలి బ్రిటీషుప్రభుత్వములో డిప్యూటీ కలెక్టర్లు, తహశీలుదార్లు, మేజిస్ట్రేటులు, ప్లీడర్లు మొదలగువారై నారు. వీరిలోకొందరు వైష్ణవసాంప్రదాయముగల జమీందార్లనొద్ద దినాసులుగా నున్నపుడు వారి దయ సంపాదించుకొనుటకు తిరువణి తిరుచూర్ల ధారులై, భుజములమీద చక్రాంకితములుకూడ వేసి కొనుచుండిరి. ప్రభువుల యనుగ్రహముకొరకు యిట్టిమార్పులు తెచ్చిపెట్టుకొని, తమ యిండ్లలో శ్రీవైష్ణవుల కర్పించి, వారు తిని లేచిపోయినతరువాత, వారి విస్తృతము తీసివేసి, మృష్టాన్నమును భోజనము చేయుటకు మొదలుపెట్టిరి. మాలో మరికొందరు తిరిగి స్మార్తమతమును అవలంబించుటయేగాక, నిలువుబాట్టును తీసివేసి, అడ్డబాట్టునే ధరించుచు,

శివాలయప్రతిష్ఠలు చేసి, ఆరాధ్యులతో సంబంధ బాంధవ్యములు కలుగజేసికొనిరి. మాపెత్తండ్రిగారగు వేంకటరత్నముగారు రాజమండ్రిలో మునిసిపల్ క్లార్కుగా నుండగా, ఆయన యల్లుడును, అక్కడ స్టేడరునైన గోవిందరాజుల భవనాశరావుగారి ప్రోత్సహమువలన యిద్దరును చక్రాంకితములను వేయించుకొన్నారు. ఒకసారి మా పూర్వపు గురువులమని ఒక వైష్ణవబ్రాహ్మణుడు, చక్రాంకితములు వేయుటకు మా యింటికి రాగా, మా అమ్మగారు, ఆరాధ్యకుటుంబమువారి ఆడపడుచగుటచే, నడువు నడువుమని, ఒక చీపురు కట్టతో పాపము! ఆ బ్రాహ్మణుని వెడలగొట్టినది. మాపెత్తండ్రిగారివలెనే, మా నాన్నగారుకూడ భుజములు కాల్చుకొందు రేమో యని ఆమె భయపడినది. అప్పటినుండి నేటివరకు మాకు శైవ వైష్ణవగురువులెవరును లేరు సరిగదా, నేను మా తండ్రిగారు చనిపోయినప్పటినుండియు చాడు చుక్కబొట్టుమాత్రమే సాధారణముగా పెట్టుకొనుచుందును. నాకొడుకుల కదియు అక్కరలేదు. మాకు మోత వాతలు రెండును లేవు.

నా తాతలలో ముగ్గురుమాత్రమే మగసంతతి కలవారు. వారిలో కడసారివారైన మానుమయ్యగారు, పెదగుద్దాలిలోనే తన చిన్నతనమును గడపి, ఉద్యోగముమీద యిప్పటి తూర్పుగోదావరిజిల్లా రామచంద్రపురముతాలూకాపెండ పేటగ్రామమునకు, బందరు ఉప్పెనకు చాలా పూర్వమే

వచ్చినారు. ఆయనను నే నెరుగను. నెలకు యేబదిరూపాయల జీతముమీద Head of the Police అను ఉద్యోగము చేసి చనిపోయినారు. అది యిప్పటి తహశీలుదారు పదవివంటిది. గోదావరి ఆనకట్ట కట్టిన కొద్ది సంవత్సరములకు ఆయన చనిపోయెను. నేను మొదటిసారి, మచిలీపట్టణమునకు స్త్రీడరీప్రతికి 1895 వ సంవత్సరములో వెళ్లినపుడు పెదమద్దాలిగ్రామములో కొందరు వృద్ధులను గర్హించి, మాతాతగారి విషయమై కొన్ని సంగతులను తెలిసికొనుటకు ప్రయత్నించగా, ఆయన బల్చిక్కుఆటలో ప్రసిద్ధి బడసినవాడనియు తన 18 వ యేటనే, ఉద్యోగముమీద గోదావరి జిల్లాకు వెళ్ళిరనియు, వారి తండ్రులు చెప్పగా వినుచుండేవారట. అప్పటికి మాకును, మా పెత్తండ్రి కొమారుడు హనుమయ్యగారికిని మూడు యెకరముల సర్వదుంబాలాయీనామున్ను నివేశనస్థలమును, సమాన వాటాలుగా సరిహద్దులతో యేర్పడియే యుండెను. మాయిద్దరి పేరను, వేరువేరుగా ఖత్తులు వ్రాయించితీసి.

ఇప్పుడు మాకాపురస్థలము, గోదావరిజిల్లా రామచంద్రపురం తాలూకా మండపేటయని, యీవైపులను, కృష్ణా జిల్లాలో నున్నపుడు పెదమద్దాలియనియును చెప్పకొందును. కాని, మండపేటలో నున్న గొప్పలోగిలి 1887 లోనే కోర్టుయేలములో, మాఝుణములక్రింద అమ్ముడు పోయినది. ఆనకట్ట కట్టేటప్పటికి, పల్లపునేవ్యము యేమియు లేకపోవుటచే,

మాతాతగారు చాలాద్రవ్యము సంపాదించిరి గాని, జిరాయితీకొండ యెంతమాత్రము సంపాదించలేదు. ఈయన తన కొమార్తెలను బాబ్బిలిలో భావరాజువారికిని, వెదురుపాకలో వడ్డాది వారికిని, నగరములో కొమరగిరి వారికిని యిచ్చినారు. ఇప్పుడు నాబాబ్బిలి మేనత్తకొమారుడు భావరాజు నరసింగరావును, రెండవ మేనమ్మనుడును ఉన్నారు. నేనీ యిద్దరు మేనత్తలను కూడా యెరుగను. మూడవ మేనత్తకు పిల్లలు లేక, మండపేటలో తన తల్లి రామలక్ష్మమ్మ గారిని కనిపెట్టుకొని యుండేది. మాతాతగారు చనిపోయిన తరువాత, మాతండ్రి పెత్తండులు చిన్నవాండ్రై యుండుట చేత, ఉన్న నిలవడబ్బు అంతయు, మాబామ్మ స్వాధీనము లోనే యుండి, తన కొమాళ్లకు విద్య, వివాహములకు ఖర్చు పెట్టగా మిగిలినది తన వితంతుకొమార్తె సావిత్రమ్మకు స్వాధీనముచేసి చనిపోయినది. అప్పటికి నాకు నాలుగు సంవత్సరముల వయస్సు ఉండెను. ఆమెను చూస్తే నాకు మిక్కిలి భయము. మాతండ్రులే భయపడేవారు. ఇక కోడండ విషయమై చెప్పనేల? మా అమ్మగారు, నన్ను కనుటకు తన పుట్టిల్లు గ్రామమైన, రాజోలుతాలూకా కడలి గ్రామమునకు వెళ్ళుటకు సవారీలో కూర్చొనబోవుచుండగా ఆమె జీవించునో, జీవించదో యని భయపడి ఆమె ఒంటిమీదనున్న నగలన్నియు వదిలివేసి పోవలసినదని నిర్బంధించి నగలను దాచుకొన్నదట! మాతండ్రులు సంగీతసాహిత్యముల నలవడ

చేసికొనిరి. అప్పటికే, మండపేట, సానివాండ్రకు నిలయమై సను, గ్రామము పండితుల బంగరపు వీటయని సార్థకనామమును కలిగియుండెను. 1878 సంవత్సరములో నాచెల్లెలకు వివాహము చేసినపుడు, నవద్వీపములో చదువుకొని, సంస్కృతాంధ్ర గ్రంథకర్తలగు కవుల నేకమంది, యీ సమస్యను పూరించుట నేను యెరుగుదును. మాతండ్రులు తమ తల్లిగారు అన్నము పెట్టినన్నాళ్లు చివుకు చింతలేక, తమ యిష్టమువచ్చి నట్లు పురాణపఠనసంగీతాదులతో కాలము పుచ్చిరి. ఉభయల భార్యలు కాపురమునకు వచ్చిన రెండుమూడు సంవత్సరములలోనే, ఉభయలను, తమ జీవనోపాధిని చూచుకొనవలసిన దని మా బామ్మగారు వెడలగొట్టినది.

గర్భవతిగా నుండిన మా అమ్మగారు, పుట్టింటికి వెళ్లిన ఒకటి రెండు మాసములలో నన్ను కనెనట. నేను రుధిరోద్ధారి సంవత్సరములో పుట్టినట్లు, 1884 వ సంవత్సరములో ఒక తాటాకు పుస్తకములో చూచినట్లు జ్ఞాపకము. కాని క్రోధన సంవత్సరములో పుట్టినట్లు మాయింట్లో వాడుచుండిరి. మా అమ్మ తండ్రిగారైన పాలవర్తి మల్లయ్యగారిని నేను యెరుగను కాని, నే నెరిగి నప్పటినుండియు నా మేనమామలు నలుగురును లింగకాయలు కట్టుకొను ఆచారమును మాని వేసినారు. తండ్రిగారికి ప్రతిసంవత్సరము ఆరాధన చేసేవారు. మా మేనమామగారగు రామయ్యగారు ప్రతిదినము పార్థివము చేసేవారు. వీరిది రాజోలుతాలూకా (అప్పుడు శివకోడు

తాలూకా) కడలిగ్రామము. అక్కడనే నేను జన్మించితిని. వారికి, సమీపములో నున్న పొన్నమండలలో కొంచముభూమి యుండెడిది. మా అమ్మగారు, చదివంది మగవాండ్ర తరువాత జన్మించుటచే, రామునికి చెల్లెలైన శాంత పేరు పెట్టుకొనిరట! ఈమెను మిక్కిలి సాత్వికుడును, దైవచింతనము తప్ప, లౌకిక వ్యవహారములు తెలియని ఋశ్యశృంగునివంటి వాడగు మా తండ్రిగారి కిచ్చుట న్యాయముగానే యుండెను.

నేను పుట్టిన తరువాత, మాతండ్రిగారిని మాబామ్మ గారు యెక్కడికైనను పోయి, భార్యాబిడ్డలను పోషించుకొన వలసినదే గాని, తాను యీయనను కూర్చోబెట్టి పోషించ జాలనని వెడలగొట్టినది. మా పెత్తండ్రిగారు అదివరకే లేచి పోయి, భార్యాబిడ్డలతో, గూడవల్లిలో సముద్దారుపని సంపాదించుకొని జీవించ జొచ్చెను. ఇక మానాన్నగారికి యేమియు తోచలేదు. అంతవరకు, తహశీలుదారు కొమారుడ ననుకొని నిర్లక్ష్యముగా, గ్రామములో సంగీతము పాడు కొనుచు, పండితసాంగత్యము చేయుచు, వీధి అరుగుమీద కూర్చుని హాస్యములాడుచు, అందరిని కడుపుబ్బ నవ్వించుచు, పురాణములు, వివిధరాగములలో చదివి వినిపించుచు, భోజనమునకు మాత్రము యింటికి వచ్చుచుండెను. ఇట్లెంత కాలము జరుగ గలదు? తన తల్లిగారు, తన సంసారమును పోషించనని నిరాకరించెను. తనకు ఒక్క సెంటుభూమిగాని, ఒక్క డమ్మడిగాని లేదు. ఈయన తల్లిదగ్గర చాలా ధన

మున్నదనియు గొప్ప లోగిలి వీరి కున్నదనియు మామేన
మామలు తమ చెల్లెల నిచ్చిరిగాని, యిట్టి బీదస్థితి సంభ
వించునని వారి కెంతమాత్రము అప్పటికి తెలియదు కదా!
ఇక సంసారమీదుట యెట్లు? కొంతకాలము కడిలిలోను,
కొంతకాలము, మా మూడవ మేనమామగా రగు పాలపర్తి
వారేశంగారి గ్రామమగు, రామచంద్రపురం తాలూకా పెద
బ్రహ్మదేవములోను, మా అమ్మగారితో యుండి నాచిన్న
తనము గడపితిని. మాతండ్రిగారు, ఉద్యోగము కొరకు తిరు
గుచు, తన కిష్టమున్నచోట స్నేహితులతోను, బంధువుల
తోను కాలము గడుపుచుండిరి.

అ ధ్యాయము ౨

నా బాల్యము

నేను కడిలిలోను, బ్రహ్మదేవములోను, తెలుగుబడు
లలో చదువుకొనుచుంటిని. నా రెండవ మేనమామగా రగు
నుబ్బారాయుడుగారు, కాకినాడ వెళ్ళి ఒక షాహుకారునొద్ద
గుమాస్తాగా యుండుటచేత, మా నాన్నగారినికూడ అక్క
డకు తీసికొనివెళ్ళినాడు. ప్రొద్దున మొదలుకొని మధ్యా
హ్నము ఒంటిగంటవరకును దుకాణములో పద్దులు వ్రాసి

వచ్చి భోజనము చేయగానే తిరిగి పోయి రాత్రి పది లేక పదకొండు గంటలకు యింటికి రావలసివచ్చుటచే మా నాన్నగారు యీ గుమాస్తాపని చేయజాలనని నిరాకరించిరి. ఇక జీవించు తెట్లు? మేము ప్రేజరుపేటలో బొబ్బెళ్ళపాటి వెంకటరత్నముగారింట్లో నుండగా మా అమ్మగారు, యింటిప్రక్క నున్న హుజూరుశిరస్తాదారగు సాని బంగారయ్యగారి భార్యతో స్నేహముచేసి, తణుకుతాలూకా వెలగదురు (గ్రామమునకు రెండవ కరణముగా ఆమె శిఫారసుతో మానాన్నగారికి ఉద్యోగము సంపాదించిపెట్టినది. పురాణములు, శతకములు, సంగీతముతో వినిపించుచు, మంచి మార్దంగికుడుగ ప్రసిద్ధి వడసిన మా తండ్రిగారు ఒక కుగ్రామములో ఒక నిటొడదూలము గల చుట్టుగుడెసెలో రు 7 లు జీతముమీద కరిణీకపు లెక్కలు వ్రాయుటకు మొదలుపెట్టెను. ఆ గుడిసెలోనే భోజనము, పడక. గ్రామస్థు లందరు నా వైఖరినిబట్టి నన్ను పొడుముబుట్టయని పిలచేవారు. తెల్లవారఝామున మాలమ్మ నన్ను లేపేది. కచ్చికతో పండ్లు తోముకొని ఆ మిగిలిన కచ్చికతోనే మొఖము, ఒడలు వూసికొని తరువాణిలన్నము తిని బడికి వెళ్ళి అందరికంటె ముందుగా వీధిఅరుగు యెక్కి కూర్చుని తెలుగుశతక మేదో చదువుచుండేవాడను. అమ్మ లక్కలు పాచిపనికొఱకు వీధిగుమ్మముల తలుపులు తీయగానే అదిగో శంభుడు వచ్చినాడని నవ్వుకొను చుందురు. నాకెప్పుడు మాబడిలో శ్రీయేగాని, చుక్కగాని దెబ్బగానిలేదు.

మొదటివానికి చేతిలో శ్రీ యనియు, తరువాతవచ్చిన వానికి, చేతులో చుక్కయు, అటుతరువాత వచ్చినవారికి, ఒక్కొక్క బెత్తముతో దెబ్బయు మా పంతులుగా రిచ్చుట ఆచారము. పార్థమి అమావాస్యలు ఆటవిడుపు గనుక, మేము ఆయనకు ఒక్కొక్కడబ్బు యిచ్చుకొనవలెను. ఆ రోజులకు మాత్రము, మా మామూలుపుస్తకములలో నిదికాక, ఒక కొత్త పద్యమును, పూర్వపురాణములనుండియో, లేక చాటుధారయో, మాకు కంఠపాఠమునకు యిచ్చుచుండేవారు. మేము పైపుస్తకములు పట్టినకొలది క్రిందితరగతుల బాలురకు పాఠములు, ప్రతిదినము కొంతకాలము చెప్పుచుండవలెను. ప్రతి సాయంత్రము మాలో ఒకరు పెరబాలశిక్షలోనున్న జాబితాలు యేకరువుపెట్టుచు, తక్కినవారందరిచేత, ఒక్కసారిగా వానిని తిరిగి చెప్పించుచు, దీపంజ్యోతిపరబ్రహ్మ యను శ్లోకముతో ముగించుచుంటిమి. ప్రతివాడును గంటము, తాటాకు చదర, శిరాబుడ్డి, కలము తెచ్చుకొనవలెను. మేము వరువడి, వర్జులు, తాటాకులమీదనే నేర్పుకొన్నాము. తరువాత కొన్నాళ్ళకు పీచుకాకితములు, పలక, బలపములు ఆచారములోనికి వచ్చినవి. తెలుగు, హిందుస్థానిభాషలలో యెక్కములు, అకరన్నకిరీలు (12జో యెక్కము మొదలు యిరువదన యెక్కమువరకు) చదువవలసినదే. ప్రతి మాసములోను వర్జులు వేయుట నేర్పుకొంటిమి. అనేక శతకములు, భారత భాగవత రామాయణములోని మంచి మంచి ఘట్ట

ములు కంఠపాఠము చేసితిమి. ఆంధ్రనామసంగ్రహమును, శేషయ్య వ్యాకరణమును చదివితిమి.

ఒకసారి మా అమ్మ తన మేనమామల గ్రామములగు వడలి, దేవ లకు నన్ను తీసికొనివెళ్ళినపుడు, నా తరువాత మా అమ్మకు పిల్లలు కలుగలేదని నా తుంటిమీద ఒక వేడి యట్టును నా మేనమామ కూతురు రమణమ్మ అంటించినది. నేను బాధచేత కెప్పున కేకవేసి యేడ్చినట్లు యిప్పటికిని జ్ఞాపకము. ఏనుగుకాన్పువలె నా యేడవ సంవత్సరములో నాకు ఒక చెల్లెలు పుట్టినది. దానికి మా బామ్మ రామ లక్ష్మమ్మ పేరు పెట్టిరి. 1874-75 సంవత్సరములో వచ్చిన కరణముల అరేంజిమెంటులో వెలగదుర్రు గ్రామమునకు ఒక కరణ ముంటే చాలునని పైవారు ఉత్తరవులనుబట్టి మా నాన్నగారిని కరిణీకములోనుంచి తగ్గించివేసిరి. కాని కాంపె న్నేషన్ క్రింద ఒక పుట్టెకు మెట్టయీనాము నచ్చిరి. దీనివలన నాలుకు యేబది రూపాయలుమాత్రము వచ్చేది. ఇక వెలగ దుర్రు వడలివేసి తిరిగి ఉద్యోగముకొరకు కాకినాడ వచ్చి తిమి. పూర్వపుచోటనే ఒక చిన్నయిల్లు అద్దెకు తీసికొని, మా నాన్నగారు ఒక షాహుకారునొద్ద నెలకు యేడనిమిది రూపాయలజీతముమీద ప్రవేశించెను. ప్రతి అపరధాన్యము కిరాణావస్తువులలోను కమీషన్ వచ్చుటవలన మా యిల్లు పెండ్లివారి గృహమువలె యెల్లపుడు నుండేది. కాని, ఆకోమల్ల నొఖిరీ చేయుటకు మానాన్నగారికి చాలా కష్టముగానుండేది.

ఆకాలములోనే నన్నింగ్లీషుస్కూలులో ప్రవేశపెట్టిరి. తెలుగు అదివరకే బాగుగా వచ్చి యుండుటచే, నేను యింగ్లీషురీడర్లు కొద్ది మాసములలోనే పూర్తిచేసికొని, రాజమహేంద్రవరములో మా పెత్తండ్రిగా రింట్లోనుండి యిన్నీసు పేట స్కూలులో మూడవక్లాసులో చేరితిని కాని, కొద్ది మాసములలోనే, నే నందరియిళ్లమీద రాళ్లు రువ్వుచుంటి నని మా పెత్తండ్రి భార్య, నన్ను తిరిగి మా తల్లితండ్రుల వద్దకు, కాకినాడకు పంపివేయించినది. నేనే కర్మము యెరుగను. నేను బాగుగా చదువుకొనుచుంటిని. ఆమె సవతియప్ప పెనిమిటియైన అజ్జరపు రామన్నగారి యింట్లో మా పెత్తండ్రి గారు ఉండుటచే, వారందరు నాయందు మిక్కిలి దయచూపించే వారు. తరువాత, 1875-76 సంవత్సరములో మాకుటుంబము కాకినాడనుండి రాజమహేంద్రమునకు తర్లింపబడి, అజ్జరపు రామన్నగారి యింటి వెనుక పత్రి నరసింహారావు పంతులుగారి యింటి దొడ్లో ఒక పెంకుటి పాకలో, అద్దె లేకుండా కాపురముంటూ, జవాబివారి కొట్లలో నున్న ఆంగ్లోవెర్నాక్యులర్ స్కూలులో లోవర్ ఫోర్తుక్లాసులో ప్రవేశించితిని. క్లాసులో మొదటివాడనై యుండగా, నాకు రక్త విరేచనములు ప్రారంభించి, నాడపాధ్యాయులు అప్పారావు, బాపనయ్యనాయుడుగార్లు, ఆసుపత్రిలో ఔషధము లిప్పించినను, గండ్రాపు వెంకన్నగారు అటుకులు తినిపించినను, కునరక పోవుటచే, నన్ను మండపేట తీసికొనివెళ్లి ఒక వైద్యుని

చేత రసము పెట్టించగా నోరుపట్టి ఆరుమాసములు బాధపడి నాను. నామేనత్త సావిత్రిమ్మగారు నాకు సమస్తడపచారములు చేసి బ్రతికించినది గాని, చాలాకాలము మునిపల్ల బాధ కలిగి, తుదకు చెన్నపట్టణములో సుమారు 25 సంవత్సరముల క్రిందట కొన్ని పల్లను పీకించి మాతనపల్లను కట్టించుకొంటిని.

నాకు శరీరములో బలము పట్టకమునుపే, చదువు చెడి పోవునని భయపడి నేను రాజమహేంద్రవరము వచ్చెదనని మారము చేయుటవలన మానాన్నగారు నన్ను మండపేట నుండి నడిపించుకొని తీసికొని వచ్చినారు. త్రోవలో రాత్రి వేమగిరిలో, ఒక పెండ్లివారింట్లో భోజనము దొరికినది. చేతిలో మాకేమియు డబ్బులేకపోవుటచేతనే, యిట్లు జరిగినది. కాళ్లు వాచి బాధపడుచు రాగానే, మా అమ్మగారు నన్ను కొగలించుకొని అనేక ఉపచారములు చేసి, కొన్ని దినములకు బాగుచేసినది. ఈమె సుగుణములును, ఘామేదా, తెలివి తేటలు యిరుగు పొరుగువారి నందరిని యెల్లప్పుడు మిక్కిలి ఆకర్షించేవి. ఈమెను కొనియాడనివా రెవరును లేరు. కడు బీదరాలైనను ఒకరిని యాచించక స్వగౌరవమును, మర్యాదయును నిలబెట్టుకొన్నది. పసుపుపచ్చని శరీరముమీద యెల్లప్పుడు పసుపు వ్రాసికొని, కుంకుమబొట్టు పెట్టుకొని అనేకాభరణములు దాల్చిన దానివలె కనుపడుచుండేది. పుట్టింటికి ప్రతిసంవత్సరము వెళ్లి తనకు యురీకోకలు వలదని తన అన్న

గార్ల వద్దనుండి రొట్టెసొమ్ము తెచ్చుకొని యింటిభిర్లుకు వాడుకొనేది. ఇంటి సంసారము యీ రేక, భూములమీద శిస్తు పట్టుకొని వచ్చేదనని చెప్పి మానాన్నగారు మాడు లేక నాలుగేసి మాసములు వెలగదుగ్రులో ఒంటరిగా కాలముగడిపే వారు. తణుకు మొదలైన గ్రామములకు బంధువులను, స్నేహితులను చూచుకొనుచు, యింటిమాట మరచిపోయే వారు. ఎవరింటిలోనో భోజనముచేసి గాని, కుండతో తాను వంటచేసికొని గాని, కాలము జరుపుచు, బండినత్తై పతాణీవారి భాగవతకలాపములు చూచుచు, నానిని చర్చించుచు, సంగీతము పాడుచు, మద్దెల నాయించుచు, పురాణములను శ్రావ్యముగ చదువుచు, గ్రామస్థులందరు సంతోషించునట్లు హాస్యరసపు మాటలు చెప్పుచుండుటయే గాని, యింటి సంగతి బొత్తిగా మరచిపోయే వారు. ఆయన యింటికి, రాజమహేంద్రవరము రాగానే, యీరోజున బియ్యము నిండుకొన్నవి, బియ్యము తెప్పించుమని మాఅమ్మ అడుగగా, చక్రరక్షకుడు, యేలాగో తనచక్రము అడ్డువేసి తీరునని చెప్పుచుండును. అప్పుడేలాగుననో తనబంటినున్న చిన్న ఆభరణమును తాకట్టుపెట్టి, బియ్యము తెచ్చి మాఅమ్మ వంట చేయుచుండును. మానాన్నగారు, తాలూకా కచ్చేరికి పోయి, అర్రీలు వ్రాసిపెట్టి, రోజుకు రెండ్రాజాలు మొదలు నాలుగణాలవరకు సంపాదించి తెచ్చేవారు. మాకుటుంబమునకు యీ స్వల్ప మొత్తము చాలకపోవుటచే, మా అమ్మగారు పారుపల్లి

అచ్యుతరామయ్యగారి భార్యగుండా జన్మాజి శ్రీరాములు గారి పడవలకు సప్లయిగుమాస్తాగా ధవళేశ్వరములో మా నాన్నగారికి పని చెప్పించినది. నేను స్కూలునుండి ఒక మధ్యాహ్నమున రాగానే, మాలమ్మ యింత మొగము చేసికొని మిక్కిలి సంతోషముతో మానాన్నగారికి నెలకు పదిరూపాయలు గుమాస్తాగిరి యైనదని నాతో చెప్పగా నాసంతోషమునకు మేరలేదు. గాని, నాచదువు చెడిపోవునని మిక్కిలి విచారపడితిని; కాని మాలమ్మ నన్ను ప్రతిదినము రాజమహేంద్రవరమునకు తక్కిన బాలురతో ఒక యెద్దుబండి మీద పంపగలనని నన్ను ఓదార్చినది. మేము 1876-77 సంవత్సరములో ధాత కరువులో ధవళేశ్వరములో నుంటిమి. రాజమండ్రి కాలేజీలో నాల్గవ క్లాసులో (4th Upper) లో చేరుటకు ప్రయత్నించితిని గాని, మాస్కులు తక్కువగుట వలన, కాలేజీవారు నన్ను చేర్చుకొనలేదు. ఆకాలములో అమాయకుడైన మానాన్నగారు, ఆబోట్లనగర న్యాయముగా ప్రవర్తించుట కెట్లు పనికివచ్చును? ఆబోట్ల గుమాస్తాలు, సరంగులు కమిషనులు కొట్టవలసి యున్నది. రహస్యముగా, యాయనకును చాలా సొమ్మును వారు యిప్పించగలుగుదురు. తలలు మార్చి తలలు తగిలించేవా రుంటేనేగాని, ఆగుమాస్తాగిరి సాగనేరదు. ముక్కుకు సూటిగా పోకూడదు. తాను తినక, వారిని తిననీయక పోవుటచే, మానాన్నగారిమీద, ఆబోట్ల గుమాస్తాలు యజమానులకు చాడీలు చెప్పి ఆయన అసమర్థు

డని నమ్మించి, కొద్దిమాసములలోనే ఆపనినుండి తొలగింపఁ జేసిరి. మేము ధవళేశ్వరములో నుండగా, మానాల్గవమామయ్య బాపిరాజుగారు వచ్చి మామూలు ప్రకారము, రెండు మూడుమాసములకు సరిపోయెడి తిండి సరంజాము కొని యిచ్చి వెళ్ళిపోయెను. తమ చెల్లెలు దారిద్ర్యమును అనుభవించుట చూడజాలక నా మేసమామలు మిక్కిలి జాలినొంది తమ శక్తివంచన లేకుండ, మేమెక్కడ నున్నను, కనిపెట్టి చూచుచు, యెట్టి లోపము లేకుండ చేయుచుండెడువారు.

నేను రాజమహేంద్రవరము టౌను స్కూలు లో Upper 4th క్లాసులో ప్రవేశించినాను. నా సహాధ్యాయులు చింతలూరి లక్ష్మీనారాయణగారును, శిరుగూరి లక్ష్మీనారాయణగారును యిప్పటికి జీవించియున్నారు. మేము యిన్నీసు పేటలో గోజు ఖర్దు లక్ష్మణరావుపంతులుగా రింట్లో ఉండే వారము. ఒక అరనాయన శంకరయ్యగారు మాకు హెడ్డు మాస్టరు. ఈయనకు తెలుగు బొత్తిగా తెలియదు. ఈయన వట్టి తిక్కశంకరయ్య. పెన్సల్తో, వ్రేళ్ళముడునులమీద కొట్టుట, తలను గోడవేసి కొట్టుట, అగ్గివుల్ల గీసి తలవెండు) కలను కాల్చుట, స్లోపుగానున్న డస్కులమీద నిలబెట్టుట, యీ మొదలగు శిక్షలను బాలురకు వేసేవాడు. రాత్రి 9 గంటలవరకు వెన్నెలలోకూర్చుండబెట్టి యూక్లిడ్లలో వరుసగా General propositions గాని, Particular enunciations గాని, లేక proofs గాని, పుస్తకము చూడకుండా

మాచేత వ్రాయించేవాడు. తుదకు ప్రాణమువిసిగి, 1878 వ సంవత్సరములో కాలేజీలో జరిగిన పరీక్షలో ను తీర్చుకొని, Upper 4th క్లాసులోనే చేరగలిగితిని. మా డివిజనులోనే నెల్లప్పుడు మొదటి పిల్లవానిగానే యుంటిని. మా క్లాసు ఉపాధ్యాయుడు వావిలాల అద్వైతపరబ్రహ్మశాస్త్రిగారు. వారి మేనల్లుడు కొండిభొట్ల శివావధానిగారితో కలసి ఒక క్లాసులోనే చదువు చుండుటచేత, వారియింట్లోనే, ముఖ్యముగా సవరాత్రి ఉత్సవములలో భజనచేయుచు, విందులు కుడుచుచు ఉండేవాడను. ఇన్నీసుపేట ప్రయిమరీస్కూలులో 1876 వ సంవత్సరములో నేను చదుకొనుచున్నపు డున్న నా ఉపాధ్యాయులు వడ్డాది సుబ్బారాయుడుగారును, చాగంటి సుందయ్యగారును నేటికిని జీవించి యున్నారు. వారారోగ్య వంతులై, జూచునపు డెల్లను నాకు మిక్కిలి సంతోషము కలుగుచుండును. నూ అద్వైతపరబ్రహ్మశాస్త్రిలుగారు 6 సంవత్సరముల క్రిందట వరకు, జీవించి, సబురిజిప్టారు పదవిలో నుండి పెన్షను తీసికొనుచు చనిపోయిరి.

రాజమండ్రి కాలేజిలో విద్యాభ్యాసము

(1878 to 1884)

నేను 1878 వ సంవత్సరములో రాజమండ్రి వరము గవర్నమెంటు కాలేజిలో Upper Fourth class లో చేరితిని. మా చెల్లెలు రామలక్ష్మమ్మకు యేడు సంవత్సరములు రాకమునువే, మా మేనత్త సావిత్రమ్మగారు, మాయింటి మీద బుణముచేసి, పిడపర్తివారి పిల్లవానికిచ్చి వివాహము చేసినది. నా కప్పటికి నుచూరు 14 సంవత్సరముల వయస్సు ఉండవచ్చును. నాకు కూడా, పెండ్లిలో పెండ్లి చేయవలెనని మాలమ్మగారు పట్టుపట్టినది. నాకంటె 2½ సంవత్సరములు మాత్రము చిన్నగానుండిన నా మేనమామ రామయ్యగారి కొమార్తెకు వివాహము చేయదలచి యుండిరి. నా మేనమామ, యిట్టి వరహీనవివాహమును చేయుట మంచిది కాదని యెంత చెప్పినను మా అమ్మగారు, తన పుట్టింటివారి సంబంధము విడిపోవుననిన్ని ఆపిల్లను నాకీ కుని యెడల, పెండ్లి తోరణములను త్రైంపివేసెననిన్ని భయపెట్టుటచే, ఆమె యొక్కరి తే, యింటి యాడపడు చగుటచే, ఆమెయందు గల ప్రేమవలన, నాకుకూడ వివాహముచేసిరి. మండపేటలో మాచెల్లెలు వివాహము కాగానే, కడలికి త్తరి వెళ్ళితిమి.

నాభార్య నాకంటె పెద్దదిగా కనుపడుటవలన, పల్లకిలో ఒక యెత్తు తలగడా మీద మాఅమ్మ నన్ను కూర్చుండబెట్టినది. చివరదినము, బుక్కా భగ్గుండి నాకళ్లలో నాభార్య కొట్టుట వలన నేను యేడుపు మొదలుపెట్టితిని.

మాచెల్లెలను, మాఅమ్మమ్మగారు పెదబ్రహ్మదేవములో నున్న మా మేనచూమ వాలేశ్వరుడుగా రింటికి తీసికొని పోయినది. ఆమె వీధిలో కూర్చుని యెవరితోనో మాట్లాడుచుండగా, నాచెల్లెలు దొడ్లో ప్రొయి రాజేయుచు, పరికిణీ అంటుకొని, బడలు కాల్చుకొని అరచుచుండగా యీ ముసలమ్మ పరుగెత్తుకొని పోయి ఆ పిల్లమీద చన్నీళ్లు గ్రుమ్మరించి నది. కొద్దిరోజులకే ఆ పిల్ల చనిపోయినది. మా తల్లి దండ్రులు, నన్ను రాజమండ్రిలో దిగవిడచి, పెదబ్రహ్మదేవము వెళ్లి, మాచెల్లెలను జీవముతో నుండగానే చూచినారు. ఈ పిల్ల బ్రతికితే యింక నెన్ని బాధలు పడియుండునో! ఈమె యత్తింటినారు కొండిన్యసగోత్రు లగుటచే, నశిష్ఠమహర్షి, ఉభయకుటుంబముల ప్రవరలలోను కలియుటచే, యీమె వినాహము అశాస్త్రీయము, నరు డీమెను తప్పక వదలివేసి యుండును. నిజముగా యావజ్జీవము వైధన్య మనుభవించుటసినదే.

1879 వ సంవత్సరములో 5th Form లో, యేలూరి

క్షీనరశింహ్వంగారు మాకు సాధ్యాయుడు. మాకు మెట్కా గారు, వారమున కొకగంట ఆంగ్లేయ వ్యాసరచనను నేర్పు

చుండెడివారు. మేము 1880 వ సంవత్సరములో ధార్వాడ వేంకటరావుపంతులుగారు క్రొత్తగా కట్టిన యింటిలో ఒక భాగములో నుండేవారము. అంతకు పూర్వము వారును, మేమును, ఫార్మ్ శ్రీనివాసరావుగారును పత్రి సరిశింహ్వరావు గారి యింట్లో అద్దెకుండుటచే, మా కుటుంబమందు వారందరికి మిక్కిలి అభిమానము. నాయందు యెక్కువ వాత్సల్య తను కనుపరచేవారు. మాలమ్మగారి యందును, మా కుటుంబ మందును యెక్కువ దయచూపించి, తమ చేతనైన సహాయమును, వారి యాడంగులు మగవారును కూడ మాకు చేయుచుండిరి. 1880 సంవత్సరములో నేను మెట్రిక్యులేషన్ ప్యాసైనతరువాత ఫార్మ్ శ్రీనివాసరావుపంతులుగారు, F. A. క్లాసులో జీతము యీయనక్కరలేకుండ చేసిరి. నాపై క్లాసులో నుండిన వేదము వేంకటాచలముగారు నాకు విద్యావిషయములో మిక్కిలి సహాయపడిరి. ఆయన యిప్పుడు నెల్లూరులో న్యాయవాదిగ నున్నారు. ఆయన తండ్రిగారు వేంకటరమణ శాస్త్రిగారు కాలేజిలో సంస్కృతపండితులుగాను, అన్నగారు వేంకటరాయశాస్త్రిగారు టెనుస్కూలు హెడ్డుమాస్టరుగాను ఉంటూ యుండిరి. మాలమ్మగారు మాసంసారమును గడపటలో యెంత నైపుణ్యమును కనుపరచినను, ఒక్కొక్కప్పుడు ఒంటిపూట భోజనముతో తృప్తినిొందుచు, నాకు తనయిబ్బందిని కనుపడనిచ్చేది కాదు. నావలన ముందు సౌఖ్యము పొందగలనని తనకు మిక్కిలి నమ్మకము. నేనెన్నడు స్కూలు

జీత మిచ్చుకొనుట గాని, పుస్తకములు కొనుటగాని సంభ
 వించలేదు. నా మైవారిటీ వెళ్లగానే, యేపనిలోనో ప్రవేశ
 పెట్టి తాను సుఖపడవలెనని దేవుని కెల్లపుడు మొక్కుచుం
 డును. మానాన్నగారు, విష్ణుమూర్తి యెట్లో తనచక్కము
 అడ్డువేసి తీరునని చెప్పుచు, కచ్చేరీలకు వెళ్లుచు, దినమునకు
 రెండణాలో, నాలుగు అణాలో తెచ్చేవారు. లేకపోతే లేదు.
 మాకు భూమిమీద వచ్చు యేబదిరూపాయలు బొత్తిగా
 చాలకుండా నుండేవి. నేను కిందిక్లాసు పిల్లలకు ప్రయివేటు
 ట్యూషన్ చెప్పి కొంచము గడించి తెచ్చేవాడను. నామూ
 డవ మేనమామగారగు పాలపర్తి వాలేశ్వరుడుగారు పెద
 బ్రహ్మదేవములో, కరణమునకు గుమాస్తాగా నుండి ముప్పది
 యెకరముల భూమిని సంపాదించి తరువాత అమలాపురములో
 సబురిజస్ట్రాటు ఆఫీసులో గుమాస్తాగా చేరినారు. ఆయన
 కాకినాడలో వివాహము చేసికొని, తనభార్య కాపురమునకు
 రాకముందే అమలాపురములో తాను బసచేసిన బొడ్డపాటి
 రామలింగంగారి కొనూర్తెను తిరిగి వివాహము చేసికొనెను.
 ఆయన నా కేమైనను సహాయము చేయునేమో యని నేను
 చూచుటకు వెళ్లగా తాను జబ్బుస్థితిలో నుండి మంచముమీద
 నుండి లేవజాలకున్నాననియు, యెట్టి సహాయమును చేయజాల
 ననియు, చెప్పివేసినాడు. తరువాత కొద్దిదినములకే చనిపోయి,
 యిద్దరు బాలవితంతువులను మాత్రము దిగవిడచినాడు. ఇంతకు
 పూర్వమే మా నాల్గవ మేనమామ భార్యను, బిడ్డలను

నెత్తివేసి, మా కెవరు స్త్రీతత్వ లేకపోవుటచే, రాఘవయ్య గారి కొట్లలో ఒక కొట్టు అద్దెకు తీసికొని, నంటపూటి యింట్లో నెలకు చెరి అయిదురూపాయా లిచ్చి భోజనము చేయుచుంటిమి. మెట్కాపు గారి శిషారసుమాలమున Miss Haddon కు గణితము నేర్పి F. A. ప్యాసు చేయించుటకు ఆమె కుసాధ్యాయునిగా కుదిరితిని. Halketts Gardens కు ప్రతి సాయంత్రము వెళ్ళి ఒక గంట ఆమెకు చదువు చెప్పినందుకు నెలకు రు 15 లు యిచ్చేవారు. ఈవిధముగా నేను సీనియర్ బి. యే. క్లాసులో నెలకు రు 32 లు నా స్కాలర్షిప్పుతోకూడా కలపి, సంపాదించుకొనేవాడను. దీనిలోనుండి నెలకు స్కూలుజీతము రు 4 లు, భోజనమునకు రు 10 లు పోగా యింకను రు 18 లు, మా బట్టలకు పుస్తకములకు ఖర్చుపెట్టుకొనుటకు చాలినంత ద్రవ్య ముండేది. మా అమ్మమాత్రము లేకపోయినది గదా యని మిక్కిలి భేదపడుచుండెడివాడను.

ఇట్లుండగా 1884 వ సంవత్సరము జూనుమాసములో ఒక రోజుమధ్యాహ్నము రెండు గంటలకు మా పెత్తంద్రుని గారి అల్లుడైన గోవిందరాజుల భవనాశరావుగారి యింటివద్ద నుండి నన్ను తక్షణము ఒకసారి రావలసినదని కబురు వచ్చినది. అవి వేసంగిసెలవుదినము లగుటచే, నేను ఒక్కడనే కొట్టులో నుంటిని. మా నాన్నగారు తాలూకా కచేరికి వెళ్ళియుండిరి. నేను తలుపు తాళము వేసికొని వారి యింటికి వెళ్లగా నా

భార్యయును, పుట్టిన పిల్లవాడునుకూడ చనిపోయినని మా పెత్తండ్రి భార్యయును, ఆమె కుమార్తెయును చెప్పినారు. అకస్మాత్తుగా నా కీవిషయ మెరిగించుటచేత నేను నిర్భాంత పడి యేమియు మాటరాక యూరుకొన్నాను. కంట తడి పెట్టలేదు. కొంతసేపటికి నన్ను స్నానము చేయవలసినదని లేవదీసినారు. ఇంతలో మా పెత్తండ్రిగారు మా నాన్న గారిని కలుసుకొని యీ దుఃఖనార్త తెలియచేసి, అక్కడకు తీసికొనివచ్చి, ఆచుననుకూడా స్నానము చేయించి, మా కొట్టుకు మమ్మురు ఆ సాయంత్రమే పంపివేసినారు. నేను, మా నాన్నగారును, చెట్టుమీద పడులవలె, చూటకూళ్ల యింట్లోనే భోజనము చేయుచు, మైలదినములు గడచు చుండగా, నా మేనమామయు, పిల్ల నిచ్చిన మామగారును, తన దుఃఖమును దిగమ్రుంగి, నాయెడల గల ప్రేమచేత వచ్చి నాచేత కర్మ యధావిధిగా జరిగించి, నన్ను త్వరితగతిన వివాహము చేసికొనవలసినదని చెప్పి వెళ్ళినారు. ఆ రోజు లలో మా పెత్తండ్రిగారి కుటుంబమునా రెవరును రాక తరువాత నా వివాహము విషయమై ప్రయత్నించుచున్నామని మా పెత్తండ్రిగారి భార్యవచ్చి చెప్పినది. మాకు ఆడదిక్కులేక పోవుట, నాకువైరాగ్యము హెచ్చుచుండుట మానాన్నగారు కనిపెట్టి మనస్సు బేజారై పోయి మంచమెక్కినను. ఆయనకు చేసేవారు యెవరును లేకపోవుటచే నేనాచునను ఆసుపత్రిలో పెట్టి కావలసిన సాముఖర్చు పెట్టెదనని యెంత చెప్పినను

యిన్నాళ్లు బ్రతికి, ఆనుపత్రిలో కోగుల ఆరువులు పెడబొబ్బల
మధ్యను చానవలసి వచ్చుచున్న దనిన్ని నేను యేషిల్లనో
తక్షణము వివాహము చేసికొన్నయెడల నాయత్తవారు నా
కొఱకు తనకు సమస్త ఉపచారములు చేసెననిన్ని నేను తాను
చెప్పినప్రకారము వివాహము చేసికొనియెడల తానుదుఃఖ
ముతో వ్రాణము విడచెననిన్ని, నా జీవితకాల మంతయు
నేను పశ్చాత్తాపపడుచుననిన్ని, మిక్కిలి జాలివాక్యములతో
ప్రార్థించెను. నేను మొండిపట్టు పట్టి, ఆయన జీవించక
పోయినయెడల, నే నెవరిని సంరక్షించనవసరము లేనందున,
పక్షివలె స్వతంత్రముగా కాశీరామేశ్వరములలో కాలము
గడిపెననిన్ని చెప్పివేసితిని. ఆయన దుగ్గత హెచ్చుటకు
యదియు నొక కారణ మగుటచే, ధార్వాడ వెంకటరావు
పంతులుగారును, నా స్నేహితుడు పప్పు వెంకటరామయ్య
తల్లి శేషమ్మగారును, మరికొందరును, నన్ను బలవంతపెట్టిరి.
మా కుటుంబగౌరవమును బాగుగా యెరిగిన వాడైవు
పాపమ్మజమీందారిణిగారు, తమ మేనమామ ధరణిప్రగడ
రామన్నగారి కోమా డైను యిచ్చి వివాహము చేసెననిన్ని
నా తండ్రిగారికి యెట్టిలోపములు లేకుండ సమస్త ఉపచార
ములు చేయించెననిన్ని నన్ను ఒప్పించి, మమ్ము నిద్దరిని
తీసికొనివెళ్ళి, ఆమెయే వివాహము జరిగించెను. నా భార్య
కన్నటికి యెనిమిది సంవత్సరములు. నాకు 18 సంవత్సరములు
వెళ్ళి 19 వ సంవత్సరము జరుగుచుండెను. నా తండ్రిగారికి

నా అత్తమామలు యెంతయో ఉపచారము చేసిరి. నేను చాలాసొమ్ము ఖర్చుపెట్టి మందు లిప్పించితిని. కాని కార్యము లేకపోయెను. తుదకు 1884 వ సంవత్సరము ననంబరమాసములో కార్తీకబహుళ వృషిరోజున మా తండ్రిగారు హరి సంకీర్తనము చేయుచు పరమపదించిరి. నేను ఆయనమాల దాలకుండ వివాహముచేసికొనినందుకు నన్ను దీవించిరి. తన తల్లిదండ్రులకంటె యెక్కువుగా నా అత్తమామలు ఉపచారము చేసినందుకు నే నెల్లప్పుడు కృతజ్ఞుడనై యుండుమని కోరినారు. నాకు నా అత్తవారుతప్ప న న్నాదరించినవారే లేరుగనుక వారియెడల నేను జీవించునంతవఱకును భక్తివిశ్వాసము లుండకపోవు. ఇప్పటికిని, ఆ కుటుంబమువారుతప్ప, నాయనువారు నాకు లేరని చెప్పవలసినదే. దూరపుజ్ఞాతు లెందరున్న లాభమేమి? కష్టకాలమున కక్కరకువచ్చినవారే తన వాండు. తక్కినబంధువు లందరు ముఖపరిచితులుగా యెంచవలసినదే. మా తండ్రిగారు చనిపోయినరాత్రి పట్టిన గాఢ నిద్దుర నేటివరకు నే నెన్నడు ననుభవించలేదు. దీనికి కారణము హృదయము కొయ్యబారి నాకు ప్రపంచములో మిగిలిన గొలుసుకొంకి నేటితో విడిపోయినదనిన్ని, నూతనముగా వచ్చిన యీ పసిపిల్ల భార్యయం దెట్టి ప్రేమయు జనించక పోవుటచే, నేను సంపూర్ణస్వాతంత్ర్యముతో, యెట్టి గుడికర్రయులేక, యిష్టమువచ్చినచోటికి వెళ్ళిపోవచ్చుననిన్నితోచి ప్రశాంతమైన మనశ్శాంతి యొకటి కలిగినది. ప్రాద్దున

7 గంటలకు నా స్నేహితుడు పప్పు వేంకటరామయ్య నన్ను లేపి, నవనసంస్కారములు మొనలగువానికి కొంతసొమ్ము తెచ్చి కావలసినపనులన్నియు జరిపించినాడు. నా స్నేహితులలో యితనే ఆ కాలములో ముఖ్యుడు. ఈయనతల్లిని చూస్తే మా అమ్మను చూచినట్లుండి వీరింటి కదివరకు 1883, 84 సంవత్సరములలో తరుచుగా వెళ్లేవాడను. ఆయలవాటుచేత, యాయన తండ్రి చనిపోయినతరువాత ఆమె దుఃఖములో నున్నను, నేను వెళ్లి చూచుచుండేవాడను. ఇతని యాదరణను నేనెన్నిటికిని మరువజాలను. ఇతను 1889 సంవత్సరములో, గోదావరిలో యీదుచూ, అకాల మృత్యువువాత పడిపోయినట్లు నాకు చెన్నపట్టణములో నున్న పురుష తెలిసి, నా కెక్కడలేని దుఃఖము వచ్చి, నాలుగుదినములు అన్నహితవుకూడ పోయినది.

అధ్యాయము ౪

చెన్నపట్టణములో ఆధ్యాపకత్వము

1885—1888

పూర్వము నలువదినంవత్సరముల క్రిందట, బి. యే పరీక్ష మదరాసులోనే జరుపుచుండిరి. పప్పు వేంకటరామయ్య గారు, యఫ్ యే పరీక్ష స్వానుకూల ననే ధైర్యముతో, తాను

మద్రాసు యింజనీరింగు కాలేజీలో చేరెదనని, నాతోకూడ 1884 సం॥ డిసెంబరు నెలలో కాకినాడలో మా మేనమామ లయింటికి వచ్చి, హిమాలయా స్త్రీమరుమీద చెన్నపట్టణము, మూడవరోజు యుదయమునకు, మేముభయులము చేరితిమి. నేను పందిరి పీఠభద్రయ్యగారి యొద్ద ముప్పదిరూపాయలు బదులు తీసికొని చెన్నపట్టణము వచ్చితిని. అంతకుమునుపే, నా సహాధ్యాయులు, చిత్రపు వెంకటచలంగారు, చెరుకుమిల్లి వెంకటరామయ్యగారు, కస్తూరి మాణిక్యరావుగారు, అగస్త్య కృష్ణస్వామినాయుడుగారు, కొల్లా వెంకటరామయ్యగారు మైలాపూరులో, బారిష్టరు మిచ్చెల్ గుమస్తాగారైన తోలేటి కేశవరామయ్యగారి యింటియొద్ద ఒక సాటెమ్మను నంట కత్తిగా పెట్టుకొని భోజనము చేయుచున్నారు. మేమును అక్కడనే బసచేసినాము. 1885 సంవత్సరము జనవరి మొదటి వారములో మా బి.యే. పరీక్షలు జరిగినవి. పరీక్షలు కాగానే చిత్రపు వెంకటాచలంగారు, బి. యల్. పరీక్షకు చదువు కొనుటకు నిలచిపోయిరి. నేను తప్ప తక్కినవారందరు తిరిగి వెళ్లిపోయిరి. నా ఒక్క పొట్టకు చెన్నపట్టణములో జీవనాధారము కలుగచేసి కొనలేనా యనియు, నా కెవరును పోషింపబడుటకు దగ్గరబంధువులు లేరుగదా యనియు, నేను యెక్కడనుంటే యేమనియు మూర్ఖపు పట్టుదలతో, నా స్నేహితు లెంత బ్రతిమాలినను దేశమునకు రాక నిరాకరించితిని.

చిత్రపు వెంకటాచలంగారును, నేనున్ను, తరువల్లి క్కేణిలో, పార్థసారథి కోవెలయొద్దనున్న కోమటి బంగాళాయను దానిలో, మేడమీన ఒకకొట్టును అద్దెకు తీసికొంటిమి. ఆయన బి.యల్., క్లాసులో చేరినాడు. నేను యే కచేరీలోనో పాఠశాలలోనో ఉద్యోగము సంపాదించుకొనుటకు బ్రయత్నించితిని. నా చేతిలో డబ్బు అయిపోవు చుండుటచేత, అప్పుడు రివిన్యూ బోర్డులో నున్న నల్లూరి జగన్నాథరావు పంతులుగారిని చూడగా, తనకు విజయనగరములో డిప్యూటీ కలెక్టరుపని యైనది గనుక తాను వెళ్లిపోవుచున్నానని తానేమియు చేయలేననియు స్పష్టముగా చెప్పివేసినారు. తరువాత స్కూలు కాజు కోర్టుజడ్జిగారైన పరిగి శ్రీనివాసరావు పంతులుగారిని చూడగా నాకు అరవము రాదుగనుక, యే ఆఫీసులోను చేర్చుకొనరని చెప్పిరి. పచ్చయిప్పు కాలేజిదగ్గరనున్న గోవిందపు నాయకర్ స్కూలులో, ఆంధ్రపండిత పదవి ఖాళీగా నున్నదని విని, నేనుపోయి హెడ్డుమాస్టరుగారిని చూచి నెలకు యిరువది రూపాయల జీతమునకే యుందునని చెప్పితిని. నేను బి.యే. పరీక్ష పాస్ అవుచున్నదియు, నా కాచిన్న పనియిచ్చి ఒకసంవత్సరము జామీనుబాండు తీసికొనుట న్యాయము కాదనియు, ఆ చిన్న పనికూడ నాకిచ్చుటకు నిరాకరించెను. అటుతరువాత, మాంటురోడ్డుమీద, మోపులవారిని చూచుకొనుచు పోవుచుండగా కొందరు యువకులు బిలబిలలాడుచు, నీలు శిలావిగ్రహమునకు సమీపమున నున్న ఒక మేడలోనుండి

బయటకు వచ్చుచుండిరి. అక్కడ ఫారాయిచ్చుచున్న ఒక పోలీసు కాన్స్టేబలును, యిది యేమని యడుగగా, కొద్ది అరవ తెలుగుతో అక్కడ డబ్బిచ్చి, అధ్యాపకత్వమును బోధించెనని చెప్పగలిగెను. నేను చిన్ననాటనుండియు, విద్యనేర్చి డబ్బు కొంచముగా సంపాదించ నేర్చుకొనుటకు అలవాటుపడినవాడనైనందున, నేను సంతోషించి లోనికివెళ్లి అక్కడిక్కాయను దర్శించితిని. నా స్థితిని, ఆయనకు యింగ్లీషులో మనవిచేయగా నా యందు దయకలిగి, హెడ్జుమాన్టరుగారగు జార్జిడంకను గారి వద్దకు తీసికొనిపోయినాడు. ఆయనకూడ, మీసకట్టురాని, సుమారు 19 సంవత్సరముల చిన్నవాడనగు నన్ను చూచి తమాషాకు, యే డిపార్టుమెంటులో చేరుటకు నాకిష్టమున్నదని అడిగినాడు. ఆ కాలములో, అందరు బి. యేలు చేరుట కిష్టపడుచున్న రివిన్యూ డిపార్టుమెంటుని నే ననగానే, ఆతడుగ్రుడ్డై తానేమియు సహాయము చేయననియు, విద్యాశాఖలో నెప్పటికిని ఉండుటకు యిష్టపడిన యెడల, అక్కడకు రావచ్చుననియు చెప్పి పంపివేసెను. నా తెలివితక్కువ తనమునకు నొచ్చుకొని, మరుచటిదినము, ఆయనకు తమాషణ మొనర్చి మెడికల్ సర్టిఫికెట్టుకొరకు రాయపేట స్పర్జనుగారికి ఉత్తరము తీసికొని, ఆ సర్టిఫికెట్టుతో జార్జిడంకన్ గారి నార్మల్ స్కూలులో ప్రవేశించినాను. ఇంకను బి. యే. పరీక్షా ఫలితములు రాలేదుగనుక నాకు నెలకు రు 12 ల స్కాలర్షిప్పుమాత్రమే యిచ్చిరి. తెలుగుదేశములో యే స్కూలు మేనేజరు

గాను శిఫారసు చేసినను, యీ వైపు బి. యే లకు నెలకు రు 20 లు
యిచ్చే నిర్ణయము. కాని, యిక్కడ ట్రెయినింగ్ న తరువాత,
నేను దేశమునకు పోకుండా అక్కడనే యుండవలెనని యున్న
దిగనుక, అట్టి శిఫారసును నేను కోరలేదు. ప్రయివేటు విద్యార్థి
గానే రు 14½ ల స్కాలరుషిప్పు తీసుకొని బి. యే స్వాసై
నను, అక్కడుండుటకు నిశ్చయించితిని. ఒకసారి ఆనార్బల్
స్కూలు తెలుగుపండితుడు బి శ్రీతారామాచార్యులుగారు
ఒకనెల శలవు పుచ్చుకొన్నపుడు, ఆయనపనులు నేనే నిర్వహిం
చితిని. అక్కడి తెలుగుబాలురు, నా బోధనకు మిక్కిలి
మెచ్చుకొనేవారు. ఇతరవిషయములను నేర్పునప్పుడు కూడ
జార్జి డంకన్ గారు, నా దగ్గరయుండి, నా విద్యాబోధన సామర్థ్యమునకు సంతోషించి, నాకిది యెట్లు పట్టుపడినదని ప్రశ్నిం
చినారు. నేను చిన్నతనమునుండి క్రిందిక్లాసులలోని పిల్లలకు
బోధచేయుచు, తుదకు హాడన్ దొరసానిగారిని యఫ్. యే.
స్వాసుచేయించితిని చెప్పగానే, నామీద అమిత దయకలిగి
నేను బి. యే. పరీక్ష స్వాసై నదినమున, అందరు అధ్యాపకు
లను, విద్యార్థులను స్కూలుహాలులో సమావేశపరచి, నన్ను
బరిపెద్దగాను (Monitor) విద్యార్థులమీద సూపరింటెం
డెంటుగాను యేర్పరచెను. నేను 15 బి. యేలు, 5 యఫ్.
యేలు, 50 మెట్రిక్యులేట్లమీద Monitor పదవిని చేలా
యించుచు, వారు పిల్లలకు విద్యాబోధన నెట్లు చేయుచు
న్నారో కనుగొనుటయే నాపనిగా యేర్పడినది. వారిలో

బందరు హైస్కూలు హెడ్డుమాస్టరుగానుండిన S. Muthu అయ్యరుగారును, గుంటూరు హైస్కూలు హెడ్డుమాస్టరు A.M. Sunderasiva గారును ఉండిరి. వారిద్దరు కొద్ది సంవత్సరములక్రిందనే చనిపోయిరి.

నేను స్కూలులో చేరిన మూడుమాసములకే. డంకన్ గారికి ఖాయలా ప్రవేశించి, యింగ్లాండుకు పోవుచు త్రోవలో శింహాళద్వీపములోనే పాణములు విడచిరి. అందరును నాయండపోయినదని నన్ను ఓదార్చవచ్చినవారే, నా దురదృష్టదేవత నాకూడానేయుండి నన్ను వదలదాయెను. డంకన్ గారు జీవించియున్నయెడల, యీరోజువరకు విద్యాశాఖలోనే యుండియుండును. నాకు నెలకు వచ్చే రు 14½ జీతములో, పూటకూళ్లమ్మకు రు 7-0-0 గదియద్దె రు 1-0-0 చాకలి మంగలి రు 1-0-0 బట్టలు రు 2-0-0, దీపముచమురు 0-8-0, పోగా మిగిలినది యితర బీదవిద్యార్థుల కిచ్చుచుంటిని. పాఠశాలకు రెండుమైళ్లదూరము నడచి వేళ్లేవాడను. ఎప్పుడైనను నలుగురు విద్యార్థులతో కలసి జట్కూమీద 0-1-0 యిచ్చి యెండలలో వెళ్ళేవాడను. అందరము కలసి సాయంత్రము నడచి వచ్చేవారము. ఒక్కదినమునను ఆలస్యముగా వెళ్ళలేదనియు, ఒక్కరోజులయినను నాగా లేదనియు, సంవత్సరాంతమున నాకు Wordsworth's works కాలేజి యధికారులు బహుమతి నొసంగిరి. నాసహాధ్యాయి గుంటూరు కాపరస్తుడు, చెన్నకృష్ణమ్మగారిగుండా, నాకు 1885 సంవత్సరములోనే

రెంటాల వేంకటనుబ్బారావుగారు పరిచితులైరి. ఆ సంవత్సరములోనే యీయన హైకోర్టులో వకీలువృత్తియందసహృత కలిగి, రసాయన శాస్త్రము పదార్థ విజ్ఞాన శాస్త్రము, మొదలగు Made Easy series ను ప్రచుర పఱచుచుండిరి. నేను స్కూలుకు పోవుటకు కావలసిన అత్యవసరములగు దుస్తులను కొనుక్కొని, అవి నూసిపోవునను భయముతో యింటికి రాగానే వానిని భద్రపరచి, రాజమహేంద్రవరమునుండి పట్టుకొనివచ్చిన చిరుగుచొక్కాలను బట్టలను కట్టుకొని, యెవరైనను చూచి పోవుదురని సిగ్గుచేత నాగదిలోనుండి బయటకు వెళ్ళేవాడనుకాను. బి.యల్. క్లాసులలో చదువుచున్న జయంతి రామయ్యపంతులుగారు, దురిశేటి శేషగిరిరావు పంతులుగారు, చిత్రపు వేంకటాచలం పంతులుగారు, బల్లెపల్లి సూర్య నారాయణశాస్త్రిగారు మొదలగు స్నేహితులు క్లబ్బులకును, మీటింగులకును వెళ్ళేవారు. నేను మాత్రము కట్టుకొనుటకు తగిన దుస్తులులేక బయటకు వచ్చేవాడనుకాను. 1885 వ సంవత్సర మంతయు యిట్లు అతిదారిద్ర్యము ననుభవించుచున్నను, బీద విద్యార్థులకు నాశక్తికొలది సహాయము చేయుచు, గొడుగు, చెప్పులు కొనకుండానే కాలము గడపితిని.

జార్జి డంకన్ గారు చనిపోగానే, సాధుశేషయ్యగారు హెడ్డుమాస్టరుగా వచ్చిరి. వీరు మిక్కిలి శాంతస్వభావులు. నా యోగక్షేమములనుగురించి, మా మామగారు వ్రాయ

మంతు, మా రాజమండ్రి ప్రొఫెసర్లు సుందరరావు, నాగోజి
 రావుగార్లు తమన్నేహితులైన యీ సాధుశేషయ్యగారికి
 వ్రాసి సమాచారములు తెప్పించుకొనుచుండిరి. నాకు
 మాత్రము, బంధువు లెవరియందును నయ దాక్షిణ్యములు లేక
 పోయెను. గుండె రాయిచేసుకొంటిని. విద్యార్జన యాలోచన
 తప్ప, నామనస్సు కేమియు యెక్కలేదు. నూతనముగా చేసి
 కొన్న భార్యయెడల ప్రేమ జనించదుకదా ! నాకు తిరువలి
 క్కేణియే స్వగ్రామము. నే నక్కడనే పుట్టినట్లెంచుకొని, అర
 వము చదువుట, వ్రాయుట, మాట్లాడుట నేర్చుకొంటిని.
 ముత్తు అయ్యరుగారు, నాకు అరవమును, నేను ఆయనకు
 తెలుగును నేర్పునట్లు యేర్పాట్లు చేసికొంటిమి. 1885 వ
 సం॥ రం డిశెంబరు నెలలో యిద్దరు స్కూలు యిన్స్పెక్టర్లు
 బిక్కిల్, ఫాలర్ గార్లు మా విద్యార్థులనందరిని, అభ్యాస
 కత్వముతో పరీక్షించిరి. అందరికంటెను నాకే యెక్కువ
 మార్కులు వచ్చినవి. Chambers' Encyclopaedia బహు
 మతి చేసినారు. నాతరువాత A. M. Sundarasiva గారికి
 యెక్కువ మార్కులు వచ్చినవి. మమ్ముల నిద్దరిని, అప్పుడు
 Director of Public Instruction గా నున్న గ్రిగ్గుగారికి
 సాధు శేషయ్యగారు శిఫారసు చేయగా, అప్పటికి నార్మల్
 స్కూలుగా నున్నదానిని టీచర్లు కాలేజిగా మార్చి, మమ్ము
 లను ఆయన, లెక్చరర్లుగా యేర్పరచెను. నెలకు యేబదిరూపా
 యలజీతము. సాధు శేషయ్యగారు నన్ను కాకినాడ కాలేజిలో

రు 80 లు జీతముమీద పంపవలెనని చూచెనుగాని, నేను నిరాకరించితిని. నేను Telugu Mathematics Trained graduate ను అగుటచే, చెన్న పట్టణము యే కాలేజిలోగాని చేర్చుకొనుట కెట్టి యభ్యంతరముండదు. ఇంతలో, సాధు శేషయ్యగారు బదిలీకాబడి, నూతనముగా యింగ్లాండునుండి మాకాలేజిప్రిన్సిపాలుగా స్టోనుదొరగారు వచ్చిరి. నేనుకూడా లాక్లాసులో ప్రవేశించవచ్చునా యని ఆయనను ధైర్యము చేసి యడిగితిని. ఇంగ్లాండులో, యే పెద్దమనిషి యేయుద్యోగములో నున్నను, తన కిష్టమైన లెక్చర్లు వినవచ్చుననిన్ని అంతమాత్రముచేత ఉద్యోగభంగ ముండదనియు చెప్పటచే, నేను 1886 సంవత్సరములో లాక్లాసులో చేరితిని. జార్జిడంకగా రున్నయెడల, ఆయన యిట్టిపనికి యెన్నడును ఒప్పుకొని యుండకపోవును. నాజీతములో నుండి పందిరి వీరభద్రయ్యగారి అప్పు తీర్చివేయుటయే గాక, నేను రాజమహేంద్రవరము కాలేజిలో నున్నపుడు తీసికొన్న స్కాలర్షి పుంతయు, నెలకు రు 10 లు చొప్పున, మెట్కాపుదొరగారికి, బీదవిద్యార్థుల యుపయోగము నిమిత్తము, మణియార్డరు ద్వారా పంపివేయుచుంటిని. బీదవిద్యార్థుల ఫండుకు సరిగా, న్యాయముగా యిచ్చినది నే నొక్కడనే యని ఆయన మెచ్చుకొని నాకు త్తరములు వ్రాయుచుండేవారు. నే నెల్లపుడు ఆయనకు కృతజ్ఞుడను. తన కాలేజిలో, నా కంటె సన్మార్గప్రవర్తనుడు గాని, ఇంగ్లీషులెక్కలలో యప్.యే. పరీక్ష ప్యాసుచేయించగల సమ

రుడును లేడని, అవివాహితగా నుండిన Haddon దొరసానికి శిష్యునిగా చేసి, నాస్కాలర్షిప్ పూర్తి పాటు, నెలకు రూ 15 లు, బి. యే. క్లాసులో జీతమిప్పించెను. కాలేజిలైబ్రరీ తాళముల నా చేతికిచ్చి, రాత్రిళ్లు రాఘవయ్యగారి కొట్లలో బదులు, కాలేజిలైబ్రరీలోనే పండుకొనుచుని సలహాయించినాడు. నాకు నాల్గవ ఫారము నుండి, ఆంగ్లేయ యువన్యాసము నేర్పి, పైక్లాసులలోనా Composition మెచ్చుకొని, నాకు ఉత్సాహ జనకమైన వాక్యములు పలికేవాడు, తుదకు, బి. యే. పరీక్షలలో నాకు Optics and Astronomy లో వచ్చిన మార్కులు తెప్పించి, నాకు Maximum రాబడిననని వ్రాసినాడు. ఈ గ్రంథములే, ఆయన, నాకును, చిత్రపు వెంకటచలంగారికిని, మూడు రాత్రిళ్లు తన బంగళాలో నేర్చెను. అట్టివానిని నా జీవిత కాలములో మరచుకెట్లు?—పార్సీ శ్రీనివాస రావుగారు, మొదట నా బీదతనమును గురించి, ఆయనతో చెప్పి మెట్రిక్యులేషన్ ప్యాసైన తరువాత కూడ, కాలేజి వదిలేవరకు Free scholarship ఇప్పించెను. వీరినిన్ని, మాకు యిల్లు అద్దెలేకుండా ఇచ్చిన ధార్వాడ వెంకటరావు పంతులు గారినిన్ని యీ బొందిలో ప్రాణమున్నంతవరకు మరువజాలను.

ఆదినములలో, సముద్రతీరమందునున్న ఉత్తరసర్కారులకును, మద్రాసుకును రైలుమార్గము లేదు. కాబట్టి మన దేశపు తెలుగువారు మిక్కిలి అరుదు. ఆంధ్రవర్షిల్లలో తల్లాప్రగడ

సుబ్బారావుగారు, తుమ్మలపల్లి రామారావుగారు, రెంటాల వెంకటసుబ్బారావుగార్లు ముఖ్యులు. మొదటివారు గొప్ప ప్రతిభాశాలురు: స్టూట్యుటరీ శివిలుసర్విసులో మొదటివాడైనను, శాసనసభలో నుంటూ మిక్కిలి పలుకుబడిగల రెండవ ఆయన కుమారునికి కలెక్టరు ఉద్యోగము అన్యాయముగా యీయబడినది. మూడవవారు, నావలెనే, స్వకాయకప్తముమీదనే యాధారపడి, తాను చెన్నూరు కరణము కొమారుడైనను స్వతంత్రజీవనమును సంపాదించుకొనవలెనని, కాలికట్టు చర్చి అవుస్కాల్లెండు, గుంటూరు కాలేజీలలో ఉపాధ్యాయ పదవుల యందుండి, లా కాలేజీలో చేరి, బి.యల్. పరీక్ష పాస్సై హైకోర్టు పట్టావుచ్చుకొని, ఆడ్వోకేటు జనరల్ షెప్పర్డుగారి వద్ద పనినేర్చుకొని, ఒకసంవత్సరము మాత్రము ప్రాక్టీసుచేసి, న్యాయవాదవృత్తి దానివలన కలుగు వరుంబడికిని అసంతృప్తి అసహ్యముకలిగి, స్కూలుపుస్తకములు Made Easy series ప్రాసి అధికధనమును సంపాదించ గలుగుచుండిరి. షెప్పర్డుగారు, ఆయనను ప్రాక్టీసు విడువవలదనియు, హైకోర్టు జడ్జిపదవి ఆయన ప్రతిభావంతుడగుటచే తప్పక లభించుననియు యెంత బోధించినను, హైకోర్టుజడ్జీకంటె, తానెక్కువ సులభముగ, యెక్కువధనమును సంపాదించుకొనగలననియు, తనగౌరవము హెచ్చుగా నుండునుగాని తగ్గదనియు జవాబు చెప్పుచుండెను. తరువాత షెప్పర్డుగారు హైకోర్టుజడ్జీగానుండి, పీరిస్దరికిని అన్యోన్యస్నేహ మెక్కుడుగ నుండుటచే తిరిగి ప్రాక్టీసుచేయించి

తనప్రక్కను కూర్చొనునట్లు చేసెదనని యెంతచెప్పినను, తన స్వాతంత్ర్యమును అట్టి పదవులకు వదలనేరనని స్పష్టముగా చెప్పి వేసెను.

మా లాక్లానులు, బుధవారము సాయంత్రము 1 X 0 టయు, శనివారము ప్రొద్దున రెండుఘంటలును మాత్రము పెట్టె వారు. నా కాలేజి ఉద్యోగమునకు భంగములేకుండా, పెరిసి డెన్సి కాలేజీలో నుంచిన యీ లాక్లానులకు సరిగా హాజరు కాగలిగియుంటిని. నేను మంచిదుస్తులు, కొనుక్కొంటిని జట్కూ మీద కాలేజీకి వెళ్ళి, అధ్యాపకవిద్యార్థులమీద క్రమపెత్త నము చేయుచు వారు పాఠములు చెప్పుచుండు సమయము లలో నేను సలహాల నిచ్చుచుండుటయే నా విధాయకకృత్యము. ప్రతిసాయంత్రము, కాలేజీలో, మాప్రిన్సిపాలుగారు మొదలైన వారితో క్రికట్టుఆడి, యింటికి నడచియే వచ్చేవాడను. నాకు మధ్యాహ్నము నా వంటమనిషి, సూరం సుబ్బయ్య ఫలహారము తీసుకొని వచ్చేవాడు. ఇతనికి మొదట నెలకు రు 6 లును, తరువాత రు 8 లును జీతమిచ్చేవాడను, ఇతను నా ఒక్కనికే గాక, కోమటి బంగాళాలో చదువుకొను నాతెలుగు స్నేహితులకు కూడా కలసి వంటచేసి చాలాసామ్మూ గడించేవాడు. ఇతనికి ఒక ముండకూడా యుండేది. భార్యను నెల్లూరుదగ్గర ఒక కుగ్రామములో వదిలివేసి, తానొక్కడే చెన్నపట్టణములో యుండేవాడు, వీరు తుమ్మగుంట ద్రావిళ్లు. కొద్దిసంవత్సరముల క్రిందటనే, బందరువచ్చి, కొంత జమాబంది యీ

వైపులను తనపూర్వపరిచితులనుండి చేసికొని వెళ్లెనుకాని, మిక్కిలి వృద్ధుడగుటచేత చనిపోయి యుండవచ్చును.

1886 వ సంవత్సరములో చిత్రపు వేంకటాచలంగారును బల్లెపల్లి సూర్యనారాయణాశాస్త్రిగారును, సీనియర్ బి.యల్. క్లాసులో చదివి 1887 వ సంవత్సరము జనవరిలో బి.యల్. పరీక్షకు వెళ్లిరి. మా వెంకటచలం ప్యాసుకాక పోవుటచే నాతో పాటు 1887 వ సంవత్సరములో తిరిగి పరీక్షకు వెళ్లి ప్యాసైనాడు. నేను 1887 వ సంవత్సరము మార్చి నెలలో సీనియర్ బి.యల్. క్లాసులో చదువుచు, క్రొత్తగా యల్. టి. (Licentiate of Teaching) అను డిగ్రీని విశ్వవిద్యాలయము వా రేర్పరుచుటచే దానికి, మాస్టోనుదొరగారి ప్రోద్బలముచే నేను వెళ్లవలసివచ్చినది. నేను ప్యాసైతినికాని, మాకు గౌనులు మొదలైనవి ఆ సంవత్సరములో యేర్పాటు కాకపోవుటచే, 1888 వ సంవత్సరము మార్చి కాన్వకేషనులో, బి. యల్. డిగ్రీతో పాటు యల్. టి. డిగ్రీనికూడ తీసికొంటిని. ఈ మొదటి బాచీలో, నాతో వెళ్లి ప్యాసైనవారు పెసిడెన్సికాలేజి ప్రొఫెసరు, పి. సుబ్రహ్మణ్య అయ్యరుగారు, పచ్చయప్ప కాలేజి ప్రొఫెసరు, టి. ఆర్. రామనాథయ్యరుగారు, వీరిద్దరు కాలము చేసినారు.

1887 సం॥ జనవరిలో జరుగు బి. యే పరీక్షకు, నా స్నేహితులలో నొకడగు అడవికొలను కనకరాజుగారు చెన్న పట్టణము వచ్చినారు. ఆయన కప్పటికి అయిదుగురు తమ్ములు వీరిది బహుబీదకుటుంబము. బ్రతికి చెడ్డవారు, కొల్లేరులోని

అడవికొలను అగ్రహారీకులు. నా జీతములో, నా ఖర్చులుపోను ప్రతినెలయు కొంత మిగులుచుండుట బట్టి, యీమిగిలినది వృధాగా ఖర్చు అగుచుండునేమో యని భయపడి, ఆయనను లాక్లాసులో చేరవలసినదని ప్రోత్సహపరచి చేర్పించితిని. అతనిభార్యకూడా కాపురమునకు వచ్చుటవలన, ఒక్కొక్క శైష్వములో కుటుంబముతో చెన్నపట్టణములోనుండుట తటస్థ పడినపుడు, నాజీతములో ముప్పదిరూపాయీ లాయనకిచ్చి నేను యిరువది రూపాయీలతోనే కాలము గడుపుచుంటిని. శలవులలో ఆయన యూరికి వెళ్లినపుడు నాకు డబ్బు మిగులు చుండునుగాన, మా యిద్దరికిని లాక్లాసు జీతములు సులభము గానే నీయగలిగియుంటిని. ఒకప్పుడు నాదగ్గర చాలినంతసొమ్ము లేకపోయినయెడల, మా రెంటాల వెంకటసుబ్బారావుగారు నే నడుగగానే బదులిచ్చేవారు. నేను నాజీతములోనుండి త్వరగా తీర్చివేసేవాడను. మా కనకరాజును స్త్రీడరీప్యాసు చేయించినయెడల, అతని మూలమున అతని తమ్ములందరు వృద్ధిలోకి వచ్చెదరను కుతూహలముతో యీ సహాయము చేయుటకు కారణమైనది. ఇదిగాక, నేను బీద విద్యార్థుల కష్టములను గుర్తెరింగిన వాడనుగాన నా సంపాదన బీద విద్యార్థులకు, సాధ్యమైనంతవరకు ఉపయోగింపవలెనని నాతలంపు. ఇదిగాక అప్పటికి నేను ఒంటరివాడను. కుటుంబ జంఝూటనము లేదు. విరాగిని—డబ్బు దాచుకొనవలెననే బుద్ధి పొడను లేదు. డబ్బు మిగులుచు కొనుటకు ప్రయత్నించిన

యెడల, ఆ చెన్నపట్టణములో దానిని దుర్బినియోగము చేయుదునేమోయనియు, అనవసర వస్తువులుకొనినిరాడంబర జీవనము పోగొట్టుకొంగునే మోయనియు నా భయము. నేను కోవూరు ఆంధ్రగీర్వాణ పీఠమునకు సహాయముచేయుటకు, రాజమండ్రిలోనున్న యితర స్నేహితులతోపాటు యీయ ననుకూడ కోరియుంటిని. తనకు నలువదేండ్లకిందట చేసిన సహాయమునకు బదులు, తాను, అకస్మాత్తుగా 1928 సంవత్సరము, 24 డిశంబరు తారీఖున నా కిష్టమైన ధర్మమును చేయుమని నా చేతికి రు 500 లు యిచ్చినాడు. నే నిచ్చినది ఋణముకాదు. తాను ధర్మదేవతకు ఋణపడినట్లు యెంచిన యెడల, తానే ధర్మము చేసికొనవలెనుగాని నా యుత్కృష్ట దానమునకు యీనాడు ప్రతిఫలముగ దీనిని అంగీకరించ ననియు నాయింటికి వచ్చినవానిని తిరస్కరించి, ఆ సొమ్ము యిచ్చివేయుట భావ్యముకాదని యెంచి, నాకు కోవూరులో నున్న ఖాళీస్థలములో సత్రముకట్టినపుడు, యితనిసొమ్ము అసలీఛాయదాలతో యితని పేరనే ఒక గది కట్టెననిన్ని యితనికి ఒక దీర్ఘ యుత్తరము వ్రాసినాను.

1887 వ సంవత్సరము వేసంగులలో, మా టీచర్సు కాలేజి సైదాపేటకు ట్రాన్సుఫరుచేసినారు. అచ్చట, అది వరకు మెసీనియరు దొరగారి యాధిపత్యముక్రింద మంచి హైస్కూలుండేది. యీ కాలేజికి ప్రాక్టీసింగు దానిని స్కూలుగా మార్చెదరని వదంతి పుట్టుటచే, సైదాపేటలోని వారం

దరు తమపిల్లలను చెన్నపట్టణము పంపుటకు ప్రయత్నించుచు
 న్నారసివిని నన్ను వేసంగిశలవులలోకూడా సైదాపేటలో ఉం
 డవలసినదని డైరక్టరుగారు ఆర్డరు వేసినారు. సర్. వి. భాష్య
 మయ్యరుగారి తమ్ముడైన రాఘవాచార్యులుగారి యింటి
 యెదుట ఒక వైష్ణవుల యింటిలో ఒక భాగమును అద్దెకు
 తీసుకొని సైదాపేటలో పదిమాసము యింటిని. పప్పు శేషమ్మ
 గారు, మద్రాసునుండివచ్చి కుండలు మొదలైనవి కావలసిన
 వస్తువులుకొని, నా కొక సంసారము నేర్పరచినారు. నంట బ్రా
 హ్మణుడు పట్టణమునుండి తెల్లవారు ఝామున బయలుదేరి
 వచ్చి సాయంత్రముకూడా నాకు నంటచేసిపెట్టి తానుతీసి తిరిగి
 పట్టణము, ముండకొరకు వెళ్ళుచుండేవాడు. నెలకు రు రి లు
 జీతము మాత్రము తీసికొని, శన ముండను వనలలేక, దాని
 కొరకు ప్రతిదినము 12 మైళ్ళు నడిచేవాడు. శనివారము,
 ఆదివారములలో, పట్టణములో పప్పు శేషమ్మగారి యింటి
 లోనే యుండేవాడను. అప్పుడు ఆమె కొమారుడు వెంకట
 రామయ్య బి. యె. ప్యాసె తానుకూడా నాతో యుండవలె
 నని యింజనీరింగు క్లాసులో చేరక బి.యల్. క్లాసులోనే చేరి
 నాడు. బుధవారము సాయంత్రము లా క్లాసుకు, జట్కూమిద
 సైదాపేటనుండివచ్చి, మరుచటి దినము ప్రొద్దున యెమ్మా
 రుకు నడచివెళ్ళి రైలుమీద సైదాపేటకు తొమ్మిదిగంట
 లకే వచ్చేవాడను. ఈ విధముగా వేంకటచలం గారిచ్చిన
 పుస్తకములనే చదువుకొని, బి.యల్. పరీక్షకు 1888 సం॥ రం

జనేవరిలో వెళ్ళితిని. ఒక రోజు రాత్రి 10 గంటలకు జట్కా మీద మా పప్పు వెంకటరామయ్య వచ్చి, నే నున్న మా వేంకటచలముకూడ పరీక్షలో ను తీర్చుట మైతిమని చెప్పినాడు. ఆ సంవత్సరము మార్చినెలలో కాన్వోకేషన్ లో, బి.యల్, యల్.టి. డిగ్రీలను రెంటిని ఒక్కసారే తీసికొంటిని. ముందుగా బి.యల్. ప్యాసైనవారితో కూర్చుని, గౌనుహుడ్డు తగిలించు కొని, తరువాత యల్.టి. ప్యాసైన తక్కిన యిద్దరితో కూర్చుని, పూర్వపు గౌనుమీదనే మరి రెండవ గౌనుహుడ్డు వేసికొంటిని. ఏకకాలమందు రెండు డిగ్రీలు తీసికొనుటకు విధానము అదివర కేర్పడి యుండక పోవుటచే యూనివర్సిటీ రిజిస్ట్రారు విల్సనుదొరగారు కొంత కష్టించవలసి వచ్చినది.

ఈ 1888 సంవత్సరములోనే పల్లెటూరి గ్రామస్థులకు లాసంగ్రహము అనే పుస్తకమును తయారుచేయుచు, విరివిగా ప్రకటనచేసి రెంటాల వెంకటసుబ్బారావుగారు అమితధనము సంపాదించుటకు మొదలుపెట్టిరి. ఈ పనిలో తనకు సహాయముగా నుండుటకు తన యిద్దరుచెల్లెండ్ర పెనిమిటులను వారి పిల్లలను రప్పించి తన యింటిలోనే యుంచుకొనెను. నా యందు మూడేండ్లనుండియు అత్యంత ప్రేమవాత్సల్యములు కనుపరుచుచున్న వా డగుటచే, నన్ను మిడిల్ స్కూలుకు ఒక గణితగ్రంథమును వ్రాసిపెట్టవలసినదనియు, రు 1500 లు నాకు పారితోషిక మిచ్చెదననియు, యిన్ని పరీక్షలు ప్యాసై, గవర్నమెంటుక్రింద యేబదిరూపాయల జీతముమీద నేమి

సంపాదించుకొనగలననియు, చాలాకాలమునకు గాని పెద్ద
 యుద్యోగము నాకు లభించదనియు నాకు నచ్చుచెప్పిరి.
 అప్పుడు యింగ్లీషు, గణితము, చరిత్ర, యీ మూడింటిలో
 యమె. యే. ప్యాసు చేసెదననియు, నాకు నెలకు రు 100 జీత
 మైనను తక్షణము గవర్నమెంటుకాలేజీలలో యిప్పించగలిగిన
 యెడల యెప్పటికిని విద్యాశాఖలో నుండునని డైరెక్టరు
 గారితో మనవిచేసితిని. ఆయన మద్రాసు, కుంభకోణము,
 రాజమండ్రికాలేజీలు మాత్రమే గవర్నమెంటుక్రింద నున్న
 ననియు నాకంటె ముందుగా పది సంవత్సరములక్రింద పనిలో
 ప్రవేశించిన మల్లాది వెంకటరత్నంగారికి రు 75 లు మాత్రమే
 జీతము నిచ్చుచున్నారనియు, ఆ జీతమునకు నన్ను డిప్యూటీ
 యిన్స్పెక్టరుగా పంపెదననియు చెప్పగా నేను దాని కంగీక
 రించక ఉద్యోగమునకు రాజీపెట్టినాను. ప్రవేశించినపుడు, నేను
 వ్రాసిన బాండుషరతుల ప్రకారము మూడు సంవత్సరము
 లైనను విద్యాశాఖలో పని చేయనందున నేను పుచ్చుకొన్న
 స్కాలర్షిప్పు మొత్తము రు 170 లు తిరిగి గవర్నమెంటువారికి
 దాఖలు చేసికొనవలసివచ్చినది.

రెంటాల వేంకటసుబ్బారావుగారితో సహచర్యము

(1888—1894)

ఆ 1888 న సంవత్సరము యేప్రియల్ మెయి మాసములలో, సుబ్బారావుగారి సహాయ సలహాలతోనే, Middle School Arithmetic ను తయారుచేసితిని. దాని మొదటి కూర్పు విక్రయము వలననే ఆయనకు పదివేలరూపాయలు, ఖర్చులన్నియు పోగా లాభము వచ్చినది. మే మిద్దరము వీణే నేర్చుకొని రైడింగుస్కూలులోగుర్రపుకవాతు నేర్చుకొంటిమి. ఈ సంవత్సరమంతయు మే మిద్దరము యెల్లప్పుడు కలిసియుండుటచేత స్వతంత్రజీవనమునందు నాకున్న యిష్టమును కనిపెట్టి, ఆయనచేతిలో పుష్కలముగ ధనముండుటచేత, కోటీశ్వరుల మెట్లగుదుమని అనేకస్థానులు వేసివేసి, తుదకు యింగ్లాండు, అమెరికా మొదలగు పాశ్చాత్యదేశములకు యిండియాకు సంబంధించిన అనేకవిధములైన ఫోటోలను కాపీరైటు చేసి ఫంపించుచున్న యెడల, అవిలక్షణక్రింద ఖర్చులగునని నిశ్చయించితిమి. నాకు యీ వర్తకవ్యవహారజ్ఞానమేమియు తెలియదు. సుబ్బారావుగారు నా ధైర్యముచూచి, ఆయనకే ఆశ్చర్యము కలుగుచుండెడిది. స్త్రీడరీ వృత్తియందు, ఆయనకు వలెనే నాకును యిష్టములేనందున, తనతోపాటు నన్ను ధనవం

తునిచేయవలె ననేకుతూహలముతో, నన్ను భాగస్వామిగా చేర్చుకొని ఒక గొప్ప ఫోటో కర్మాగారమును యేర్పరచినారు. తిరువల్లి క్షేత్రంలో శింగరాచారి వీధిలో తాను అద్దెకుంటూ సమీపముననున్న వేంకటేశనాయకు వీధిలో ఒక గృహమును యేడువేలరూపాయలకు కొని, దానిని పడగొట్టి ఫోటో కర్మాగారమునకు వీలగునట్లు, అనేకరంగుల అద్దముల కిటికీలు మొదలగు వానితో, చాలామార్పులు చేయించినారు. నన్ను బొంబాయికి పంపించి కావలసిన ఫోటోగ్రాఫు పరికరములను Marion and Co., వారివద్ద కొనవలసినదని, నాతో ఒక ఫోటోగ్రాఫరునుకూడా జతయిచ్చి పంపిరి. 1888 సం॥ డిసెంబరు మాసమంతయు, మేము బొంబాయిలో గడపితిమి. అక్కడినర్తకము అయిశ్వర్యము, మాకు మిక్కిలి ఆశ్చర్యము కలుగ చేసినది.

మా కర్మాగారము 13 డిపార్టుమెంటులుగా విడదీయబడి యేబదిమంది పనివాండ్రకు పనికల్పించెను. Sensitising, fixing, toning, washing, mounting, burnishing మొదలగు వివిధశాఖలకు ప్రత్యేకగదులు, వాని వానికి తగినట్లు యేర్పరచబడినవి. దినమునకు వేయి ఫోటోలు తయారు కాబడుచు ప్రపంచమంతలో, పెద్దదైన స్కాట్లండులోని (Valentine and Co.,) తప్ప మా కంపెనీవంటిది మరియొకటిలేదు. ఇతరులు, యిక్కడ తమ ఫోటోలను తీయించుకొనుట కెట్టియనకాశము నీయదలుచు కొనలేదు. మేము

తయారుచేసినవి ప్రపంచమంతయు కొనవలెననియే మాయుద్దేశము. ముఖ్యముగా డిసెంబరు మాసములో, యిండియాదేశములోని తెల్లదొరలందరు, మా ఫోటోలను, క్రిష్టమను కార్డులుగా, తమ యింగ్లాండులోని స్నేహితులకు బంధువులకును పంపించుకొనేవారు. అడ్వర్టైజుమెంటు విరివిగా జరుపుటకును, వచ్చిన ఆర్డర్లను సరఫరాచేయుటకును అరడజెన్ క్లార్కు లెల్ల పుడు నుండేవారు. మమ్మునుచూచి, యితరులుకూడా, యిట్టి దానిని స్థాపించెదరేమో యని భయపడి, వారు పోటీకిరాకుండా ఒక్కసారిగానే యింగ్లాండునుండి రావలసిన సామగ్రి కంతకును ఆర్డర్లు పంపించితిమి. వాటిబేళ్లు స్త్రీమర్లమీదవచ్చి, ప్రతివారము పడుచుండెడివి—ఈ దేశములోను, అన్యదేశములలోను, అనేకవిధములైన యిండియాకు సంబంధించిన ఫోటోలు Indian beauties, Bride and Bridegroom, Brahmin Dinner మొదలగు మనసాంఘిక సంబంధమైనవి అమ్మగలుగుచుంటిమి. రెండుసంవత్సరములు, యిట్లున్యవహారము జరుపగా, యింగ్లాండులో తప్ప, యితరదేశములలో మాకు కావీరైటు లేకపోవుటవలన, అన్ని దేశములలో వీనిని అతిసులభముగ పునర్ముద్రణచేసి యమ్ముచుండుటచే, మా అమ్మకము తగ్గజొచ్చినది. ఇంగ్లాండులో కూడ రహస్యముగ అనేకమంది ఫోటోగ్రాఫర్లు, మా ఫోటోలను multiply చేయుచుండిరి. నేను యింగ్లాండు అమెరికాకు వెళ్ళి వానిని ఆపి, వర్తకమును వృద్ధిచేసెదనని చెప్పగా, నుబ్బారావుగారు నన్ను ఒక్కనినే,

ఆ దేశములకు పంపుటకు యిష్టపడకపోయిరి. మాకు ఖర్చులు పోగా నెలకు చెరిమూడువందల రూపాయాలు, యీ రెండు సంవత్సరములు ఆర్జించితిని. ఈమాత్రపుసామ్మికా, యిద్దరు బి. యే. బియ్యములము యిట్లు కూర్చుని పాటుపడవలసినది? మేము పెట్టిన మొత్తముమీద నూటికి నెలకు రెండణాలైనను వడ్డీరాకపోయెను.

1890 వ సంవత్సరము వేసంగులలో సుబ్బారావుగారి యిద్దరు మేనకోడళ్లకును వివాహములు జరిగినవి. పెద్దపిల్లను, యిప్పుడాంధ్రపత్రికా ప్రాసరియటకును లక్షాధికారియునగు కాశీనాథుని నాగేశ్వరావు పంతులుగారికిని, రెండవపిల్లను, యిప్పుడు గుడివాడలో స్ట్రీడరీచేయుచున్న ఉప్పలూరి మల్లిఖార్జునరావు పంతులుగారికిని యిచ్చి, యేక కాలముందే వివాహములు అతివైభవముతో జరిపిరి. మా నాగేశ్వరావు గారు అప్పుడు క్రిస్టియన్ కాలేజీలో బి. యే. క్లాసులో చదువుచుండెను. ఆయన లింగభారి యగుటచే ఆయన తల్లిగారు యిష్టపడదేమో యని మేము భయపడగా, తాను ఆమెచేత ఒప్పించగలనని మాకు ధైర్యముచెప్పి వివాహము చేసికొనెను. ఈ వివాహములైన కొలదిమానములకే, సుబ్బారావుగారి భార్య కాలముచేసినది. ఈ మెతో కుటుంబలక్ష్మీ తొలగి పోయినదని చెప్పవచ్చును. ఈమె జబ్బుతో నుండగానే, పై వివాహములు జరిగినవి. మిక్కిలి గుణవంతురాలు ఒక్క కొమారుడు, ఒక్క కొమారి, అదివరకు పుట్టి చనిపోయిన

నారుగాక, యీమెకుండిరి. వీరిని కనిపెట్టుకొని యుండుటకు, సుబ్బారావుగారి చెల్లెండ్రిద్దరు పట్టణములోనే యీయనవద్ద యుండవలసి వచ్చినది. ఈ భార్యపోయిన తరువాత యీయన యెంత సంపాదించ కలుగుచున్న ను చేతిలో ఒకదమ్మిడీ లేకుండ ఖర్చుపడుచు, క్రమక్రమముగ అనేకకష్టముల పాలయెను. కాని తాను చనిపోయేవరకు దినమునకు కనీసము, తనపుస్తకముల విక్రయములలో యిరువదిరూపాయల మణీఆర్జిస్తు రాకుండ నుండలేడు. అనేకవిధములైన మందులమీద కూడ సొమ్ము సంపాదించేవారు. చేతిలో పుష్కలముగ సొమ్ము వచ్చుచునే యుండెను. ఇదియంతయు, అప్పులనాళ్లకే యీయనవలసి వచ్చెను. ఈ యప్పు లెట్లయినవో ముందు వ్రాసెదను.

సుబ్బారావుగారు, తనభార్య చనిపోయిన తరువాత ఫోటోగ్రాఫు కర్మాగారమువలన తగిన ఆదాయము రాలేదని దానిని తీసివేసి, కామిరా మొదలైన సామానులను, అక్కడి పనివాండ్రకు బహుమతీక్రింద యిచ్చివేసి, తయారైన ఫోటోలు, కార్డుబోర్డులు, మొదలైనవానిని, దొడ్లలో పెద్దగోయితిసి, దానిలో పాతిపెట్టించినారు. ఆ కర్మాగారసంబంధమైన దేదియు, యితరులచేతిలో పడకూడదనియే, ఆయన యిట్లు జరిగించిరి. నా మామూలు త్రోవను నన్ను పోనీయక 1888, 1889, 1890 సంవత్సరములలో తనతో నన్ను కూడ లాగివేసి, నాకు నష్టము కలుగజేసితిని గదా యను విచారముతో నాకు అయిదువేల రూపాయలొచ్చినదననియు, హైకోర్టు వకీలగు

టకు నన్ను అప్రెంటిసు చేయవలసినదనియు తనభార్యపోయిన దినములలో నాతో ముచ్చటించెను. కాని, ఆ కష్టకాలములో, ఆయనను వదలియుండుటకు నిరాకరించితిని. కాని తరువాత కొంతసొమ్మును, చెన్నపట్టణములో నున్న కొందరు ధనవంతులనుచూచి సంపాదించుకొని, ఆయన యిచ్చు మొత్తముతో బారిష్టరుపరీక్ష చదువుకొనుటకు యింగ్లాండుకు పోవలెనని నిశ్చయించుకొంటిని. మూ రాజమండ్రి కాలేజీలో నాకు పాఠ్యాయుడుగా నుండిన డాక్టరు సత్యనాథముగారిని చూచితిని. చల్లపల్లి రాజాగారు, ప్రివికౌన్సిలులో అప్పీలుచేసి యుండుటచే నాతో బి. యల్. ప్యాసెన యెల్లెపెద్ది వెంకటరామశర్మగారి గుండా, రెస్పాండెంటుగు చల్లపల్లి చినరాజాగారి తరపున, యింగ్లాండుకు వెళ్లుటకును, వారు పదివేలరూపాయలు నా చదువు కక్కడ యిచ్చుటకును బేరముపెట్టితిని. హిందూపత్రికాధిపతియగు జి. సుబ్రహ్మణ్యముగారును, సత్యనాథంగారును యింగ్లాండులోని తమన్నేహితులకు, శిఫారసు ఉత్తరము నిచ్చెదమని వాగ్దానము చేసిరి. ఈ సంగతులన్నియు కనిపెట్టి, సుబ్బారావుగారు, తన భావమరదియైన మల్లాప్రగడ వేంకటరత్నముగారిచేత, నాకు తెలియకుండా, రాజమహేంద్రవరములో నున్న నా మామగారికి, నేను కిరస్తానులలో కలిసి పోయి నీమకు వెళ్లబోవుచున్నాననియు, నా భార్యను, వ్యక్తురాలు కాకపోయినను, ఆమెను తక్షణము తీసికొనివచ్చి, మద్రాసులో దిగవిడిచి పోవలసివచ్చినదియు, ఉత్తరము నిచ్చుట!

నా సీమప్రయాణము ఆగిపోయినవిచ్చుట, సుబ్బారావు, మొక
 టరత్నంగాల్లే యీ సంగతి నాకు తెలియచేసిరి. నేను సీమకు
 వెళ్లుటకు ప్రయాణమగుచుండగా నా కిచ్చెదనన్న సొమ్ము
 తాసీయచాలననిన్ని, చెన్నపట్టణములో నాకు వాగ్దానము
 చేసిన పెద్దమనుష్యులు సహాయము చేయకుండ తాను చర్య
 తీసికొనవలసి వచ్చుననిన్ని తాను, నేనుకూడా కలసి, M. L.
 పరీక్షచదివి, బారిస్టరుతో తుల్యమైన ఆడ్వకేటుపదవికి, దొర్ల
 దగ్గర ఉభయులము అప్రెంటిసుచేతమనిన్ని చెప్పి నన్ను ఒప్పిం
 చి, నా ప్రయాణమును ఆపుచేసి, యమ్. యల్. పరీక్షకు కావ
 లసిన పుస్తకములన్నియు కొన్నారు. మేముభయులము చదు
 వుటకు ఆరంభించినాము పైకి తానుకూడా శ్రద్ధతో చదువు
 చున్నట్లు నటించి, నన్ను దగాచేసి, యీ లాయరు జదువులో
 నన్ను తిరిగి చల్లగా దింపినారు. నాకు నెలకు కావలసినది
 యిచ్చుచుండేవారు నేను బ్రాహ్మణవంటవానిని తీసివేసి,
 హోటలులో ప్రవేశించితిని. తాను, యీ ఫోటో కర్మాగార
 మున్న యింటిలో ప్రవేశించెను. ఇద్దరు చెల్లెండ్రు, తమ
 అత్తిళ్లకు కృష్ణాజిల్లా బొమ్మలూరు, కలవగుంట గ్రామము
 లకు వెళ్లినారు. ఆయన తనపిల్లలకు సంరక్షకురాలుగా వితంతు
 వైన తనభార్య చెల్లెలను తెచ్చుకున్నారు.

నేను కెండుసంవత్సరములు చదువు చేప్పించిన కనక
 రాజుగారు, బి.యల్.పరీక్ష ప్యాసుకాకపోవుటచే, నేను సుబ్బా
 రావుగారికి శిష్యురనుచేయగా, ఆయనచేత ఒక యిండియన్

జాగ్రఫీపీఠమును తయారుచేయించి, ఇంగ్లీషువ్రాత బాగుపరచి, చాలా పెట్టుబడిపెట్టి, తుదకు ఆయనచేత (First grade) స్ట్రీడరీపరీక్ష వ్యాసుచేయించినారు. మేముచేసిన సహాయము వలననే యీ కనకరాజుగారి తమ్ములు, వృద్ధిలోనికి రాగలిగిరి. పెద్దతమ్ముడు భీమేశ్వరాపుగారు, సబుజ్జడ్డిపనిచేసి, పెన్నువుచ్చుకొని, పిల్లలచదువు కొరకు మద్రాసులో యిప్పుడున్నారు. రెండవతమ్ముడు వేణుగోపాలరావుగారు యిప్పుడు బందరులో సబుజ్జడ్డిపనిలో నున్నారు. తక్కినవారు స్ట్రీడరీ, క్లాసు, స్కూలుమాస్టరు మొదలగు ఉద్యోగములలో నున్నారు. వీరికుటుంబమునందు నా కిప్పటికిని అత్యంతప్రేమ కాని వీరు తెలివితక్కువచేత నా యెడల చూపించిన అపరాధమును ముందు తెలియజేసినను.

సుబ్బారావుగారివలన, అదివరకువలె నెలనెలకు ముప్పదేసి రూపాయలు వుచ్చుకొనుట కిష్టములేక, హఠాత్తులోనే ప్రవేశించి, నాన్నేహితుడైన న్యాయపతి బాలకృష్ణారావుగారి యింటిలోనే బసచేసికొని యుంటిని. నాకు యే కొద్దిపాటి సొమ్ము కావలసినప్పుడైనను ఆయనయొద్దకు వెళ్లుచుంటిని గాని, యితరసమయములలో ఆయనయింటికి పోవుటమాని వేసేడిని. దీనికికారణము ఆయనమీద నాకు గలిగినకోపమే. ఆయనకు నా యందు మిక్కిలి గౌరవభావమే. ఫోటోలు తీసినపుడు, సొమ్మిచ్చి, అనేకమంది అప్సరసలగు, బోగమువాండ్రను తెప్పించి, వారి ఫోటోగ్రాఫులు తీసికొనేవారము. నేను

బహిరంగముగా, అందరి బోగమువాండ్రింటికి వెళ్ళేవాడను
 వారందరు రోహిణినక్షత్రము రోజున, రాత్రిళ్లు కలిసికొని,
 పాటకచ్చేరీలను మమ్ము నిద్దరను, వారి మిండగాండ్రతో పాటు
 ఆహ్వానములు పంపించితే, సంగీతమందుండు ఆసచేత నేను
 తప్పక వెళ్ళేవాడను. మా సుబ్బారావుగారు నా నైతిక ప్రవ
 ర్తనను గురించి తెలుసుకొనుటకు అనేకకుట్రలు మాయోపా
 యములు పన్నుచుండేవాడట! అక్కడ నేనున్న యేడుసంవ
 త్సరములలో నేను యినుపకచ్చడము కట్టుకొన్న నిజమైన ముని
 వలె యుండుటచే నేను నపుంసకుడనని ఆయన బాగుగా నమ్మి
 నాకు దుర్బద్ధి పుట్టించుమార్గములను వదులుకొన్నాడు. నా
 సాహసోత్సాహములకు జంకి నన్ను వెనుకకు లాగుటకు అనేక
 విధముల ప్రయత్నించెను. నాకు వివాహమైయుండని యెడల,
 అప్పుడు బ్రహ్మచారిగా దేశాంతరములకు పోవలసియే యుం
 దును. చేతిలో సామ్మలేదని వెనుక తగ్గియుండకపోదును.
 ఏ దొరకైనను బట్లరుగానో నౌఖరుగానో యుండి యుండ్లాండు
 అమెరికాలకు పోయి యుందును. ఆయన, నన్ను పంపించి,
 సమయమునకు సామ్మ సహాయముచేయక కల్లబొల్లిమాటలు
 చెప్పి విదేశములకు వెళ్లకుండా చేసెనుగదా యను కోపము
 తప్ప మరి వేరుకారణములు లేవు. ఆయన సదుద్దేశ్యముతోనే,
 ఒంటరిగానున్న నా మీద వాత్సల్యముచేతనే, దూరమం
 దున్న నా చిన్న భార్యమీద కలిగిన బాలిచేతనే, యిట్టిపని
 జరిగించెనని నాకు తెలుసును. నేనును, నా విధ్యుక్త కార్యము

లను, యితరులయెడల చేయవలసివచ్చినది గనుక, ఆయన సలహాకు తలయొగ్గవలసి వచ్చినది. ఆయనమీద నాకు కోపము వచ్చి యిక చేయగలిగినదేమి? తిరిగి ఉపాధ్యాయుపదవికి పోవుటకు మనస్కరించలేదు. మూడుసంవత్సరములు వృధాగా గడపి రాజమహేంద్రవరమునకు తగుదునమ్మా యని యెట్లు పోగలను? పోయినను బి. యల్. పరీక్షపాస్యసై, యిన్నిసంవత్సరములకు హైకోర్టు పక్షీలై తేతప్ప, ప్లీడరీ పట్టాకూడా యీయరు. ఈ హైకోర్టుపక్షీలు పట్టాకు ఒకసంవత్సరము అప్రెంటిసుపని మరియొక పెద్ద పక్షీలువద్దచేసి, ఆయనకు కొన్నివందల రూపాయాలిచ్చి, మరి యెడువందలు స్టాంపు కట్టకలెను. దీనికంటె సుబ్బారావుగారి సలహా ప్రకారము యమ్. యల్. పాస్యసై 1½ సంవత్సరములు అప్రెంటిసు షిప్పు చేసినయెడల, బారిష్టరు పదవితో సమానమైన ఆడ్వోకేటు బిరుదుమునే సంపాదించుకొనవచ్చును కదా యని ఆ సంవత్సరము (1890) రాత్రిం బగళ్లు నిద్రాహారములేక కష్టపడి, అన్ని లావు స్తకములకు నోట్సువ్రాసికొని, అప్పటివరకు జరిగిన పరీక్షాపత్రములను, విషయముల వారీగా, సుబ్బారావుగారు, తమ గుమాస్తాల చేత వ్రాయించిన ప్రశ్నలన్నిటికిని జవాబులు వ్రాసికొని దినమునకు కనీసము 16 గంటలు విద్యా వ్యాసంగము చేయుచుంటిని. సెప్టెంబరు మాసములో అప్లికేషన్ ఫీజు రు 100 లు కట్టితిని. అప్పటినుండి నాకు తలపోటు ప్రారంభించినది. ఆ సంవత్సరములో వర్షములు బొత్తిగాలేవు. ఎండ వేడిమి

అలా మిక్కుటమై హోటల్ తిండికూడ సరిపడలేదు. సెస్టెం బరు, అక్టోబరు, నవంబరు మాసములలో యెంతమంది డాక్టర్ల చేత సుబ్బారావుగారు మందులిప్పించినను క్రిమముగా తల నొప్పి పోయి తుదకు నిద్రకూడ పట్టక, సకలబాధలు పడితిని. Hypodermic injections, chloroform, catharidies spanish blister, మొదలగునవి యెన్ని వేసినను తలకొట్టిన కోడిపిట్టవలె కొట్టుకొంటినిగాని, ఒక్కకునుకుకూడ పోలేదు. తుదకు లేవలేనిస్థితికి వచ్చితిని. డాక్టరు సైతము, వరదప్ప నాయుడు, మెయిల్లెండు మొదలగువారు, నూతనముగా కనిపెట్టిన మందులనన్నియు వాడిచూచిరి. తుదకు డాక్టరు బ్రాన్సుట్ గారు, తమ యింగ్లీషుమందులే, యీ జాడ్యము నింతవృద్ధి చేసెననియు, నే నెక్కడ నా చిన్నతనము గడపి తినో అక్కడకు తక్షణము వెళ్ళి, వ్యవసాయముతప్ప మరి యొక వృత్తిలోనికి దిగవద్దని సలహాచేసి పంపివేసెను.

ఈ రోజులలో సుబ్బారావుగారికి, ఆలోచనపరులు కనకరాజుగారును, యీయన శిష్యులన, దగ్గరకు చేర్చు కొనబడిన కాకినాడ కాపరస్థుడు, మధ్యవుడు భీమసేన రావు గారును ముఖ్యులు. అప్పటికి, దాసు శ్రీరాములుగారి కొమాళ్లు నారాయణరావు, మాధవరావుగార్లు, బి. యే. చదువుటకు అక్కడకు వచ్చియుండిరి. సుబ్బారావుగారు, వీరిలో యెవరి సలహానై తే నేమి, తనకు స్వయముగా తోచుటవలన నేమి, తనకు కొడుకు కుమార్తెయు యున్నను, నా కెంతమాత్రము

తెలుపకుండా, తిరుచనాపల్లిలో, నియోగిమధ్వులకు, దేశస్థులకు సంబంధములు కలసిన ఒక దక్షిణాదిపిల్లను, తిరుచునాపల్లివెళ్ళి వివాహ చేసికొన్నారు. వివాహమునకు నన్ను పిలువలేదు. నన్ను సంప్రదించలేదు. నేను బొత్తిగా అట్టి ముక్కుమొగమెరుగని సంబంధమున కిష్టపడనని ఆయనకు స్పష్టముగా తెలుసును. నా చదువులో నే నుంటిని. నాకును, నుబ్బారావుగారికిని తరుచుగా ఆకాలములో నెమ్మదిగా మాటలాడుకొనుటకు సావకాశములే లేకపోయినవి. వివాహము చేసికొని వచ్చినతరువాత కనకరాజుగారు నన్నొకసారి ఆ పెండ్లికూతురను చూడమని తీసికొనివెళ్ళినాడు. పిల్ల చక్కనిది. మంచి పనువువన్నెకలది. చూపులకు అందముగానేయున్నది. కాని, అవయవతీరు మొదలగు వానిని జాగ్రత్తతో అనేకమంది బోగముస్త్రీలను పరీక్షించినవాడను గనుక, ఆమె వారు వర్ణించునంత త్రిలోకసుందరికాదు. ఆ మాత్రపు పిల్లలను మన యాంధ్రదేశములో దొరకక పోయిరాయని నా యభిప్రాయమును సూచించగా దానిని కనకరాజుగారు మా నుబ్బారావుగారికి జారవేసినట్లు యీయన వలననే నాకు తరువాత తెలిసినది. అయినను, తాను వలచినదిరంభ, తాను మునిగినది గంగయను సామెత ప్రకారము, మా నుబ్బారావుగారి కళ్లతో నే నెట్లు చూడగలను? ఈ వివాహమునకు ఆయన తన సర్వస్వమును ధారపోసినారు. అనేకవేల ధనము ఖర్చుపెట్టినారు. పెండ్లివారు, బజారుకు వెళ్ళి, యెవరు కోరుకొన్న

చీరెలకు, రవికెలకు, యీయన ఖరీదు లిచ్చివేయుటయేగాని
 మారుమాట లేదట! ఎంతసొమ్ము తన పుస్తకములనుండి
 వచ్చినను అదియంతయు ఖర్చుకాగా, అప్పులుకూడా చేయ
 మొనరిడెను. ఒక్క తెలుగు, అరవ లా సంగ్రహముల ప్రథమ
 ముద్రణములోనే యీయనకు లక్ష రూపాయలు నికరాదా
 యము వచ్చుట నేను స్వయముగా యెరుగుదును. ఫోటో
 కర్మాగారములో పోయినది పోగా, యిల్లుగాక చాలా ధనము
 యీయనవద్ద నిలవయుండవలెను. అది యంతయు యెక్కడకు
 పోయినదోగాని, తనకు స్నేహితుడుగా నటించిన యా భీమ
 సేనరావు వలలో తగుల్కొని, గవర్నమెంటు ప్రోనోట్లను
 లక్షలకొలది కొనుట అమ్ముటయను జూదములో ప్రవేశించెను.
 ఒక్కొక్కరోజున కొన్నివేలు గెలుపు. మరియొకదినమున
 కొన్నివేలు ఓడు. ఈ విధముగా జరుగుచున్న కాలములో
 నేను మంచమెక్కితిని. ఒకరోజు ప్రొద్దున తన కప్పటికి లక్ష
 రూపాయలు, యీ జూదములో నష్టము వచ్చినదనియు,
 బాకీదారులు, ఆ సొమ్ముకు ప్రోనోట్లు వ్రాసియిచ్చినగాని
 తనతో తిరిగి జూదమాడుటకు నిరాకరించిననియు, డాక్టర్ల
 సలహా ప్రకారము నేను నా దేశమునకు వెళ్లవలసినదని చెప్పి,
 స్త్రీమరులో రెండవక్లాసు టికెట్టుకొని, నా జేబులో మూడు
 వందల రూపాయలు మందు ఖర్చులు వగైరాలకు కర్రెన్ని
 నోట్లువేసి, నన్ను ఆయనస్త్రీమరెక్కించెను. కాకినాడ నీకస్తమ్మ
 వారికిని, అక్కడి గుమాస్తాయును, నా స్నేహితుడునగు

నొకరికి టిల్లిగ్రాము యిచ్చినారు. ఆ సమయములో ఆయనను విడుచుచున్నా నేయని దుఃఖము పట్టజాలకపోతిని. నేను ఆయనకు బలువే యైతినిగాని, ఆయన కెట్టి సహాయము చేయలేక పోతినిగదాయని, నేనును, నన్ను యిట్టివ్యాధితో అత్తనా రింటికి పంపుచున్నా నే యను విచారముతో ఆయనయు పరిపరి విధముల విచారించితిమి. నాకు ఆయన తప్ప యీ ప్రపంచములో, సోదరుడు, స్నేహితుడేదీ ! దేశము విడిచి యేడు సంవత్సరములకు యీ విధముగా, నే నెట్లు వెళ్లుదునని మనస్సు మిక్కిలి పరితపించినది. ఇక నాయండయే పడిపోయి నప్పుడు నేను చేయవలసిన దేమున్నది ? తాను తన కాలు చేయి కొంచెము కూడదీసుకొన్నతరువాత, నా శరీరము బాగా నతరువాత, నా భార్యతో రావలసినదిని చెప్పి స్త్రీమరులంగరెత్తేవరకు ధైర్యముతో ఆయన నాతో మాటలాడుచునే యుండిరి. మే మిద్దరము, అట్లు ఒకరినొకరు విడువవలసి వచ్చినది.

నాతోనున్న డాక్టరు మొదటిరాత్రి, నేను పడిన బాధ చూడలేక రెండవ రాత్రి నాతో చెప్పకుండ నామంటులో బ్రాందికలిపి పోసినాడు. నేను కాకినాడలో దిగినపుడు నాకు స్పృహలేదు. నా మేనమామగారి యింటికివచ్చిన తరువాత, బాధ యెక్కువైనది. ఆ కాలములో కాకినాడ నుండి రాజమహేంద్రవరమునకు రైలు లేకపోవుటచే, బోటు మీద, కాకినాడ కాలవను ప్రయాణచేసి, ధవళేశ్వరము

వచ్చి, అక్కడినుండి బండిచేసికొని మా మేనమామయ్య, నేనున్న మా మామగారి యింటికి పగలు 1 గంటకు వచ్చితిమి. ఏడు సంవత్సరములనుండి ముఖపరిచయము కలుగని నన్నానవాలు పట్టుదురో లేదో, చూతామని కోర్కెజనించి, మా మేనమామను బండితో వెనుకనుండి నెమ్మదిగా రమ్మచుచుని నేను ఒక్కడినే వెళ్లితిని. నేను లోపలకు వెళ్ళిచూడగా మామగారు పాదుకు పందిరి వేయచున్నారు. అత్తగారు, పిన్నత్తగారు అంట్లు తోముకొనుచుండిరి. నాభార్య తన అప్పగొవద్దకు కడియము వెళ్ళినది. నా భావమరిది స్కూలునుండి యింకను రాలేదు. నేను యెవరినని, యెందుకువచ్చితిని ప్రశ్నింపగా, మా యింటిపేరు పందలపాటి వారనియు, నాపేరు సుబ్బారావనియు, నాకు కొంచెము మంచి తీర్థము కావలెననియు చెప్పితిని. నాకు ఒక చెంబుతో మంచి నీళ్ళిచ్చి యెవరి పనివారు చూచుకొనుచుండిరి. తనుగట్టత్రాళ్ళు తా తెచ్చుకొన్నట్లు, నేను నాహాస్యమునకు పశ్చాత్తాపము పడుచుండగా మా మేనమామ బండితోవచ్చి, నేనుచేసిన మోసమునకు వగచి, వచ్చినవాడు తన మేనల్లుడు, వారిఅల్లుడు అనిచెప్పి వేసెను. వారందఱు మిక్కిలి ఆశ్చర్యపడి, పట్టణములో బయలుదేరిన విషయమును తమకు ముందుగా తెలియకపోవుటవలనను, మీసకట్టరాకమునుపే దేశమునుండి వెళ్ళుటచేత, యిప్పటి 25 సంవత్సరముల మునిషి తమ అల్లుడని గ్రహించ లేకపోవుటవలనను,

తమ రానవాలు పట్టలేకపోవుటకు లజ్జపడి, మమ్మును స్నానము చేయించి భోజనము పెట్టిరి. నేను భోజనము చేయుచుండగా మా మామగారికి చెన్నపట్టణమునుండి యే టక్కరియైనను నా పేరు పెట్టుకొని, తనకొమార్తెకొరకు, మా మేనమామను కూడా మోసము చేయకూడదాయని సందేహించి, నా సహాధ్యాయిగా బి.యల్. క్లాసులోనుండిన చిత్రపు వేంకటచలం గారిని తీసికొనివచ్చిచూపించి తన సందేహనివర్తి చేసికొనెను.

ఏలూరుసాహేబుచేత యూనానీనైద్యము చేయించి, దానివలన గుణము కనుపడకపోవుటచే కడియములో ఒక నేటివునైద్యునిచేత ముం దిప్పించిరి. దానివలనను లాభము లేకపోవుటచేత జేగురుపాడులో ఘననైద్యుడగు బృందావనం వెంకటాచార్యులుగారికి కనుపరచగా, ఆయన తన యింటికి తీసికొనివెళ్ళి మంగలిచేత తల యంతయు నున్నగా గొరిగించి స్నానము చేయించి యేదియో శాక ఆకుకూరతోను, మజ్జిగతోను, భోజనము పెట్టి, తా నదవరకు 15 సంవత్సరముల క్రిందట పితాపురమహారాజుగారిదగ్గర ఆస్థాన వైద్యుడుగా నుండి వైద్యపాలుగా దాచియుంచిన భృంగామలక్తైలమును తలకు మర్దనా చేసి, లోపలకు వసంతికుసుమాకరము, ఆవు వెన్న పంచదారతో యిచ్చి పండుకొనబెట్టెను. నే నప్పుడు పోయిననిద్రనుండి 18 ఘంటలతరువాత లేచితిని. ఇట్లు నెల రోజులు ఆయన మందిచ్చి, వ్యాధి నివారింపజేసెను. ఈ రోజువరకు నేను తలనొప్పి యనునది యెరుగను. నా భార్యకు

15 సంవత్సరములు వెళ్ళి 16 వ సంవత్సరము జరుగుచుండగా వ్యక్తురాలు కాగానే నాకు 1892 సం॥ మార్చి యేప్రియల్ నెలలో ఔపోసనము కావించిరి. ఆ సంవత్సరము వేసంగి యంతయు రాజమహేంద్రవరములోనే గడపితిని. నేను కడియములో నుండగానే, మన తిరుపతి వేంకటేశ్వరకవులు, బ్రహ్మయ్యశాస్త్రిలవారియొద్ద చదువుకొనుచు, నాతో ఆత్మనాత్మవిచారణ చేయుచుండేవారు.

సుబ్బారావుగారు నన్ను మరచిపోలేదు. మాకు ఉత్తరప్రత్యుత్తరములు జరుగుచునే యున్నవి. మాకు వీణే నేర్పు వేంకటేశశాస్త్రిగారిచే రచింపబడిన సంగీతపుస్తకమును, తమచే రచింపబడిన అద్భుతదీపికయను గ్రంథమును పంపుచు, కేశవశాస్త్రిమును కాశీనాథుని నాగేశ్వరరావుగారు, భీమసేనరావు సహాయముతో, యెల్లు బయడేరతీసినది వ్రాసినారు. నేను 1892 సంవత్సరము ఆగష్టునెలలో బోల్లమీద బెజవాడ వచ్చి, అక్కడనుండి చెక్కాలబోటుమీద కృష్ణ దాటి సందియాలు, గుంతకల్లుమీదుగా నూతన రైలుమీద ప్రయాణము చేసి రాజా తుమ్మలపల్లి రామారావుగారియొద్ద అప్రెంటిసుషిప్పు ప్రారంభించినాను. నేను వచ్చిన నెలగోజులకు నా మామగారు, నా భార్యను, నా మేనమామ కొమార్తెయగు రమణమ్మగారిని తీసికొని కాకినాడలో స్తీమరెక్కి చెన్నపట్టణము చేరిరి. తిరుపల్లి క్షేణిలో శింగరాచార్యులగారివీధిని ఒక యింటిలో భాగము అద్దెకు

మాట్లాడుకొని అక్కడ 1892 సం॥ డిశెంబరు ఆఖరువరకుంటిమి. నేను రాజమహేంద్రవరమునుండి రాకమునుపే సుబ్బారావుగారి రెండవభార్యా గుడివాడతాలూకా బొమ్మలూరులో ఆయన పెద్ద భావమరదియింట్లో చనిపోయినది. నేను మద్రాసు వచ్చిన కొద్దిరోజులకే ఆయన మొదటి భార్యా విధవచెల్లెలుకూడ చనిపోయినది. అప్పుడాయన తన కొమారుడు, కొమార్తెలతో తిరువల్లి క్కేణిలోని యిల్లు అమ్మివేసి, మైలాపూరులో ప్రవేశించినారు. తెలుగులా గ్రంథములు, మహారాష్ట్ర గుజరాతీభాషలలో ననువదించించి సొమ్ము సంపాదించుచున్నను, కొద్దిగా గవర్నమెంటు ప్రోనోట్లు కొనుట, అమ్ముట, ఆపలేదు. భీమనేనరావు ఆయనను వదలలేదు. ఇత డాయనకు శనిగాడని చెప్పవలెను. నేను ముగ్గురు కోర్టు క్లర్కులతో కలసి జట్కూలో హైకోర్టుకు వెళ్లి వచ్చేటప్పుడు సుబ్బారావుగారి ఆఫీసులో ఆయనను కలిసికొని తిరువల్లి క్కేణికి ఆయన రెండుగుఱ్ఱములబండిమీద వచ్చేవాడను. నన్ను దింపి ఆయన మైలాపూరు వెళ్లుచుండేవాడు. ఈయన speculation లో హైకోర్టువకీలు కన్వేనారాయణరావుగారుకూడా చేరి తమ కుభయులకు వచ్చిన నష్టమును సుబ్బారావుగారి తలమీదనే దుద్ది తన బంధువునకు ఆయన Made Easy Series పుస్తకముల కాపీరైటు సంతయు తాకట్టు పెట్టించెను. తుదకు ఆయన ప్రెస్సుకూడా తాకట్టు పెట్టబడెను.

నేను 1893 సంవత్సరపు వేసంగులలో నా భార్యను పుట్టింటికి కాన్పునకు తీసికొనివెళ్లి తిరిగి హైకోర్టు తీసి నపుడు నేను ఒక్కడనే వచ్చి మైలాపూరులో నుబ్బారావు గారితోనే యుంటిని. అప్రెంటిసుషిప్పు పూర్తి చేసి, 1893 సం॥ సెప్టెంబరులో హైకోర్టువకీలు పట్టా తీసికొంటిని. 1894 సం॥ జనవరిలో యమ్. యల్. పరీక్షకు వెళ్లితినిగాని ఒక్క Constitutional Law లో మార్కులు తగ్గుటచే పరీక్ష తప్పినది. తరువాత నా భార్యను, నా పెద్దపిల్లవానిని మద్రాసు రావించుకొని, మరియొకమారు ఆ పరీక్షకే చదివితినిగాని, యీసారి రెండు గ్రంథములలో మార్కులు తగ్గినవి. ఈ పరీక్షజూదమును ఆపివేసి రాజమహేంద్రవరము, లేక కాకి నాడలో ప్రాక్టీసు చేయుటకు నిశ్చయించుకొనగా తాను బందరువాడననిన్ని, మాలోమాకు యెల్లపుడు సంబంధము విడిపోకుండబందరులోనే మేముంటే తాను వచ్చి చూచుచుండు ననిన్ని తనమేనల్లుళ్లు బందరులోనే చదువుకొందురనిన్ని చెప్పి అప్పు డొక్కడకు వచ్చియున్న ముచ్చర్ల వెంకయ్య, రామ బ్రహ్మంగార్ల సలహాతో నన్ను బందరుకు పంపించినారు. నాకు కావలసిన పాతరసామగ్రి, బల్లలు, కుర్చీలు, లారిపోర్టులు మొదలగు గ్రంథములు స్త్రీమరుమీద బందరుకు యెగుమతి చేయించిరి. నేను 1895 వ సంవత్సరములో రాజమండ్రికి వెళ్లి నా భార్య యిద్దరు మగపిల్లవాండ్రతో మార్చినెలలో బందరుకు వచ్చితిని. నా అత్తవారికి బందరు వెళ్లుట యెంత

మాత్రము యిష్టములేదు. నిక్షేపమువంటి గోదావరిజిల్లా వదులుకొని, నే నెప్పుడు యెరుగని బందరుపర్రకు వెళ్లుట, అక్కడందరికిని ఆశ్చర్యము వేసినది. కాని నాకు నిజమైన స్నేహితుడును, అన్నగారివంటివాడు నగు వెంకటసుబ్బారావు గారి మాట తీసివేయజాలకపోతిని. నన్ను ఆయన కుబేరుని చేయవలెననియే ప్రయత్నించెను. నా కిష్టములేని స్టేడరీవుత్తి కి నన్ను పంపవలసివచ్చెను గదాయని ఆయన మిక్కిలి విచారించెను. దైవఘటన మరియొక విధముగనుండగా, నా యదృష్టమిట్లుండగా, అన్యథా యెట్లు జరుగును?

అ ధ్యాయము-౯

బందరులో స్టేడరీవుత్తి.

(1895—1925)

బందరులో దేవర్పు సుబ్బారావుగారి యింట్లో వీధి భాగమును, భగవంతురావు పంతులుగారి మేడభాగమును కలిపి నెలకు రు 5 ల అద్దెయిచ్చే పద్ధతితో 13 సంవత్సరములుంటిని తరువాత దినవహి హనుమంతరావుగారి మేడ నెలకు రు 15 లకు అద్దెకు తీసికొని 17 సంవత్సరములుంటిని మొదట రెంటాల వెంకటసుబ్బారావు పంతులుగారు నెలకు రు 100 లు నా ఖర్చులకు పంపించేవారు. మూడుమాసము లిట్లు పంపిన

తరువాత, యిక నేమాత్రము పంపనక్కరలేదని వ్రాసినాను. నాకు కావలసిన సొమ్ము నేను సంపాదించుకొన గలుగుచుంటిని. నేను బందరువచ్చిన మరుచటి సంవత్సరమే, అనగా 1896 లోనే, యేలూరు సబుకోర్టును బందరుకు మార్చినారు నా స్నేహితులు, యేలూరునుండియు, రాజమహేంద్రవరము నుండియు వచ్చి, నన్ను తమతో రాజమహేంద్రవరము రమ్మ నుమని మిక్కిలి బలవంత పెట్టిరిగాని నేను వెళ్లుటకు యిష్టపడ లేదు. 1897 వ సంవత్సరములో వల్లూరు జమీనార్జిషన్ కేజిలో యిండ్లు, తోటలు పంచుటకు నన్ను కమీషనరుగా, ఉభయపార్టీల సలహామీద యేర్పాటుచేసిరి. నన్ను రిశీవరుగా కూడ యేర్పాటుచేసి, జిల్లాజడ్జిగానున్న Munro దొర గారిచేత ఆర్డరువేయించినను, మరునాడు, తనకు Cardew దొరగారు, పెన్షను తీసికొని యుండిన గుడిపాటి వేంకటరామ య్యగారికి శిఫారసుచేసినారు గనుక, నన్ను రిశీవరుపనిని యే లాగై నను తనకొరకు దయచేసి వదులుకొమ్మని చెప్పగా, నేను దానిని వదులుకొన్నాను. ఈ Munro గారే గోదావరి జడ్జిగా నున్నపుడు, నిడదవోలు జమీనార్జిషన్ దావాలో నన్ను రిశీవరుగా యేర్పాటు చేయవలచినపుడు, నా స్నేహితుడును, నా వలస, దానిలో నొకపార్టీయగు మీర్జాపురం జమీందారగు నరశింహ అప్పారావుగారి తరపున వకాలతు పొందినవాడున్ను అయిన ములుకుట్ల అచ్చతరామయ్యగారు అదివరకు తనకేదియో సంబంధముండి, మా మామగారి

యింటి యెదుటనున్న ఢిల్లీ జగన్నాథరావుగారికి మాడపాటి వేంకటేశ్వరరావుగారితో లాలూచీపడి, ఆ రిశీవరుపని ఆయన కిప్పించెను. సర్భావ్యంగారు దానిలో వాదియైన పార్థసారథి అప్పారావుగారి తరపున, వకీలుగా నుండి నా కిప్పించవలెనని ప్రయత్నించెనుగాని తక్కిన యిద్దరు పార్టీలు, మరియొకరిని కోరుకొన్నారు గనుక, నాకా పని యాయలేదు. ఈ సంగతి తెలియగానే, మీర్జాపురం జమీందారుగారు, తనమాటకు వ్యతిరేకముగా జరిగించినందుకు, అచ్చుతరామయ్యగారికిచ్చిన వకాలతునామా రద్దుపరచి, మోచర్ల రామచంద్రరావు పంతులుగారికి వకాలతు యిచ్చినారు. ఇట్టి ద్రోహము జరుగని యెడల, యీ స్టీడరీవుత్తి మానివేసి 13 సంవత్సరములు రిశీ వరుగా నుండి యుండును. నేను రాజకీయసాంఘిక విషయ ములలో, మొదటినుండియు పాల్గొనుచు, జిల్లాసంఘమునకును, కృష్ణాక్షబ్బునకును కొన్ని సంవత్సరములు సెక్రటరీగా యుంటిని. జిల్లాకాన్ఫరెన్సులకు యే టేబు పోవుచుంటిని. నోబిల్ కాలే జిలో ఉపాధ్యాయుడుగా నున్న చోడవరపు జగన్నాథరావు బి. యే. గారు, తన మొదటి భార్యను పోగొట్టుకొని, ఆమెచెల్లె లున్న, అక్షతయోని యగు వితంతువున్న 13 సంవత్సర ముల యీడుగల పిల్లను తాను పునర్వివాహము చేసికొనుట యుచితముకాదా యని నాతో సంప్రదించినపుడు, నే నతని యుద్దేశమునకు మెచ్చుకొని, నా స్నేహితులగు చెన్నాప్రగడ భానుమూర్తి, కొండా వెంకటప్పయ్యగార్ల సహాయముతో

గ్రామములో యేబదిమంది సంపన్ననియోగి గృహస్థుల దస్కతులతో, జిల్లాయంతయు శుభలేఖ సంపించి దిగ్విజయముగా అయిదురోజులు వల్లూరు రాజాగారి మేడలో వివాహము జరిపించితిని. మమ్మల నందరిని రెండుసంవత్సరములు అక్కడి వైదికులందరు వెలివేయగా భట్లపెనుమర్రు గ్రామమునుండి పద్ధతి నియోగులను తెప్పించి, కర్మబాహ్యులము కాకుండ చేసికొంటిమి. తరువాత వైదికబ్రాహ్మణులు కాళ్ల బేరమునకు వచ్చి కస్తూరి శివశంకరశాస్త్రిగారి అధ్యక్షతక్రింద గొడుగు పేట శివాలయములో బ్రాహ్మణసమావేశము కావించిరి. అక్కడకు నేను స్మృతిప్రమాణముల మీద వాదించి, ధర్మజ్ఞసభ యేర్పడు నంతవరకు, ఒండొరులను ఆంక్షచేయుటకు వలను పడదని తీర్మానము పాఠ్యమయ్యెననితిని. ఆ తీర్పు, నేటికిని బందరులో అమలులో నున్నట్లే యెంచబడుచున్నది.

నా స్త్రీడరీ వృత్తిలో, నా నడతను గురించిగాని, నిర్భయమును గురించిగాని, నేను చెప్పకొనుట యుచితముకాదు. కృష్ణాజిల్లావారందరికిని తెలుసునుగనుక యది యనవసరము. కాని, యీ వృత్తిలో, నే నొకటిరెండుసార్లు ముద్దాయిగా నుంటిని గనుక, వానిని గురించిమాత్రము క్లుప్తముగా వ్రాయదలచితిని. 1904 వ సంవత్సరములో, బందరులో డిప్యూటీ కలెక్టరుగా నుండిన పండిత నాగేశరావుగారితో తగాయిదా పెట్టుకొనుట తటస్థించినది. ఈయనక్రింద అప్పుడు, అవని గడ్డ, బందరు, గుడినాడ మేజిస్ట్రేటు లుండేవారు. వీరు ము

గురు తీసికొను లంచములలో, సగభాగము నాగేశరావుగారి కిచ్చేటట్లును వారి తీర్పులమీద నచ్చు అప్పీల్లను యాయన ఖాయపరుచునట్లును యేర్పాటుండెనని గొప్పపుకారు, జిల్లాయంతయు బయలుదేరినది. దీనిలో యెంతవరకు సత్యము కలదో నాకు తెలియదుగాని, మిక్కిలి తెలివిగలవాడును, పట్టుదలగలవాడును, నాకు 1895 వ సంవత్సరమునుండి ముఖ్య నేహితుడునగు భద్రాజు వేంకటరాయుడుగారు, బాల రామయ్యలను భూమి ఖామందుతరపున ప్లేడరుగానుండి, తన క్లయింటుమీద, బందరు మేజిస్ట్రేటు వెంకటరమణయ్యగారును యీ డిప్యూటీ కలెక్టరు వంశిత నాగేశరావుగారు జరుపుచున్న దౌర్జన్యమును సహించలేక, సబుకోర్టులో నేనున్న కొండా వెంకటప్పయ్యగారును ఉండగా వచ్చి, మమ్ములను డిప్యూటీ కలెక్టరుగారివద్దకు తీసికొని వెళ్ళి సదరు బాల రామయ్యను అక్రమముగా అరెస్టుచేయకూడదని పిటీషను పెట్టించినాడు. దానిలో దురుద్దేశముతోను, కార్పణ్యముతోను, అవనిగడ్డ మేజిస్ట్రేటుకు ప్రాపకుడనై యిట్టిపని జరిగించితివని ఆ పిటీషనులో స్పష్టముగ వ్రాసితిమి. కాని ఆ పిటీషనుమీద చార్జీదస్కతు పుచ్చుకొనలేదు. బాల రామయ్యవలన అభిడ విట్టును పుచ్చుకొనలేదు. బహుతొందరగా నాగేశరావుగారి యింటికి వెళ్ళి ఆయనచేతికే యిచ్చినాము. ఆ పిటీషను చేతి కీయగానే, అది చదువుకొని, గడగడ వణకి, తరువాత ఆర్డరు వేసెదననియు, బాల రామయ్య, అవనిగడ్డ మేజిస్ట్రేటువద్దకు

ఒక నిర్దిష్టమైన తేదీలోగా హాజరయ్యేవరకు, పూచీఖత్తు తనకు
యిచ్చి తీరవలెనని చెప్పినారు. అయిదారుదినములు గడచిన
తరువాత, దిరిశివల్లి బాచిలో, తాను వాదిగానున్నను నేను
ప్రతివాదుల తరపున పనిచేయుచుండుటచే నా మీద యీ
ర్ష్యవహించిన పబ్లికు ప్రాసిక్యూటరు శి. రంగాచార్లుగారి సహా
యముతో మద్రాసులోనున్న పి. శివస్వామయ్యగారికి వాసి
సలహా తెచ్చుకొని, నాకును, వెంకటప్పయ్యగారికిని, బాల
రామయ్యకును, పీనల్ కోర్టు 228 శెక్స్ నుక్రింద నేరముమోపి,
యేల మమ్మును క్రిమినల్ కోర్టులో ప్రాసిక్యూటుచేయకూడ
దో సముజాయిషీ యాయవలసినదని నాగేశరావుగారు నోటీ
సులను జారీచేయించిరి. ఈ సంగతులన్నియు, మాకు ముందే
చూచాయగా తెలిసి, బాలరామయ్యచేత ప్రమాణపత్రమును
తీసికొని క్లబ్బులోనే, మెంబరుగు వేమూరి సుబ్బారావుచంతులు
గారు, ఆనరెరీ మేజిస్ట్రేటుగా నుండుటచే, ఆయనయెదుట ధృవ
పరపించి, చర్యలోదిగితిమి. మేము హైకోర్టువరకుపోయి తుదకు
1905 సంవత్సరము సెప్టెంబరు మాసములో మేము నిర్దోషుల
మని యెంచబడి, నాగేశరావుగారికి చీవాట్లు సంభవించినవి.
ఈ కేజీ మద్రాసు లా రిపోర్టులో కొద్దిగా పడెను. (29 మద్రాసు
110 పేజి.) అయినను మెయిలుపత్రికలో విపులముగా కోర్టులో
జరిగినవిషయము అచ్చువేయబడినది గనుక యీ గ్రంథములో
చివరను దానిని ముద్రింపించితిని.

1905 వ సంవత్సరములో బందరు సబుకోర్టు యేలూ

రుకు మార్చబడినది. అప్పుడు రెంటాల వేంకటసుబ్బారావు గారు నన్ను మద్రాసులోనే ప్రాక్టీసు చేయవలసినదని చెప్పగా ఒప్పుకొంటినిగాని, యింటికివచ్చి పుస్తకములు ప్యాకేజీచేయు చుండగా మా గుమస్తాభాగవతుల పిచ్చయ్యగారు, నాకు క్లయంట్లువలన, వారిలో ముఖ్యముగా మీర్జాపురం జమీందారువలన రావలసిన బాకీలు వసూలు కానందున వెళ్లుటకు వీలులేదని నా ప్రయాణము నప్పటికి మానిపించినారు. నా క్లయంట్లైన మీర్జాపురం జమీందారుగారికి నిడదవోలు రిశీ వరుయొద్దనుండి రావలసిన సుమారు ముప్పదిమూడువేల రూపాయల చెక్కుకు అప్లికేషన్ పెట్టితిని. అది నా పేర ఆర్డర్ చేసినదిగాని, యింతలో బందరు సబుకోర్టు యేలూరుకు ట్రాన్సుఫరు అగుటవలన అక్కడిప్రీడరు మోచర్ల రామచంద్ర రావుగారికి తాజా వకాలతునామా యిచ్చి సామ్మరాబట్టమని జమీందారుగారికి నేనే వ్రాసినాను. తరువాత నేను నా మేనమామ కొమారుడు పాలవర్తి శివరావుగారి గృహప్రవేశోత్సవమునకు వెళ్లగా యేలూరు సబుకోర్టు శిరస్తాదారగు కస్తూరి కృష్ణానందంగారు, నా పేర చెక్కువ్రాసి శిద్ధముగా నున్నదనియు, నన్ను తీసికొని పోవలసినదనియు చెప్పగా, ఆ చెక్కును పుచ్చుకొని, బందరు ట్రెజరీలో మార్చి యెనిమిది వేల రూపాయలు మాత్రము నా ఖాతాబాకీ క్రింద యుంచితి ననిన్ని, తక్కినది పంపివేసెననిన్ని, వారింకను కొంతపంప మంటే మరినాలుగువేల రూపాయలు మాత్రము పంపెద

ననిన్ని జమీందారుగారికి వ్రాసితిని. నే నదివరకు నూజవీడు వెళ్ళి యావత్తులెక్క తేల్చుకొని ఆరువేలరూపాయలకు లెక్క జమాఖర్చు, నా దస్కుతుతో వారి కిచ్చియుంటిని. అటులై నను, దానిలో రెండువేలరూపాయలు బాకీ కనపరచినట్లు వారు జవాబువ్రాయగా, నేను వ్రాసియిచ్చిన లెక్క జాబితాలో కొన్ని అంకెలుద్దిద్ది ఫోర్జరీచేసి యుండవలెననియు, అసలు కాపీని చూపించినయెడల నిజము తేలుననియు స్పష్టముగా వ్రాసివేసినాను. ఇంతటితో యీ విషయముముగిసినది. దీని దరిమిలాను కూడా, జమీందారుగారి తరపున వ్యాజ్యములలో పనిచేయుచునే యుంటిని.

ఇట్లుండగా, అకస్మాత్తుగా 1907 సం॥ మేయి నెలలో నేను నందిగామజిల్లా కాన్ఫరెన్సుకు వెసిడెంటుగా వెళ్లుటకు ప్రయాణమగుచుండగా, ఆదివారము పగలు 9 గంటలకు పండిత నాగేశరావుగారు నా ఆఫీసులోని కొన్ని కాగితములకు సెర్పివారంటు పంపినారు. నా మీదను మీర్జాపురం జమీందారుగారు, తన సెక్రటరీ పార్థసారధిచేత, యీ డిప్యూటీకలెక్టరుగారియొద్ద సామ్మహరించిన నేరమునకు క్రిమినల్ కంస్లే యింటు దాఖలుచేయించెనట! నేను నాప్రయాణమును ఆపక నా గుమాస్తా భాగవతుల పిచ్చయ్యగారిని నా స్నేహితులైన భద్రాజు వేంకటరాయుడుగారిని, సామ్మయత్ గారిని నా ఆఫీసులో నుంచి, నేను జట్కామీద, పెడనకువెళ్ళి, అక్కడకు నూతనముగా వేయుచుండిన రైలుబండిలో బెజవాడకు వెళ్ళి

తిని. ఆ వెనుకటిదినమే లాలాలజపతిరాయిగారి అక్రమపు
అరెస్టునుగురించి జరిగిన మీటింగులో మాట్లాడియున్నాను.
విక్టోరియా మిమోరియల్ హాలు యొక్క నిబంధన విషయమై
పురాణం వెంకటప్పయ్యగారి చర్యను ఖండించుచు మీటిం
గులు చేయుచుంటిని. ఎల్లేపద్ది జానకిరామయ్యగారు, ఒక
వితంతువు ఆ స్త్రీని, ఆమె స్త్రీడరుగానుండి, అన్యాయముగా
తానుకొని ఆమెను దత్తుచేసికొనకుండా ఆంక్షలో నుంచగా ఆ
యాంక్షను నిర్లక్ష్యముచేసి ఆమెకు దత్తతచేయించితిని. వెంకట
ప్పయ్యగారి తండ్రి ఒకనభావతిగా నుండి మమ్ము నాంక్షచేయిం
చినందుకు నేను పబ్లిక్ మీటింగులుచేసి ఆ యాంక్షను నిర్మూ
లన మొనరించితిని. ఈ బృందమువారి సలహాపైని, నా విరోధి
యగు నాగేశరావుగారి యెదుట ఆ స్వరాజ్యాందోళన దిన
ములలో చార్జియిచ్చిన యెడల ఆయన నాకు తప్పక కఠినశిక్ష
వేయుననియు అప్పీలులో తెల్లదొర భాయముచేయక మోన
డనియు వీరందరు గూడుపుతాణిచేసి యీ చర్య నా మీద
జరిపినారని నేను గట్టిగ నమ్ముచున్నాను. నేను నందిగామ
నుండి వచ్చినతరువాత నా కేజు వాయిదా దినముననే యీ
నాగేశరావుగారి ప్రాపకుడగు పార్సెన్సుగారు వెళ్ళిపోయి
మారిసుదొరగారు డిస్ట్రిక్టు మేజిస్ట్రేటుగా వచ్చినందున, ఆయన
యెదుట కేజు ట్రాన్సుఫరు చేయవలసినదని పిటీషను పెట్టితిని.
అదివరకు మా కిద్దరుకు జరిగిన పొనీడింగు చూపగానే
ఆయన కేజును తక్షణము నా కోరికవయిననే బెజవాడ సబు

కలెక్టరు బర్కిట్టుగారివద్దకు ట్రాన్సుఫరు చేసినారు. 1907 వ సంవత్సరము జూలై నుండి డిశెంబరు ఆఖరువరకు ప్రతినెల మొదటివారమున నా ఫీలుకొరకు కేజును కోర్టువారు తీసికొనుచుండిరి. ప్రతివాయిదాకు చెన్నపట్టణమునుండి టంగుటూరి ప్రకాశంగారిని, బందరునుండి వేమవరపు రామదాసుగారిని తెప్పించుకొనుచుంటిని. కంప్లెయినెంటు రాజుగారు చెన్నపట్టణమునుండి దినమునకు రు 250 లు యిచ్చి గవర్నమెంటు స్ట్రీడ్లకు పవలుదొరగారిని రు 75 లు యిచ్చి వెనుకటి క్రిమినల్ కేజులో నా తరపునయున్న డాక్టరుస్వామినాథంగారిని తెప్పించుకొనుచుండిరి. ఆ కాలములో ఒకసంవత్సరమునుండి నాకు డొక్కలో శూలనొప్పి ప్రవేశించినది. నా మీద చార్జీనిలిపి నా యుత్తరసాక్ష్యము తీసికొని నా మీద చార్జీని కొట్టివేసి నేను నిరపరాధినని బర్కెటుగారు ఒకదీర్ఘమైన తీర్పుయిచ్చినారు. ఈ కేజులో మా జమీందారుగారికి పదిహేడువేల రూపాయిలు ఖర్చులయినదట! దీనిఫలితమును బట్టియే యాయన నా మీద హైకోర్టులో పెట్టిన పిటీషన్ కూడ రద్దు అయినది.

బర్కిటుదొరగారు డిసెంబరు శలవులలో తీర్పుచెప్పెదమనియు, నేను పూచీకత్తుమీద నున్నను యిక రా నక్కరలేదనియు చెప్పటచేత నేను, ప్రకాశంగారు, రామదాసుగారు కలసి సూరతుకాంగ్రెసుకు వెళ్లినాము. తిరిగి వచ్చేటప్పుడు నాసికాత్రయంబకములకు వెళ్లితిమి. అదివరకు 1905,

1906 సంవత్సరములలో కాశీ, కలకత్తా కాంగ్రెసులకు పోయి, అయోధ్య మొదలగు పుణ్యస్థలములను చూచినప్పటిని.

మీర్జాపూరం జమీందారుగారు నామీద నింకను కార్పణ్యము వహించి రు 12000లును పై న్యవహారములో నాయొద్ద తన సొమ్ము వడ్డీతో నిలవయున్నదని దావా వేసెను. నేను కూడా నామీద తాను తప్పుడుచార్జియిచ్చినందుకు రు 10000 లకు దావా తెచ్చితిని. ఈ రెండు దావాలును చాలకాలము జందరు జిల్లాకోర్టులో పెండింగులోనుండి తుదకు యేలూరుకు ట్రాన్సుఫరు చేయబడినవి. అక్కడ నాతరపున పెద్దాడ సాంబ శివరావుగారును, రాజాగారితరపున మోచర్ల రామచంద్ర రావుగారును వకాలతులు తీసికొన్నారు. రాజాగారు చని పోవుటచే కొమాళ్లు మైనర్లు గాన, యెస్టేటు కోర్టు ఆఫ్ వార్డుస్ చేతిలోనికి వచ్చినది. అప్పుడు కలెక్టరు బ్రెయిడువుడ్డుగారు నన్ను పిలిపించి రాజీగా ఫైనలు చేసికొమ్మని చెప్పగా, ఆయనకు పూర్వపు క్రిమినల్ కోర్టు జడ్జిమెంటు చూపించి, విషయములన్నియు తెలియచేసి, ఉభయుల ప్లీడర్లు ఖాయపరచిన అక్కౌంటు ప్రకారము సొమ్ము యీయవలసినదనియు, నాకు అయిన ఖర్చులు డామేజస్సు తన తీర్పుకు వదలివేయవలసినదనియు చెప్పినారు. నేను ఒప్పుకున్నమీదట నాదగ్గరయున్న రాజాగారి యెనిమిదివేల మొత్తములో నాకీయవలసిన దంతయు పోగా, నేను రు 700 లు మాత్రము తిరిగి వాపసుచేయవలసివచ్చినది.

ఈ పండిత నాగేశరావుగారు యిప్పటికిని బందరులో పెన్నను పుచ్చుకొనుచూ జీవించియేయున్నారు. నా కీయన మీద కోపమేమియు లేక, తొలినాళ్లలో కనుపడినపుడు పలుక రించుచుందును. ఈయనమీద బాలరామయ్య వేసిన డామే జస్సు వ్యాజ్యములో నేను తప్ప మరియెవ్వరును ప్లీడరుగా నుండక, నిరాకరించుటచేత నూ న్నేహితుడు వెంకటరాయుడు గారు యేకారణముచేత నైతేనేమి తన పట్టుదల వీడి, యెవరి ఖచ్చలు వారు భరించి, వ్యాజ్యము యెత్తివేసికొనేట్లు తన కును నాకును క్లయంపైన బాలరామయ్యచేత ఒప్పించినాడు. ఈ నాగేశరావుగారితో తప్ప యింకా ముప్పది సంవత్సరములలో కోర్టులలో యెంత నిర్భయముగ వాగ్వాదము జరుపుచుండినను యేడివూటి కలెక్టరు, కలెక్టరు, జిల్లాజడ్జి, సబ్బుజడ్జి, మున సబుతోగాని నేను జగడము పెట్టుకొనలేదు. నాలో యెంత రాజనతామసగుణములున్నను, అధికారులయెదుట మర్యాద తప్పి యెన్నడు ప్రవర్తించలేదు. వారందరు నాయందు భక్తి, భయము, విశ్వాసము, శౌరవము నుంచేవారు. మాలో లోపము లేనివారు యెవరునులేరు గనుక యెంత వాగ్వాద ములు జరుగుచున్నను, అన్యోన్యహృదయములు నిర్మలముతో కూడుకొన్నపుడు యెట్టి చిక్కు సంభవించలేదు. ఈయుద్యోగస్థులలో కొంతమంది లంచగొండ్లున్నపుడు వారిండ్లకువెళ్లి రహస్యముగా యిది తగదనియు, జనులు విడ్డూరముగా చెప్పు కొనుటకు అవకాశమియవలదనియు మందలించుచుంటిని.

నే నెవరికిని నంగి నంగి సలాములు చేసి యెరుగను. నేను గవర్న మెంటు వారిచ్చు బిరుదులను, గౌరవపదములను కోరకపోగా, వారి పరిపాలనతో సంబంధించిన మునిసిఫల్, లోకల్ బోర్డులలో ప్రజల తరపున యెన్నుకొనబడుటకుకూడ నిరాకరించి, వానితోకూడ యెట్టి సంబంధము పెట్టుకొనలేదు.

ఈ పీఠరీవృత్తిని 1920 వ సంవత్సరములో గాంధీమహాత్ముడు బందరువచ్చి చేసిన ప్రోత్సాహమువలన నాస్వలాభము మానుకొని, ఆయన కిష్టములేకపోయినను, ధర్మాదాయ దేవాదాయ సంరక్షణకొరకు, నేటివరకును, యీవృత్తిని వదలక, కోర్టులలో ఉచితముగా పనిచేసిపెట్టుటకు వెళ్లుచున్నాను. ఈయుద్యమచరిత్రను యిటుతరువాత వచ్చు అధ్యాయములో విపులముగ వ్రాయుచున్నాను.

అధ్యాయము 2.

దేవాదాయధర్మాదాయరక్షణ.

(1913-1931.)

ఆ 1911 వ సంవత్సరములో మద్రాసుకు మాపెద్దపిల్లనానిని చెన్నపట్టణము ప్రెసిడెన్సీ కాలేజిలో చేరుటకు ఒక్కడినే పంపినప్పుడు నాన్నేహితులు కొందరు మద్రాసులోనే ప్రాక్టీసు మొదలుపెట్టుట మంచిదని సలహా నొసంగిరి. కాని,

నేను ద్రవ్యమును ఎక్కువగ సంపాదించకపోవుటచే నేను పట్టణములో అనవసరచిక్కులకు లోబడుదు నేమో యని నా స్నేహితుడైన వేమవరపు రామదాసుపంతులుగారిని వెళ్లమని పురికొల్పి పంపితిని. నేను వెళ్లినయెడల తాను బందరు లోనే నిలచిపోదునని ఆయన చెప్పగా ఆయన నాకంటె చాలా చిన్నవాడును, తెలివైనవాడును, ఆస్తిపరుడును అగుట బట్టి నేను ఆయనకు అప్పీళ్లు పంపుచుండవచ్చుననియు ఆయన హైకోర్టు జడ్జి కావచ్చుననియు యెంచి, నాప్రయాణమును విరమించుకొంటిని. ఆయన చెన్నపట్టణము వెళ్లినందుకు యెట్టి వశ్చాత్రాపము పొందనక్కరలేకుండ యింట్లు, భూములు గాక రోఖిఆస్తిని రెండులక్షల రూపాయల పైగా సంపాదించు కొని తన కుటుంబముతో సుఖముగా చెన్నపట్టణములో కాలము గడపుచున్నారు. ఈయన హైకోర్టు జడ్జి కాకపోవుటకు రాజకీయాందోళనములో తగుల్కొనుటయే ముఖ్య కారణము. ఇప్పుడు సహకారోద్యమములో చాలా కష్టపడి పనిచేయుచున్నారు. ఈయన మంచివక్తయు, లేఖరియునగుట బట్టి ప్రజోపయోగకరమైన యుద్యమము లన్నిటిలో పాల్గొనుటకు సమర్థుడుగ నుండి తనశక్తివంచన లేకుండ పాటుపడుచున్నారు.

ఈయన చెన్నపట్టణము వెళ్లేటప్పుడు కృష్ణాకలెక్టరు గారి సాంక్షను నిమిత్తము యిందుపల్లి దేవస్థానమును గురించి పిటిషను పెట్టియున్నారు. సాంక్షను యాయబడినతరువాత

నేను బందరు సబుకోర్టులో O. S. 12 of 13 గా సబుజడ్జి
త్యాగరాజయ్యగుగారి వద్ద ప్లయింటు దాఖలు చేసినాను.
ఇదియే నా ప్రథమ స్కీము వ్యాజ్యము. దీనిని కొంతపట్టుదలతో
నేను నడపితిని. నిత్యనైవేద్యధూపదీపారాధనలకని యీ
నాము స్టేటుమెంటులలో అర్చకులు వ్రాసికొన్నమాటలకు
అర్థము చేయవలసినవచ్చినది. సబుజడ్జిగారు పూర్ణముగా విచా
రించి యీనాములు స్వామివారి కే యీయబడినవనియు, నాని
మీద వచ్చు అయివజు స్వామివారికి కావలసిన కార్యముల
కన్నిటికిని వినియోగించవలెననియు, అయివజునంతయు అర్చ
కులే తినకూడదనియు, దానిలో తగుమాత్రము వారిజీవనో
పాధికి ఖర్చు చేయవలెననియు, యీ అర్చకులే మేనేజర్లుగా
నుండుటకంటె వేరుగ బ్రస్తీలు యేర్పడుట మంచిదనియు తీర్పు
చేసిరి. ఈ తీర్పుమీద హైకోర్టుకు అప్పీలుచేయగా త్యాగ
రాజయ్యగుగారి తీర్పు మెచ్చుకొనుచు ముఖ్యన్యాయాధిపతి
యగు బ్రాటరుగారు దానిని ఖాయపరచిరి. రెండవన్యాయాధి
పతి కే. శ్రీనివాసయ్యంగారు కూడ ఆమోదించిరి. (31 మ.
లా. జ. 202 వేజు) ఈ తీర్పు ఆధారముగా చేసికొని కె. కృష్ణ
మాచార్యులవారియొద్ద పెదము త్రేవి దేవాలయమునకు
స్కీము వ్యాజ్యమువేసితిని. (O. S. 7 of 1915) ఇదికూడా
హైకోర్టు వరకు వెళ్లి స్కీము యేర్పరచబడినది. క్రమక్రమ
ముగా 1925 సంవత్సరమువరకు జిల్లాలో నుండే పెద్దదేవాల
యము లన్నిటికి ఆయా గ్రామస్థులు వచ్చి నాచేత ననేకవ్యా

జ్యములు వేయించి స్కీముల నేర్పాటు చేయించుకొనుచుండిరి. ఇట్టి వ్యాజ్యములు గుంటూరు, కృష్ణా, గోదావరి జిల్లాలలో హెచ్చినవిగాని, యీ పనికి ఉచితముగా స్లీడరు తోడ్పడినగాని గ్రామస్థులకు ఉత్సాహము పుట్టదనియు, పని బాగుగా సాగనేరదనియు నేను కనుగొంటిని. ఒక్క-కృష్ణా జిల్లాలోనే అనేక దేవాలయములకు స్కీముల నేర్పాటు చేయవలసి వచ్చినది. నేను మామూలు ప్రాక్టీసు చేసికొన్నంత కాలము యీ దేవస్థాన సంరక్షణకు తగినంత కృషిచేయజాలనని తోచినది. ధర్మరక్షకసభను చెన్నపట్టణములో సర్ సుబ్రహ్మణ్యయ్యగారు స్థాపించినట్లే స్థాపించవలెనని ప్రయత్నించితినిగాని, నాకు యే స్లీడరును తోడ్పడకపోయెను. ఇంతలో గాంధీమహాత్ముడు బందరు వచ్చి కోర్టులను బహిష్కరించవలయునని న్యాయవాదులకు బోధించగా వేమూరి రామచంద్రరావుగా రొక్కరుమాత్రము తనస్లీడరీ వృత్తిని మానివేసిరి. ఇంటివద్ద పంచాయితీకోర్టు పెట్టుకొని కొద్దిగా సంపాదించుకొనేవారు. నేను మొదటినుంచి రాజకీయవిషయములలో పాల్గొనుచున్నను, మహాత్ముని విధానమునం దంతగా నమ్మకము కుదరలేదు. అయినను రాజకీయస్వాతంత్ర్యమునకు కాకపోయినను, ఆత్మస్వాతంత్ర్యమునకైనను అది మార్గము చూపుచున్నదని యెంచి, ద్రవ్యార్జనను విరమించి, కోర్టులలో ఉచితముగ దేవాదాయధర్మాదాయ సంరక్షణకు పని చేయనిశ్చయించి ప్రియవేటు పార్టీలతరపున కేజులు పట్టని

1921 సంవత్సరములో వార్తాపత్రికలలో ప్రచురించితిని. అప్పటినుండియు స్వరాజ్యవాదులు శాసననిర్మాణసభల నెట్లు బహిష్కరించక వానిలోకిపోయి వానిని భగ్నముచేయుట కెట్లు ప్రయత్నించిరో ఆవిధముగనే కోర్టులద్వారానే స్కీముల నేర్పాటుచేసి మనదేవాదాయధర్మాదాయములను మతవిద్య, జాతీయవిద్యల కుపయోగపడునట్లు చేయవలెననియు, కోర్టులకు వచ్చు పార్టీలను పంచాయతీసభలకు పంపుచుండవలెననియు నేను సంకల్పించితిని.

అనేకమంది మేధావంతులున్న బందరు పట్టణములో కోర్టులలో నిలవయున్న వ్యాజ్యములను మధ్యవర్తులగుండా గ్రామస్థులు పరిష్కారము చేసికొందురేమో యని ఒకపంచాయితీ కోర్టుబల్లను మా యింటిగోడకు రెండు సంవత్సరములు తగిలించి నేను నాదేవాదాయధర్మాదాయపని నిమిత్తము కోర్టునకు వెళ్లునప్పుడెల్లను పార్టీలను రమ్మనుమని బోధ చేయుచుంటిని. ఒక్క కేజిలో మాత్రము యీ రెండుసంవత్సరములలో నాకును, మరియుద్దరు హైకోర్టు వకీళ్ళకును ఉభయ పార్టీలు పంచాయితీఖరారునామా వ్రాసియిచ్చిరి. మేము విచారించి, తీర్పుయిచ్చి ఉభయపార్టీలకు చదివి వినిపించిన తరువాతి వారిలో కొంచముగా ఓడిపోయిన ఒకపార్టీ మమ్మును తీర్పుచెప్పక నిలుపుదల చేయవలెననియు, ఆర్బిట్రేషన్ వదులుకొంటిననియు మా ముగ్గురుమధ్య వర్తులపేరను రిజస్టర్డ్ నోటీసుపంపించెను. తుదకు కోర్టులో మా తీర్పునుగురించి

వ్యాజ్యముజరిగి మా సాక్ష్యముమీద డిక్రియైనది. ఈ పంచాయితీదార్లు పక్షపాతమువహించిరని, కోర్టులో వ్యాజ్యములు వేయుటయు, వారు తమ నడతనుగురించి కోర్టులో సాక్ష్యమిచ్చుటయు సంభవించుచుండుట తప్ప, యెట్టిలాభము కలుగలేదని యెంచి మా యింటికి కట్టుకొన్నబల్లను బ్రద్దలు గొట్టి తీసిపారవేసితిని. అహంకారపూరితులై, స్వార్థపరులై, బక్కవాళ్ళను హైకోర్టువరకు యీ జూదములో లాగి అన్యాయముగ విత్తమార్జనచేయుటకు గ్రామపెద్దలే సిద్ధముగా నున్నపుడు వీరు పంచాయితీల తీర్మానములకు ఒప్పుకొందురనుమాట ఒట్టి కల్లయని ధ్రువపడినది. కాబట్టి కోర్టులకుపోయి దేవాలయములు, సత్రములుమొదలగు పట్టికుసంస్థాపనలయినను మంచిపునాదుల మీదనుంచుటకు ప్రయత్నించి, నేను బందరులో 1924 వ సంవత్సరము ఆఖరువరకు, దావాలువేసి రిశీవర్లనుగాని ట్రస్టీలనుగాని నియమింపజేసినవి కొన్నిటిని ఈ క్రింద పొందుపరచుచున్నాను.

సంవత్సరము	గ్రామము	సంపాదనము	సాలవారీ అయినజు
1913	ఇంద్రవతి	ఇంద్రవతి	3000
1915	పెదముక్కేవి	విష్ణులయము	4500
1917	కరలగహారము	శ్రీలక్ష్మీపతిస్వామివారు	1000
1917	మచిలీపట్టణము	శ్రీసోమేశ్వరస్వామి	4000
	గొడుగుపేట	శ్రీగోపాలస్వామివారు	
1918	గురుజాడ	శివాలయము	1500
1918	గురుజాడ	విష్ణులయము	1500
1918	మచిలీపట్నం	శ్రీవేంకటేశ్వరస్వామివారు	8000
	బచ్చపేట		
1918	కాతరం	శ్రీగౌతమేశ్వరస్వామివారు	1000

సంవత్సరం	క్రమ సంఖ్య	గ్రామము	సంస్థాపనము	సాలువారీ అయివజా
1918	57	కొత్తరం	విహారము	1000
1919	14	గుడివాడ	బ్రహ్మచారిసత్తము	1600
1919	78	గుడివాడ	శ్రీ భేమేశ్వరస్వామివారు	2500
1920	7	గురుజ	శ్రీ మదనగోపాలస్వామివారు	2000
1920	37	గుడివాడ	శ్రీ ఆంజనేయస్వామి	1000
1920	24	మచిలీపట్నము రాబర్టునన్ పేట	శ్రీ రామలింగేశ్వరస్వామివారు	1500
1920	66	బేతవోలు	విహారము	1500
1921	60	పుయ్యారూ, బెజవాడ చంద్రా గ్రామాదులు	మాడపాటి వేంకటేశ్వరరావుగారి ధర్మసంస్థాపనము	10000

1921	48	మచిలీపట్టణము భోజిలి పేట గూడూరు	శ్రీ నాగేశ్వరస్వామివారు	1700
1921	48		శ్రీ రామలింగేశ్వరస్వామివారు	2000
1921	29	వడాలి	శ్రీ జగన్నాథస్వామివారు	
1922	12		విష్ణాలయము	800
1921	51	నందివాడ	ధర్మచెరువు	400
1922	80	దండిగానిపూడి	శ్రీ రంగనాయకస్వామివారు	2000
1922	50	మచిలీపట్టణము రాబరుసన్ పేట		
1922	23	అంగలూరు	శ్రీ అమరేశ్వరస్వామివారు	1500
1922	83	మోటూరు	శ్రీ నాలయము	1000
1923	32	దండిగానిపూడి	మరియొక ధర్మచెరువు	400
1923	12	శాయపురం	శ్రీ నాలయము	800
1923	34	కలిదిండి	విష్ణాలయము	1200
1924	20	మండవల్లి	విష్ణాలయము	1000
1924	23	మచిలీపట్టణం, గొడుగుపేట	శ్రీ వేంకటేశ్వరస్వామివారు	1500

అంక
క
ర
ర
ర

సంవత్సరము	గ్రామము	సంస్థాపనము	సాలవారీ అయిదజు
1924	కాటూరు	విష్ణాలయము	800
1924	ఆకులమన్నాడు	విష్ణాలయము	1200
1924	యెలమర్రు	శివాలయము	1500
1924	యెలమర్రు	విష్ణాలయము	1200
1924	గొల్లపల్లి	విష్ణాలయము	4000
1924	పమిడిముక్కల	శివాలయము	1500
1924	విన్నకోట	విష్ణాలయము	3000
1924	వెంట్రప్రగడ	శివాలయము	1000
1925	ద్వారకాశిరుమల	శ్రీ వేంకటేశ్వరస్వామి	25000
1925	కాటూరు	విష్ణాలయము	1000
1925	గుడివాడ	శ్రీ గోపాలస్వామివారు	3000
1926	శింకాయపాలెం	విష్ణాలయము	4000

కృష్ణాజిల్లాలోని దేవాలయములకేగాక, గుంటూరు నెల్లూరు, గోదావరి జిల్లాలవారికి సలహా లనుదినమును యిచ్చుచు, వీరినిగురించి వ్యాసములు వార్తాపత్రికలకు వ్రాయుచు, కలెక్టర్లకు పెర్మిషన్ పిటీషనులు, ప్లయింటు కాపీలు ఆస్పర్శ వ్రాసిపెట్టుచుంటిని. నేను మచిలీపట్టణము కోర్టుల జూరిసుడిక్సునులోని కేజులను స్వయముగా నడుపుచు యితరకోర్టులలో యిట్టి కేజులలో ఉచితముగా నావలెనే పని చేసిపెట్టమని ప్లీడర్లను ప్రార్థించినాను. గుంటూరులో గోవింద రాజుల శ్రీనివాసరావుగారిని, బాపట్లలో కొండా కోటయ్య గారిని, బెజవాడలో పెద్దిభొట్ల వీరయ్యగారిని, యేలూరులో వల్లూరి కోదండరామయ్యగారిని, నరసాపురములో వల్లూరి వెంకటరావుగారిని, రాజమహేంద్రవరములో వీరఘంట లక్ష్మీనృశింహాంగారిని, కాకినాడలో లక్కరాజు సుబ్బారావుగారిని నే నేర్పరుచుకొంటిని. కేజులలో, కోర్టువారిచ్చు ఫీజులను నారే తీసికొనవచ్చుననియు, విచారణరోజులలో నేను రావలసియుంటే, వచ్చేదననియు వారికి వ్రాయుచుంటిని. గొప్ప దేవాలయములకుతప్ప తక్కినవాని కన్నిటికిని కలెక్టర్ల సాంక్షనులు తీసికొనుచుంటిని. నా పెద్దకొమారుడు కృష్ణ మోహన్ యమ్. యె., బి. యల్. గారును, ఆయన మామ గారు వేమనరపు రామదాసుగారును, చెన్నపట్టణములో ప్రాక్టీసు చేయుచుండుటచే, వారిసహాయము నాకు తరుచుగా అప్పీళ్లలో కావలసివచ్చుచుండెను. రామదాసుగారు మాటి

మాటికి గ్రామాంతరములకు కేజులమీదనే పోవుచుండుట చేత పార్టీలకు యిబ్బంది తటస్థపడుచుండుటవలన పి.ఆర్. గణ పతయ్యరుగారిని మా పిల్లవానితో జత చేయవలసివచ్చెను.

1925 వ సంవత్సరములో దేవాలయపుబిల్లు ప్యాసైనది. అధిక జీతములు తీసికొను కమిషనర్లకు పై సూపర్విజన్ తప్ప యెట్టి యధికారమును చట్టమునుబట్టి లేకపోవుటచే, వారు దేవాలయపరిపాలనలో అసమర్థు లగుచున్నారు. ఇది సాకు చూచుకొని అర్చకులు, దేవాలయపుభూములు తమవే యనియు, లేక అవి తమ సర్వీసుమాన్యములనియు, వాదనచేసి భూములను స్వాధీనపడనీయకుండ నున్నారు. బోర్డువారు స్కీములను కాకితములమీద వ్రాసి, తమ రేపర చిన బ్రష్టీల కిచ్చి వారిని కోర్టులలో పెట్టుబడిపెట్టి అర్చకుల నుండి భూములను స్వాధీనపరుచుకొండని చెప్పుచున్నారు. వారి సాంక్షను యిస్తేనేగాని, నేను స్కీముదావాలు యీ యాక్టుక్రింద వేయకూడదు. తమకు అందువలన పరువునష్ట మని తమ రే స్కీములను ఫ్యాసు చేసి, బ్రష్టీలను కోర్టులో స్వాధీనమునిమిత్తము పిటీషన్ పెట్టమని చెప్పెదరు. అట్లు పిటీషను పెట్టగా, అర్చకులు భూములు తమవేయని నిర్ధారణ చేయుటకు డిక్లరేటరీదావాలు యింజక్షన్లు చేయుచుండురు. ఇప్పు డివి వందలకొలది రాజమండ్రి, యేలూరు, గుంటూరు జిల్లాకోర్టులలో పెండింగులో నున్నవి. వీరికిని, వీరి తాబే దార్లకును, యెస్టాబ్లిషుమెంటుకును, ప్రయాణపు ఖర్చులకును,

సాముచాలక గవర్నమెంటువారివలన లక్షలకొలది ఋణము చేసి, దానిని వాపసు చేయవలసినదని కోరుచు తమకును, తమ కమిటీలకును సులభముగా కమిషన్ రాబట్టుకొనుటకై దేవాలయఆస్తిని అమ్మించుటకు అధికారమియవలసినదని యిప్పుడొక సవరణబిల్లును శాసనసభలో తెప్పించుకొని యున్నారు. ఇది యీ రోజుననే ఆక్షుగా ప్యాసైనది. ఈ కారణముచే నాకు దేవాలయములనుగురించి కోర్టులకు తరుచుగా పోవుట తప్పినది. సత్రములకు, వనంతోటలకు, మామూలు స్కీము లేర్పాటుచేయుటకు కోర్టులకు పోక తప్పదు. ఈ యాక్షుకూలంకషముగ మార్చినగాని దేవాలయములు తప్పక దుస్థితిలోకి వచ్చును. ఇదివరకే ప్రజలలో దైవభక్తిలేక, గ్రామములు పంచమహాపాతకపట్టణములై సగుణోపాసనను నిరసించి, విద్యావిహీనులై న పూజాదులచే మేనేజి చేయబడు దేవాలయములును దర్శించక, శూన్యగృహములుగ చేయుచున్నారు. అర్చకులకుకూడ నోట మన్ను గొట్టి, పలుకుబడిరహితులే దేవాలయముల యీనాముల మీద వచ్చు అయివజును మ్రింగివేయుచు, దానివిషయమయే గ్రామములో పార్టీలు యేర్పడుచున్నవి. దీనికితోడు చిల్లరఆఫీసర్లు స్వల్పజీతములకు బోర్డువారిక్రింద పనిచేయుచు, చేయి జాపి, బ్రస్టీలను వీడించుటకు తప్పక మొదలెడుదురు. వీనిని కోర్టుక్రింద చేర్చినయెడల బ్రస్టీలు, ఆనరెర్ మెంబర్లు గల కమిటీల అదుపాజ్ఞలలోనుంటూ యీ కోర్టులకు వారి

పిచ్చియార్థర్థమీద అప్పీలు చేసికొనుటకు తగిన యేర్పాటు లుండును. ప్రతి దేవాలయములోను దేవుని కల్యాణము మొదలగువానికి ఖర్చులు తగ్గించి, తగిన పండితుల నేర్పరచి, హైందవజ్ఞానవిజ్ఞానమును యీ దేవాలయములో ప్రజలలో వెదజల్లుచుండుటకు వీలగును. ఈ దేవాలయపరిపాలనను దేశ కాలానుసారముగ మార్చక, క్రమముగా అవి శిథిల మగు నట్లు యీ బోర్డును, కమిటీలును చేయుచున్నారని వీరి నడత వలన సూచింపబడుచున్నది. ఈ కరువుకాలములోకూడ వీరి కింతంత జీతము లెందుకో, జీతములకు తగినపని వీ రేమిచేయ గలిగిరో దైవమునకే యెరుక. తమకు కమిషన్ యెంత సులభముగా వసూలుచేయవచ్చునా, గవర్నమెంటువద్ద అప్పు చేయకుండా, తమ జీతముల నెట్లు సంపాదించుకొనెదమా యను కోరికతప్ప వీరికి మరియొక యాలోచన యున్నట్లు కనుపడదు.

అ ధ్యాయము ౫

జాతీయ విద్యాసంస్థాపనల పోషణము

బంగళాదేశ విభజనవలన కలిగిన ప్రజాందోళన సమయములో 1905 న సంవత్సరములో కాశీకాంగ్రెసునకును 1906 లో కలకత్తాకాంగ్రెసుకును, 1907 లో సూరతు కాంగ్రెసుకును

కును వెళ్లియుంటిని. జాతీయపాఠశాలలను ప్రతిచోటను నెల కొల్పవలెనని కాంగ్రెసువారు తీర్మానము చేసిరి. బంగాళా దేశములోను, యిండియా యితరప్రాంతములలోను అట్టివి స్థాపించబడుచుండెను. మచిలీపట్టణములో మా కందరకును ముఖ్యస్నేహితుడును, మంచి ఆదర్శములుగల మేధావంతుడును, త్యాగమూర్తియు నగుకోపల్లె హనుమంతరావు యమ్. యే. బి. యల్. గారు తన గవర్నమెంటు ఉద్యోగమును, తరువాత తన స్టీడరీవృత్తినికూడ వదులుకొని ఆంధ్ర జాతీయకళాశాల స్థాపనకు దేశాటనము చేయమొదలిడిరి. ఆయనకు తోడు ఆయన ప్రాణమిత్రుడు భోగరాజు పట్టాభి శీతారామయ్య బి. యే. యం. బి. సి. యమ్. గారు ఉన్నపుడు కార్యమేల నెరవేరదు? నేనుకూడ ఉడతాభక్తితో నా స్టీడరీవృత్తిలో సావకాశము చూచుకొని, ధనమునుగాని, భూమినిగాని కొంచము కొంచము సంపాదించగలిగితిని కాని మొత్తముమీద రాజధానిలో నుండుపెద్దమచుష్యులందరి యొద్దకు బోయి ధనము సంపాదించుభారము హనుమంతరావుగారిమీదనే పడినది. పాఠశాలపరిపాలనలో పట్టాభి శీతారామయ్యగారు మిక్కిలి పాటుపడుటయేగాక, చాణుక్కునివంటి గడుసుపిండ మగుటచే హనుమంతరావుగారు 1922 సంవత్సరములో అకాలమృత్యువువాత బడినను యీరోజు వరకు ఎన్నికష్టపరంపరలు వచ్చినను దానిని నిర్వహించుకొని వచ్చెను. వీరిద్దరు నాలుగులక్షల రూపాయల ఆస్తిని సంపా

దించగలిగిరి. ప్రాతిపదికలో మేము వెయ్యేసిరూపాయలు వేసికొంటిమి. హనుమంతరావుగారు చనిపోయినతరువాత ఆయన స్మారకనిధికి రు 1116లు యిచ్చితిని. మా పట్టాభి శీతారామయ్యగారు ఆనిధికి తా నొక్కడు నలువదివేలరూపాయలు సంపాదించి స్తిరాస్తి కొన్నారు. పిచ్చి కుదిరినగాని, పెండ్లి కుదరదు. పెండ్లి కుదిరినగాని పిచ్చి కుదరదన్నట్లు కళాశాల నడపుచుండినగాని ధనము చేకూరదు; ధనమున్న గాని కళాశాలజనుల నాకర్షించునట్లు చేయలేము. మేము మొదట వేసికొన్న సామ్రాజ్యము కళాశాలసాధనకే సరి పోదాయెను. తరువాత దాని పాలనలో కొంత ఋణము చేసినపుడు హనుమంతరావుగారు ఆనీబెజంటుదొరసానిగారి నుండి పదిహేనువేలరూపాయలు తెచ్చినారు. తిరిగి ఋణ మైనపుడు పట్టాభి శీతారామయ్యగారు మహాత్మ్య గాంధీ గారిని, బజాజుగారిని పట్టుకొని తిలకుఘండునుండి యిరువది యైదువేల రూపాయలను తీసికొని రాగలిగెను. దీనికి కారణము ఆంధ్రదేశములో తిలకుఘండు సంపాదనలో యితరజిల్లాలలోకంటె కృష్ణాజిల్లాయే అగ్రస్థానము వహించుట. ఆ ఘండుకు నేను రు 1600లు యిచ్చి, నా క్లయంతైన గురజ కాపరస్తుడు ఉప్పలపాటి బ్రహ్మయ్యగారివలన మరియొక రు 1500లు వేయించితిని. ఈ కళాశాలకు హనుమంత రావుగారు 1903 సంవత్సరము మొదలు 1922 సంవత్సరము పిబ్రేవరివరకు రాత్రింబగళ్లు కష్టపడి, తన ప్రాణములను సమ

ర్పించెను. ఈయన పసితనములో గొప్ప మేధావంతుడై యుండియు, ద్రవ్యార్జనను తృణీకరించి దేశసేవకు ప్రాణముల నర్పించిన ధీరుడు. ఈయనయెడల నాకు గలభక్తిని చూపుటలో నాకు యింకను తృప్తి చాలదు. నేను యిప్పటికిని ఆ పాఠశాల పరిపాలకవర్గములో నొకడను.

ఎట్టి యాదర్శములతో దానిని మొదట స్థాపించితిమో వానిని మామూలుస్కూళ్ళలోకూడ యిప్పుడు ఆచరణలో పెట్టబడుచుండుటచే మేము మూడు సంవత్సరములనుండి యీమధ్య వచ్చిన పాలకవర్గముతో పోరాడి, మాయను భవలబ్ధమైన విధానమును 1931 సం॥ ఆగష్టునుండి దీనిలో నెలకొల్పగలిగితిమి. ఇంతటినుండి యిది జాతీయసేవకులను తయారుచేయగల విద్యాలయమై మెడకు గుదిగ్రగానున్న యింజనీరుశాఖను మచిలీపట్టణము మునిసిపాలిటీవారిపరము చేయబడినది. ఇచ్చట, హిందీ, ఖద్దరువస్త్రములు నేయుట, వడకుట, తివాచీనేత, చిత్రలేఖనము, డ్రాయింగుతోపాటు నానాదేశచరిత్రలు, ఆర్థిక సాంఘికరాజకీయ, సారస్వతాది విషయములను నేర్పుటకు, నెలకు కనీసము వచ్చు నాలుగువందలరూపాయలకుతగినట్లు ఉపాధ్యాయగణము నేర్పరచితిమి.

నా వియ్యంకుడు వేమవరపు రామదాసుగారు, బెజవాడదగ్గర రాయనపాడుగ్రామములో తనకు కొంతవల్లపు భూమియుండగా దానికి సమీపమున నూరుయెకరముల మెట్ట భూమి అమ్మకమునకురాగా సగము తనకును, సగమునాకును,

ఘంటసాలకమ్మవారు నా క్లయంట్లగు తాడేపల్లివారి కుటుంబము నొద్దచేసిన ఋణమును తీర్చుపద్ధతిమీద దానిని కొంటిమి. నా భాగము సుమారు 57 యకరములకు నేను రు 4500లు యిచ్చినాను. మొదట సంవత్సరము ఒక్కంటికి రు 350 వచ్చినదికాని యీ భూములు యితరభాగస్థుల వాటాలతో కలసి, పంపిణీకాబడనందున ఆదాయమును సరిగా రయితలు లిచ్చుట జరుగలేదు. అప్పుడు తక్కినభాగస్థులు, మేమును, యెవరిభూములు వారు విడగొట్టుకొంటిమి. నేను ప్లీడరీవుత్తిని మానివేసి బందరునుండి సంసారములేన నెత్తుకొని ముందు తెలియజేయబోవు కారణములవలన కోపూరుకు వచ్చిన తరువాత యీ భూమిని శాశ్వతముగా ప్రజోపయోగకరమునకు పయోగించవలెనని యెంచి అప్పటికి బెజవాడలో రామమోహన్ ఆయుర్వేదధర్మవైద్యశాలయు, కళాశాలయు, ఒకరిజన్మదు కమిటీవారి పరిపాలనలో నుండుటచే దాని పోషణకు యిచ్చి వేయదలచితిని. బెజవాడ, ఆంధ్రదేశమునకు వచ్చు అనేకరైళ్లకుకూడలి స్థానమై మధ్యగానుండుటచేతను, బీదలు అనేకదేశములనుండి కృష్ణాస్నానమునకు వచ్చి దుగ్గామల్లిఖార్జునుల దర్శనమునకు వచ్చుచుండుటచేతను, వైద్యసౌకర్యములు వారికుచితముగా కలుగజేయుట ముఖ్యావసరము ఇదిగాక, నాకు బెజవాడమీద ప్రీతిమెండు. నా మీద మీజ్జారావు రముజమీందారు క్రిమినల్ చర్యలను తీసికొన్నపుడు నాస్వస్థమగు బందరులో కంటే వేయిమడుంగులు నా యెడల అక్క-

డన్నేహితులు యెక్కువసానుభూతిని కనుపరచిరి. దానిని నే నెప్పుడును మరువను. నాజీవితకాలములో గొప్పరోగములు— రక్తవిరేచనములు, తలనొప్పి, శూలనొప్పి—యీ మూడు మాత్రమే వచ్చినవి. ఈ మూటినికూడ ఆంగ్లేయఘనవైద్యులు కుదర్చలేనపుడు, ఆయుర్వేదవైద్యమువలననే నివారించబడినవిగాన, నేను యీ రాయనపాడు, జిక్కంపూడి గ్రామములలో బెజవాడ కఠినమీషముగ ఒక్కచోటనే యున్నందున దాని నంతయు ది 8—8—1925 తారీఖున రిజిస్టర్డు ట్రస్టు దస్తావేజుద్వారా శ్రీరామమోహన్ ఆయుర్వేదధర్మవైద్య కళాశాలసంఘమువారి పరముచేసితిని. దీనిమీద సాలుకు కనీసము రు 500 వచ్చుచున్నది. ఇకమిందు యింకను యెక్కువరాగలదు. సదరు దస్తావేజును ఈ క్రింద పొందుపరచుచున్నాను.

- (1) రు 5000-0-0 అయిదువేలరూపాయల కిమ్మతుగల స్థిరాస్థికి డిక్లరేషన్ ఆఫ్ ట్రస్టుదస్తావేజు.
- (2) 1925 సం॥రం 8 దవ ఆగస్టుతారీఖున,
- (3) వ్రాసియిచ్చినది—పశ్చిమగోదావరిజిల్లా కొవ్వూరు కాపురస్థులు, బ్రాహ్మణులు, హైకోర్టువకీలు. వల్లూరు వెంకటకృష్ణయ్యపంతులుగారి కుమార్డు సూర్యనారాయణరావు.
- (4) వ్రాయించుకున్నది. సొసైటీను రిజిస్ట్రేషన్ ఆక్టు XXI of 1860 ప్రకారం రిజిస్ట్రీకాబడి బెజవాడ నబుడిస్ట్రీక్టుయిలాకా బెజవాడ గ్రామంలో స్థాపించబడిన శ్రీరామమోహన్

నాయు ర్వేదధర్మనై ద్యశాల సంఘముయొక్క అధ్యక్షుడు గారు.

- (5) దస్తావేజువివరం—బెజవాడ బకింగుహంపేటలో సాసై టీసు ఆక్టుప్రకారం నెం 5 రు ఆఫ్. 1920-1921. Dated 12-10-1920. గా రిజిష్టరుకాబడిన శ్రీ రామమోహన ఆయు ర్వేదధర్మనై ద్యశాలసంఘమునకును, దరిమిలా ఈ సంఘమువారు స్థాపించిన ఆయు ర్వేదకళాశాలకును యీ క్రింద ఉదహరించిన షెడ్యూలుదాఖలా నాస్వార్జితమగు భూములను యిందుమూలముగా డెడికేటుచేయడమయి నది. యీ భూములమీద వచ్చు నికరాదాయమంతయు కొద్దిగానుండినను, గొప్పగానుండినను, పై రెండుసంస్థాపనములకు సమానముగాను శాశ్వతముగాను ఖర్చుపెట్టుచుండవలెనుగాని సదరు ఆస్తిని ఎన్నటికిని ఎట్టిసందర్భములలోకూడా ఏ విషయమైన అన్యక్రాంతము చేయకూడదు. అయిదు సంవత్సరములకంటె ఎక్కువకాలము నకు కౌశ్లకియ్యకూడదు. యీ పై ధర్మముల పరిపాలక వర్గమువారిలో ఎట్టిమార్పులు జరుగుచున్నను యీ ధర్మ సంస్థాపనములు జరుగుచున్నంతకాలము షెడ్యూలుదాఖలా ఆస్తి సదరు సంస్థాపనములకు జరుగుచుండవలెను. యీ సంస్థాపనములలో ఆయు ర్వేదకళాశాల ఎప్పుడైనను కాల కర్మవశముచేత నశించినయెడల యిందునిమిత్తం వ్రాయ

పరచవలసిన సగము ఆదాయమును మరియొక ఆయుర్యే
దకళాశాలయందు విద్య నభ్యసించు విద్యార్థులకు వేతన
ముల (Stipends) నిమిత్తం వినియోగపరుచు చుండ
వలెను.

సిరాస్థి షెడ్యూలు. బెజవాడ సబుడిస్ట్రీక్టు యిలాకా
రాయనపాడు గ్రామములో.

(1)	డి. నెం 261 రు య. 31-94	శెంట్లలో	య. శెం.
		తూర్పువైపు శేరీమెరక	2—45
(2)	డిటా నెంబరులో దక్షిణపువైపు	శేరీమెరక	7—70
(3)	డి. నెం 262 A రు య. 11-18	శెంట్ల	
		లో ఉత్తరపువైపు శేరీమెరక	8—70
(4)	డి. నెం 247 రు లోని య. 14-77		
		శెంట్లలో పడమరఖండం శేరీమెరక	7 —0
		మెరశి	<u>25 — 85</u>

డిటా సబుడిస్ట్రీక్టు యిలాకా జక్కంపూడి గ్రామము
లో డి. నెం 107/1 రులో య. 28-2 శెంట్లు శేరీమెరక
జమలా రాయనపాడు జక్కంపూడి గ్రామములలో య. 53-87
శెంట్లు శేరీమెరక భూమిపైన ఉదహరించిన య. 53-87 శెంట్లు
భూములమీద వచ్చు అయివజును మాత్రము పైన చెప్పిన
ధర్మములకు ఆ చంద్రార్కముగా వినియోగపడవలెను. ఈ
ఆస్తిని యిదివరకే సదరు సంఘమునకు స్వాధీనపరచడమైనది
గనుక సదరు సంఘమువారు సదరుభూములను అమరకపరుచు

కోవలెను. యింతటనుండి సదరు సంఘము పేరు సర్కారులెఖ
లలో చేర్పించుకుని సదరు భూములమీద సర్కారువారికి
సాలియానా చెల్లించవలసిన అమాం బాపతు పన్నులను
యిచ్చుకొనుచూ సరిగా మేనేజి చేసుకుని ధర్మమును శాశ్వ
తముగా జరుపవలసినది. యిది నా మనస్ఫూర్తిగా వ్రాయించి
యిచ్చిన డిక్లరేషన్ ఆఫ్ బ్రట్టు దస్తావేజు.

యిందుకు సాక్షులు.

1. బలభద్రపాత్రుని వెంకట్రామయ్యవ్రాలు నల్లారి మార్గ నారాయణ రావు
 2. శంకర వెంకట్రామయ్యవ్రాలు యణరావు
- దస్తూరి బొడ్డపాటి వెంకటప్పయ్య

నాకు గన్నవరం తాలూకా పెదమద్దాలి గ్రామములో
పూర్వార్జితము బాపతు య. 1-75 శెంట్లు మెట్ట సర్వదుంబా
లాయీనామును సుమారు 350 గజముల నివేశనస్థలమును
కలదు. ఈ భూమిమీద నాలుకు రు 15 ల కంటే నికరాదా
యము నా కెన్నడునురాలేదు. ఇది పల్లపు హెడ్డుక్రింద త్వర
లోరాగలదని గ్రామస్థులు చెప్పటచే, 1925 వ సంవత్సర
ములో దీనిని ఆ గ్రామశివాలయ విష్ణాలయములకు సమాన
ముగా చెందునట్లు రిజిస్టర్డుబ్రట్టు దస్తావేజువ్రాసి మా నల్లారి
వారినే బ్రస్తీలుగా యేర్పరచితిని. నా నివేశనస్థలముకూడా
సదరు దానపట్టాలోచేర్చి స్వాముల ఉపయోగమునిమిత్తము
పుష్పవనము, తులశివనము, మారేడుచెట్లు మొదలగునవి
పెంచి, మా వంశీకుల పేరుమీద నిత్యపూజ చేయుచుండు

లాగున యేర్పరచితిని. సదరు దస్తావేజును యీక్రింద పొందు పరచుచున్నాను.

రు 1000-0-0 పదివందల రూపాయల కిమ్మతుగల స్థిరాస్తి శేటిలుమెంటు దస్తావేజు. ఆన 1925 సం॥ ది 23 సెప్టెంబరు తారీఖున కృష్ణాడిస్ట్రక్టు సామర్సీ సబ్ రిజిస్ట్రారు యిలాకా పెదమద్దాలిగ్రామములో వేంచేసియున్న శ్రీ మల్లేశ్వరస్వామి శ్రీ వుద్దండ్రాయస్వామి వార్లకు తూర్పు గోదావరిజిల్లా యర్నగూడెం తాలూకా కోవూరు కాపురస్తులు బ్రాహ్మణులు హైకోర్టు నక్సీ 60 సంవత్సరములు వయస్సుగల వల్లూరు వెంకటకృష్ణయ్యగారి కుమారుడు సూర్యనారాయణరావు వ్రాయించి యిచ్చిన శేటిలుమెంటు దస్తావేజు—

కృష్ణాడిస్ట్రక్టు సామర్సీ సబ్ రిజిస్ట్రారుయిలాకా పెద మద్దాలిగ్రామంలో వేంచేసియున్న శ్రీ మల్లేశ్వరస్వామి, శ్రీ వుద్దండ్రాయస్వామి వార్ల దేవాలయములలో నా పేరను నా కుటుంబమువారి పేరను శాశ్వతముగా సంవత్సరమునకు ఒకసారిలయిననూ నేన జరిగించుటకు నా పితృరాజ్ఞితమగు యీ క్రింద వుదహరించిన షెడ్యూలు దాఖలాటస్థిని నేను యిందుచూలముగా శ్రీ స్వామివార్లకు సమర్పించుకున్నాను. యీ ఆస్తిమీద ప్రతిసంవత్సరమువచ్చు అయివేజును సదరు యిద్దరు స్వామివార్ల నేవలకు చెరిసఖముగా యిచ్చుటకున్నా సదరు ఆస్తిని సరిగా మేనేజిచేయుటకున్న పెదమద్దాలిగ్రామ

కాపురస్తులున్న, బల్లిపర్రు గ్రామకర్ణంగారున్న అయ్యి వల్లూరు కామేశ్వర్రావుగారిని ప్రథమ బ్రహ్మీగా మూడు సంవత్సరములవరకు నియమించడమయినది. యీ గడువు కాలము ముగిసినతరువాతగాని లేక యీ లోపలనే యే కారణమువల్లనయిననూ బ్రహ్మీపదవి కాళీఅయినప్పుడుగాని యీ పెదమద్దాలి గ్రామంలో కాపురముచేయుచున్న మా వల్లూరి వారి కుటుంబములలో చేరి ఆ యింటిపేరుగల అవిభక్త కుటుంబములలోని వారుగాని విభక్తకుటుంబములలోనివారు గాని మేజర్లుఅయ్యి పురుషులు అందరుకలసి వారిలో మెజార్టీ వారి తీరుమానం ప్రకారం మూడేసిసంవత్సరముల కొకసారి ఒక్కబ్రహ్మీనిమాత్రమే అప్పాయంటు చేసుకొని ఆయనచేత యీ బ్రహ్మి అస్తిని మేనేజిమెంటు చేయించుచు ఆయనవలన లెక్కలు పుచ్చుకొనుచుండవలెను.

యీ ఆస్తిమీద యెంత కొద్దిఅయివేజు వచ్చిననూ దీనిని యెన్నటికిని విక్రయించకూడదు. తాకట్టు పెట్టకూడదు. అయిదుసంవత్సరములకంటె యెక్కువకాలమునకు కవుళ్లును యివ్వకూడదు. యీ ఆస్తియంతయు పైన పేర్కొనబడిన మొదట బ్రహ్మీగారు స్వాధీనపరుచుకొని అమలు జరుపుచుండవలెను.—యీ క్రింద వుదహరించిన షెడ్యూలులోని నివేశన స్థలములలో వుభయస్వాములకు పుష్పములు, మారేడుదళములు, తులసిదళములు మొదలగునవి కావలెనుగనుక యీ స్థలముకుచుట్టూ ప్రహరీగోడలుపెట్టించి పుష్పవనం లోటవే

యించవలెను. వీలువున్నయెడల కొంతభాగములో సత్రము కట్టించవలెను. దేవుళ్లు వేంచేయుటకున్న బాటసారులు విగుటకున్న యీ సత్రం ఉపయోగపడుచుండవలెను. యీ ధర్మము ఆ చంద్రాధర్మముగా జరుగుచుండవలెను. యిది నా మనస్ఫూర్తిగా వ్రాయించిన శ్లేటిలుమెంటుదస్తావేజు—

షె డ్యూ ల.

(1) కృష్ణాడిప్తిక్తు పామర్రుసబ్ రిజిస్ట్రారు యిలాకా పెదమద్దాలిగ్రామంలో తూర్పున మద్దాలి శేషమ్మ వుద్దండ్రాయుడుగార్ల యీనాంభూమి, దక్షిణం వల్లూరి రామారావుగారి యీనాంభూమి, పడమర చల్లా పున్నమ్మ వల్లూరు లక్ష్మీవతివగైరాలభూమి, వుత్తరం లోకల్ ఫండు రోడ్డు యీ హద్దులమధ్య స్తమైన రీసర్వీ నెం 167 రు య. 3-70 శ్లేంట్లలో నాపెదతండ్రి మనుమల సఖభాగం వుత్తరమున గాక నా సఖభాగం దక్షిణవైపు య. 1-85 ఒక యకరం యనభయిలయిదు శ్లేంట్ల సర్వదుంబాల మెర్క యీనాంభూమిన్ని—

(2) సదరు పెదమద్దాలిగ్రామంలో కాళీస్థలముకు హద్దులు—

తూర్పు నూతక్కి బసవయ్యగారిస్థలం, దక్షిణం రాజవీధి, పడ్డూర దాసరి అప్పయ్య నూతక్కి తాతయ్యవగైరాలస్థలం, వుత్తరం రాజవీధి యీ హద్దులమధ్య స్తమైన పాటినివేళ్ళస్థలములో నాపెదతండ్రి మనుమల పడ్డూర సఖభాగం గాక మిగతా నా సఖంవంతు తూర్పుభాగం ముమారు 350

మూడువందల యాభై చతురపుగజముల నివేశ్మస్థలమున్న—
యిందుకు నాక్షులు.

ఎల్లూరి సూర్యనారాయణరావు అని వున్నది.

1. నందివాడ వెంకటసుబ్బారావు అనివున్నది.

2. ముత్తేలి వెంకటరంగయ్య సాక్షివాలు అని వున్నది

దస్తూరీ ఎల్లూరు కొమేశ్వరావు అని వున్నది.

పైన తెలియచేసిన రామమోహన్ వైద్యశాలకు, లేటు
మాడపాటి వేంకటేశ్వరరావుగారి ఉయిలుప్రకారము ప్రతిసా
లుకు రాబోవు రు 2500 లు సంక్రమించి పోవునేమోయని
శ్రీ వేంకటేశ్వరాయుర్వేదవైద్యశాల కళాశాలని నామకర
ణముచేసి, వేంకటేశ్వరరావుగారి స్థలములోనే మరియొకవై
ద్యులగు నోరి రామశాస్త్రిగారు స్థాపించి దానికికూడ రిజి
స్ట్రకమిటీక్రింద యుంచి జాగ్రతగాను బాగుగాను నడపుచుం
డిరి. ఈ ధర్మమును మరికొన్ని సదరు వేంకటేశ్వరరావుగారు
చేసిన ధర్మములను గురించి, శృంగేరి వీరాధిపతుల తరపున
నేను O. S. 60 of 21 గా, బందరు సబుకోర్టులో దావా వేసి
యీ ధర్మములను నిలబెట్టితిని. ప్రతివాదులు, ఆ తీర్పుమీద
హైకోర్టులో అప్పీలుచేసియున్నారు. ఒకమాసము దినము
లలో హియరింగుకు రాబోవుచున్నది గనుక ఒక్కగ్రామము
లో రెండు ఆయుర్వేదపాఠశాల లుండుట అనుచితమేగాక,
రెండును ధనములేక కృశించిపోవుననియు యీ కమిటీలు ఒం
డొరులమీద స్పర్ధవహించుచున్నట్లు హైకోర్టువారికి తోచిన
యెడల యీ రెంటికిని ఆ ధర్మము నిచ్చుటకు నిరాకరించెద

రేమో యనియు నేను ఆరెండుకమిటీలను కలుపుటకు ప్రయత్నించుచున్నాను. త్వరలోనే యీ యుభయకమిటీ పెద్దలు, కలియుదురని నేను భావించుచున్నాను.

నే నిప్పుడు స్థిరనివాసముగ నేర్పరుచుకొన్న యీ కొవ్వూరులోని యాంధ్రగీర్వాణవిద్యాపీఠమును ఒకసంస్థాపనను నిర్మించి, తనరెక్కలమీదనే, దానికి యేబదివేలరూపాయల ఆస్తిని సంపాదించిన ధీరుడు, స్వార్థత్యాగి, కవి, గ్రంథకర్త, తల్లాప్రగడ సూర్యనారాయణరావు, 1911 వ సంవత్సరమునుండి నేను బందరు ఆంధ్రజాతీయకళాశాలకై సొమ్ము సంపాదించుటకు పోయిన నందిగామ, గంపలగూడెము మొదలగుచోటుల నెల్లను, యాచకహోదాతో నాకు కనుపడుచునే యుండెను. ఈయన, బాగుగా సంపాదించుకొనుచు కూడ తనప్రీతివృత్తిని, యీ సంస్థాపనకొరకు మానుకొని తనశరీరారోగ్యమునుకూడ చెడగొట్టుకొని, యూరూరతిరిగి అయిదు పదిరూపాయల చొప్పున స్వల్పమొత్తములు ప్రోగుచేసి, తానుకూడ సుమారు అయిదువేల రూపాయలు స్వంతద్రవ్యము ఖర్చుపెట్టి యీ గోదావరితీరమున యీ గోష్ఠదక్షేత్రమునందు యీ విద్యాలయమును దీనిలో శివాలయ విష్ణాలయములను యేర్పాటుచేసి ది 6-3-1926 తారీఖున స్వర్ణస్థలైరి. ఈయన ప్రోద్బలమువలననే నా మిగతస్వల్పజీవితకాలమును యీ విద్యాపీఠమునొద్ద గడపుటకు నిశ్చయించుకొని, రాజమహేంద్రవరములో బదులు యిక్కడనే ఒక

బంగాళాకట్టుకొని నివసించుచున్నాను. ఆయన కార్యవిధానములో కొన్నిలోపములున్నవని కనుగొని ఆయనకు స్వతస్సిద్ధమగు నిరంకుశత్వమును, ఆగ్రహమును చంపుకొనునట్లు కొంతవరకు చేయగలిగితిని. నూతననిబంధనలతో ఒక పాలకవర్గకమిటీని ది 4-3-1926 వ తారీఖున ఆయనతో సంప్రదించి యే రిజస్టరు చేయించితిని. కాని తరువాత రెండురోజులకే నేను బందరువెళ్లి యుండగా ది 6-3-1926 వ తారీఖున మా యందరి దురదృష్టవశమున ఆయన పరమపదించిరి. నా కుడిరెక్క పడిపోయినది. ఆయన సంపాదించి తెస్తే నేను పెద్దవాడనుగనుక యిక్కడనేయుండి, సంస్థాపనను మేనేజి చేయవచ్చు ననుకొంటిని. ఇప్పుడు భారమంతయు నాపై ననే పడినది. తక్కిన కమిటీమెంబర్ల కెంతమాత్రము పట్టలేదు. ఒకసంవత్సరమైనను ఆయనజీవించి పనిచేసినయెడల యీవిద్యావీరమునకు చేసినఋణములు తీరిపోయి కొంతశాశ్వతనిధిని ప్రోగుచేసి యుండెడువాడు. కాని దేశమున కది పొప్పించలేదు. ఆయన మాటకారి. మతము నాధారముచేసికొని, తన సాండిత్యమును వినియోగించి ధనవంతుల యిశ్శదగ్గర ధరణాగా కూర్చుని ద్రవ్యమును సమకూర్చగల శక్తివంతుడు. ఆశక్తులు నాకు గాని మా కమిటీలో యే మెంబరుకుగాని లేవు. ఆయన యుత్కృష్టాదర్శములను ఆ చరణలో పెట్టుటకు అట్టి ధీమంతుడును స్వార్థత్యాగి బయలుదేరిననే తప్ప యీ యుద్యమము సరిగా నెరవేరునట్లు కనుపడలేదు. ముందుగా

కొంతభూమిని అమ్మివేసి ఋణములను తీర్చివేసితిమి. ఉన్న అయివజుతో ఒకడజేక విద్యార్థులకుభోజనముపెట్టి, నలుగురు పండితుల నేర్పాటుచేసి ఆంధ్రవిశ్వవిద్యాలయములోని ఉభయభాషాప్రవీణ, విద్యాప్రవీణపరీక్షలకు విద్యార్థులను తయారుచేసి పంపగలుగుచుంటిమి. సాలుకు ఖర్చు రు 3500 లు అగుచుండగా వచ్చేరాబడి రు 2500 లు మాత్రమే యగుటచే సాలుకు వేయిరూపాయల లోటును తీర్చుటకు యీ సంవత్సరము మార్చి నెలలో ఒక పతకము నేర్పాటుచేయగలిగితిని.

రాజమహేంద్రవరములో వాడ్రేవు జోగాయమ్మ జమిందారిణిగారు, యిరువదివేలరూపాయలు వేదమువగైరా చదువుకొను బీదబ్రాహ్మణవిద్యార్థుల భృతులకు ఉయిలు వ్రాసి చనిపోయిరి. ఈ బ్రహ్మభండుకు, ఆమె చెల్లెల పెనిమిటియైన చోరగుడి వేంకటకృష్ణారావు బి.యే. బి.యల్. గారిని, ఆమె గుమాస్తాగారగు మానాప్రగడ నారాయణమూర్తిగారిని, ఆమె మైనరు దత్తకుమారుని (మేజరైనతరువాత) బ్రస్టీలుగా నుండునట్లు యేర్పాటుచేసినారు. వీరందరు నాకు బంధువులు, స్నేహితులగుటవలన వీరికి నచ్చజెప్పి యీ విద్యావీథముతో ననుబంధముగా నున్న యీ కళాశాలకంటె మరియొక సంస్థాపనసమీపములో లేదనియు దీనిని వాడ్రేవు జోగాయమ్మగారి వేద కళాశాలయని పేరుపెట్టవలెననియు, ఆ భండును వారే మేనేజిచేయుచు, యీ కళాశాల కమిటీలోనే మెంబర్లుగానుండి, ఆ భండుమీద వచ్చువడ్డీని

మాత్రము యిచ్చట వేదము చదువుకొనుచు ఓరియంటల్ డిగ్రీలకుపోవు బ్రాహ్మణవిద్యార్థుల విద్యాపోషణకు ఖర్చు చేయవలయుననియు రిజిస్టర్డు అగ్రిమెంటును ది 5-4-1931 తారీఖున వారున్న, అందరున్న విడిచివెళ్లగా నిలచియున్న కమిటీమెంబరునైన నేనున్న వ్రాసికొంటిమి. ఈ సాలుకు మాత్రము ఆర్థికదుస్థితులను బట్టి తమకిచ్చు మామూలు జీతములోనుండి తాము నెలకు రు 25 లు మాత్రము తీసికొని తక్కినది కళాశాలకిచ్చేదమని, పండితులందరు వాగ్దానము చేయుటచేత, కళాశాలను సడపుచున్నాము.

కాని, లేటు తల్లాప్రగడ సూర్యనారాయణరావుగారి యొక్కయు, నా యొక్కయు ఆదర్శమువేరు. ఈ యుభయ భాషాప్రవీణ విద్యాప్రవీణుల మిడిమిడిజ్ఞానము వారిజీవనోపాధికి కొంత ఉపచరించవచ్చునుగాని దేశమున కెట్టిలాభము కలిగించదని మా దృఢాభిప్రాయము. విశ్వవిద్యాలయముతో గాని విదేశప్రభుత్వముతోగాని యెట్టిసంబంధము లేకుండ మనహైందవజ్ఞానవిజ్ఞానములను పెంపొందించుట ఆయాశాస్త్రములు చదివిన గొప్పపండితులను రావించి ఆధునికజ్ఞానమునుకూడ పూర్వులజ్ఞానముతో సంపుటికరణముచేయుచు సమస్తశాస్త్రములు సాధ్యమైనంతవరకు ఆంధ్రములో సామాన్యప్రజాప్రబోధనకు యితరభాషలనుండి అనువదించవలెననియు పూర్వసంస్కృతపండితుల కూలంకషజ్ఞానము అంతరించకుండ వారిసహాయముతో ప్రతిశాస్త్రమును ఆంధ్రభాషలో

సులభశైలిని వ్రాయించుటయే గాక ఆ పునాదులమీద యా
ధునిక జ్ఞానమునంతయు దేశీయపరిభాషాపదములతోనే భా
షాంతరము చేయించుట మా యుభయుల ముఖ్యద్దేశ్యము.
ప్రపంచములో మనస్సహృదవజాతీయ ప్రత్యేకతను వెల్లడించ
వలెనన్న మనపూర్వుల జ్ఞానవిజ్ఞానములను మనము ముందుగా
తెలిసికొని వానిలోని లోపములను సవరించుటయు వాని సభి
వృద్ధి చేయుటయు మనముఖ్యవిధి. ఇది చేయకున్నచో మనము
నేలవిడిచి సాముచేయుటకు ప్రయత్నించుటయే—

“నీ వారీ మరచేపూ, నీ మాట మరచేపూ

నీకేమీ లాభమే చిలుకా

ఏవారు మెచ్చినా, యెంగీలీగింజలే

యేమీనికిత్తూరే చిలూకా.”

అనునట్లు మనపూర్వులు సంపాదించిపెట్టిన దేదియో
అదియెంతయో తెలియక మనము పాశ్చాత్యులవిజ్ఞానమునే
గ్రహించుచుండి నంతవరకు మనజాతీయతాభివృద్ధి భాషాభి
వృద్ధి విమర్శనాకౌశలము మొదలగునవి కలుగవు. పాశ్చాత్య
భాషలగుండా సంపాదించినజ్ఞానము మన రక్తనాళములలో
కలియక మనము వానిని జీర్ణించుకొనలేక ఉభయభ్రష్టుల
మగుదుము. లోకములో ననుదినము సభివృద్ధిపొందుచున్న
భౌతికవిషయికజ్ఞానము నంతయు మనదేశభాషలలోకి తెచ్చు
కొన్నప్పుడే అది మనస్వంతయాస్తి యగును. దానిని బాలుర
పఠనీయగ్రంథములు ఉద్ధృంధములగుండా ప్రజలలో వెదజల్లు

వచ్చును. వేదాంతము మానసికశాస్త్రము మొదలగునవి కూడా అన్యదేశీయుల వానితోపోల్చి గ్రంథములను వ్రాయ వచ్చును. దీనికంతకును సంస్కృతాంధ్రభాషాజ్ఞానమును పూర్వ శాస్త్రజ్ఞానమునుకూడ మిక్కిలి యవసరము. మామూలు దిన చర్యలలోనే వీని యుపయోగము వెల్లడియగును. ఖగోళశాస్త్రజ్యోతిషశాస్త్రములు పరస్పరసంబంధము పూర్వప్రస్తుత కర్మకాండల వ్యత్యాసము పూర్వమిమాంస ఉత్తరమిమాంసల తారతమ్యము సగుణనిర్గుణోపాసనల యుచితానుచితములు సమస్తదేశీయాచారములు మతముల పరిణామము, యీ మొదలగు ననేకముఖ్యవిషయములు తెలిసికొనుట మిక్కిలి యవసరము. పూర్వాచారపరాయణులకును, నవనాగరికులకును, కర్మకాండ సంతయు తేటతెలుగున చెప్పట యెంతలాభమో నేను వేరుగ వక్కాణింపనక్కరలేదు. సంఘ సంస్కరణకు యీకర్మకాండవిమర్శన మంతముఖ్యముకాబట్టి యీ తల్లాప్రగడ సూర్యనారాయణరావుగారి విద్యావీరము పేరు ఆంధ్రదేశములో చిరస్థాయియగునట్లు చేయవలెనన్న యెడల, ఉద్దండపండితులను, తగినజీతముల నిచ్చి రప్పించవలయును. అప్పుడు విద్యార్థులు, ఆంధ్రజిల్లాలనుండి వచ్చి, యీ పరిశోధనాలయములో చేరుట కిచ్చగింతురు. సంస్కృతమును చదువుకొనుచు ఆంధ్రభాషను రెండవభాషగా నభ్యసించిన మన విశ్వవిద్యాలయపు గ్రాడ్యుయేట్లు కొంతకాల మిక్కడ నుండి ఒక్కొక్కశాస్త్రమును కూలంకషముగ పఠించి పాశ్చా

త్యవిజ్ఞానముతో పోల్చి యుద్ధాంధములను వ్రాయవచ్చును. పూర్వపద్ధతులమీద చదువుకొన్న పూర్వపండితుల సహాయముతోడనే, యేశాశ్రుజ్ఞానముగాని అభివృద్ధి నొండనేరదు. ఈవిద్యాపీఠమున కనుబంధమైన యీ సంస్కృతకళాశాలలో చదువుకొను విద్యార్థులకు, పాశ్చాత్యవిమర్శనజ్ఞానముకూడ తోడ్పడెనగాని, మనోవికాస మభివృద్ధినొంది, విశాలదృష్టి కలుగదు.

కాబట్టి, యీపనికి నేనే మొదట మార్గదర్శకుడుగా నుండవలెనని ధనవంతుడను కాకపోయినను లేలు తల్లాప్రగడ సూర్యనారాయణరావుగారి పేరున యీ విద్యాపీఠమునకు చంద్రతారార్కముగ నుండవలెనని ఉడుతాభక్తితో ప్రస్తుతము నాకు సాలుకు రు 840 లు నికరాదాయము వచ్చుచున్న ఆలమూరు కో ఆపరేటివు మార్గేజబ్యాంకులోనున్న రు 12000 ల డిబెంచర్లను యీ క్రింది డిక్లరేషన్ ఆఫు బ్రస్టు దస్తావేజు ద్వారాదీనిని రిజిష్టరుసంఘమువారికి సమర్పించుకొంటిని.

రు 12000 లకు డిక్లేరేషన్ ఆఫ్ ట్రస్టుదస్తావేజు.

ఆ 1931 సం॥ మేప్రియల్ 9 వ తారీ
ఖుస, పశ్చిమగోదావరిజిల్లా కొవ్వూరు రిజిస్ట్రే
షన్ సబుడిస్ట్రీక్టు, కొవ్వూరు గ్రామకాపరన్తులు
బ్రాహ్మణులు, మైకోర్టు అడ్వకేటునున్న లేటు
వల్లూరి వెంకటకృష్ణయ్యగారి కొమారుడున్న
నగు వల్లూరి సూర్యనారాయణరావు (వాసిస
డిక్లేరేషన్ ఆఫ్ ట్రస్టుదస్తావేజు.

1. నా చిరకాలపు స్నేహితుడును,
నిర్మలస్థైర్యాగ్రత్యాగముతో చిన్నతనములోనే
తన న్యాయవాదవృత్తిని వడలుకొని, సుమారు
15 సంవత్సరములు కష్టించి తనధనమును, ఆ
రోగ్యమును తుదకు తన ప్రాణములుకూడ

Deed of Declaration of Trust executed
by Valluri Suryanarayana Rao B.A.,
B.L., L.T., High Court Advocate, son of
Venkatakrishnaiah garu, Brahmin, resid-
ing at Kovvur, West Godavari District.

L. Late Tallapragada Suryanarayana
Rao garu an old friend of mine,
gave up his lucrative practice at the
Bar, while still young and with a rare
sacrifice of his wealth, health and at
last his life itself worked incessantly

నర్పించి, కొవ్వూరుగ్రామములో యేబది వేల
రూపాయల సిరాసిత్తో “ఆంధ్రగీర్వాణ
విద్యావీరమును” నొక సంస్థాపనను నిర్మించిన
వాడగు లేటు తల్లాప్రగడ సూర్యనారాయణ
రావు గారు ది 6—3—26 తారీఖున
శివసాన్నిధ్యమును చేరినారు. ఆయననామము
ఆ చంద్రావర్కముగ నుండునట్లు తోడ్పడుట
నా విధాయక కృత్యమనియెంచి, నా స్వార్థిత
మగు తూర్పుగోదావరిజిల్లా రామచంద్రపురం
తాలూకా ఆలమూరు కోఆపరేటివ్ ల్యాండు
మార్కెటింగ్ బ్యాంకులోనున్న నెం 31 to 42 నెం
బర్లుగల పండ్లెగుడువేల రూపాయల డిబెం
చర్లను యీ క్రిందవరుతులతో యీ క్రింద
వివరింపబోవు విషయములను నెరవేర్చుటకు

for 15 years, established a public charita-
ble Educational Institution called
Andhra Girvana Vidyapitham having
immovable properties worth about
Rs. 50000 and died on 6th March 1926.
I feel it my bounden duty to perpetuate
his name for ever in the Andhra Desa,
as far as it lies in my power and I there-
fore hereby endow my twelve thousand
rupees worth of Debentures Nos. 31 to
42 both inclusive, now in the Co-opera-
tive Land Mortgage Bank at Alamuru,
Ramachandrapur Taluk, East Godavari
District, as a public trust for the follow-
ing objects, subject to the following
conditions.

కోపూరు ఆంధ్రగోర్రాణ విద్యావీర పాలకసంఘమువారిని బ్రన్టీలుగాయేర్పరచి యీడిక్ల శేషన్ ఆఫ్ బ్రన్టీల సావేజును వ్రాయుచున్నాను.

2. పైన ఉదహరించిన డిబెంఛర్ మీద ప్రతి ఆరుమాసములకు వచ్చువడ్డీని మాత్రమే కోపూరు విద్యావీర పాలకసంఘము ఖర్చు చేయుచుండవలెగాని, అసలు మొత్తము శాశ్వతములనిధిగా యెల్ల కాలముండవలెను. ఈ డిబెంఛర్ గడువానంతరముకూడ వీనిమీద వచ్చువడ్డీ తగ్గినను, హెచ్చినను కోఆపరేటివ్ ల్యాండుమార్జెజ్ బ్యాంకులోనే యీ అసలు మొత్తము వేయుచుండవలెను. గాని భూములు, యిల్లు మొదలగు సిరాస్తులను కొనకూడదు.

II. The above Debentures should be kept as a permanent fund and the interest alone thereon accruing every six months utilised from time to time. At the expiry of the 20 years period of deposit the corpus should be invested in the Co-operative Land Mortgage Banks alone, whatever be the rate of interest payable but not in the purchase of lands, houses or any other kind of immovable property.

బ. ౩ డి ౦ ౬ ౫ ౯ ౨ ౪ ౫ ౬ ౭ ౮ ౯

III. Myself and my two sons Krishna Mohan, M.A., B.L. Advocate, Madras and Jagan Mohan, B. A. L. E. E., Electrical Engineer, Bombay, should be permanent members for their lives in the Governing body of the Vidyapitham and during their absence from Kovvur, should have each of them the power to nominate a resident of Rajahmundry or Kovvur to act in their stead both in the General Body's and its executive committee's meetings of the Vidyapitham for the purpose of voting and also acting as office bearers too, if necessary after giving previous intimation to the Secretary or the President of the General Body.

3. నేనున్ను, నాయుద్దరు కొమార్లు కృష్ణమోహన్ M. A. B. L. Advocate మద్రాసున్ను, జగన్మోహన్ B. A. L. E. E. Electrical Engineer బొంబాయిన్ని కోవ్వూరు ఆంధ్రగీర్వాణ విద్యాపీఠ పాలక సంఘములో జీవితకాలపు మెంబరుగా నుండవలెను. ఈ ముగ్గురులో యెవరైనను అన్యగ్రామములలో నున్నపుడు సడరు విద్యాపీఠ పాలకసంఘ కార్య నిర్వాహకసంఘ సమావేశములలో పాల్గొని వోట్లు వేయుటకును, ఉద్దేశీయులుగా నుండుటకును, వారి యిష్టమువచ్చినవారిని, మరి యొక్కొక్కరిని రాజమహేంద్రవరము, కోవ్వూరు గ్రామములలోనుండి మెంబరుగా నామినేటుచేసి, పాలకసంఘ సెక్రటరీకి ముందు

5. పై మొత్తము పోగా మిగిలిన వడ్డీని ఆంధ్రభాషలో నులభశైలిని పండిత పానురులకు బోధపడునట్లు చిన్న చిన్న గ్రంథములను యీ క్రింద సూచహరించిన విషయములలో విద్యాధికులచేత కొద్దిపాఠోపేక్ష మిచ్చిగాని, ఉచితముగగాని, వ్రాయించి అచ్చొత్తించి ఆంధ్ర దేశములోని ముఖ్యమైన గ్రంథాలయములకు ఉచితముగ పంపిపెట్టుటకును, వ్యక్తులకు ఇవ్వల్పఖరీదుకు విక్రయించుటకును, విద్యావీరశాలకనంఘమునారు వినియోగించుచుండజాలెను.

(ఏ) వేదకాలము నాటినుండి హైందవుల ఆర్యమతములోని శైతన్యార్థ కర్తృకాండల జానకాండల పరిణామము, ప్రస్తు

V. The rest of the income should be utilised in getting small books written in easy colloquial Telugu on the following subjects for the enlightenment of the masses printed, and distributed gratis among all the important libraries in the Andhra Desa and also sold to individuals for small prices.

(a) Critical examination on rationalistic lines of thought of the various religious and social movements in India and of the various customs, beliefs and

తము వారిలోనున్న సాంఘికాచారములు, బ్రాహ్మణ్యములు, సాంప్రదాయములు, పట్టింపులు, వర్ణములు, వివాహములు, స్త్రీవిద్యా, స్వార్థతంత్రములు, జ్యోతిషములు, మంత్రతంత్రములు, దేవతలు, ధర్మములు, వర్ణములు, లగ్నములు, శకునములు, గ్రహణములు, యంచి చెడుదినములు, అశుచి, ప్రాయశ్చిత్త ఆచారకాండలు, తద్దినములు, దృష్టిదోష, సంక్లిష్టదోష, అంటుదోష, వాయుదోషములు, సాముద్రికము, రసవాదము మొదలగువానిని గురించి మూఢవిశ్వాసములను నప్రమాణముగ ఖండించి విమర్శించుట.

(బి) ఊడశకర్మలను గురించి ఆంధ్ర టీకా తాత్పర్యములతో గ్రంథములను వ్రా

sentiments prevalent among the common people such as the present petrified caste system, unnatural and artificial relations between the sexes, dogmatic rituals, creeds and ceremonies irrational conventions based on creeds and colours etc. opposed to be common sense and reason, unnecessary rules of purity and pollution, grotesque forms of idol worship astrology, palmistry, alchemy manthra thanthrams demonology, supernaturalism etc., untouchability, unapproachability, ancestor worship, good and bad days for every daily act etc.

(b) A study of comparative mythology sociology and ethics now in vogue among the various races of mankind

యించి అనవసరమని తోచినకర్మకాండ విభాగములను సంకుచితపరచి వేదలక్షణ సేర్పుకొని తగువిమర్శనజ్ఞానమును తెలివియు గల పురోహితులను దేవాలయార్చకులను అన్ని నర్తములలోను బయలు దేరునట్లుచేయుట ప్రపంచములో తక్కినజాతుల మతములు, సాంఘికాచారములు, నీతి, వీనిపరిణామములు మొదలగునవి తెలియజేయుట.

(సి) ఆర్యమతమునుండి బయల్పడ లిన శాద్ధ, క్షై న, బ్రహ్మ సమాజ ఆర్యసమాజమతములు మొదలగు వాని లోని సూత్రములను, తెలియజేసి విమర్శించుట, ప్రపంచములో వ్యాప్తినొందియున్న యితరమతములతో ఆర్యమతమును పోల్చి వానిని గురించి ప్రజలకు బోధించుట.

and of the evolution of modern Hindu, customs. theological doctrines and supernatural beliefs, dogmatic rituals etc. and the turning out enlightened priesthood in every caste and sect by imparting a true and correct knowledge of the karnakanda and the Gnanakanda.

(c) A critical examination of the offshoots of Aryan religion such as Jainism, Budhism Brahmo samaj Arya samaj etc. and a comparative study of the other important religious movements in the world.

మొదలగు వానిని గురించి గ్రంథములను ప్రచురించుట.

6. పైన వ్రాసిన విషయములను నిర్ణయముగను, నిష్పాక్షికముగను, సర్వోగ్రహముగను, సత్యముతప్పకుండ ప్రమాణముగ సంపూర్ణ మనోస్వతంత్ర్యములతో, (Free thought) ఆంధ్రులయెదుట వారిభాషలో వెల్లుచుండవలెను. ఏ గ్రంథముగాని రూపాయకంటె హెచ్చువెలను కలిగియుండకూడదు. నా జీవిత కాలములో నే నంగీకరించిన గ్రంథములనే ప్రచురించవలెను. నా జీవితాంతరము విద్యావీరపాలక సంఘమువారు యిప్పుడేర్పరచు పండిత బృందము (Academic Council) చే నంగీకరింపబడినవి మాత్రమే

ॐ శ్రీ గురుభ్యోనమః

syndicalism, communism, Bolshevism etc.

VI. The Books on the above subjects should be written impartially, fearlessly with citations of authorities, without the slightest deviation from truth and no book should be priced at more than one rupee. These books should be approved of by me before publication and after my death by the Academic Council of the Vidyapitham, now to be established and also by the majority of the permanent members of the Vidyapitham.

నకు కొవ్వూరులో నా యింటిమీద రిజినరు డీడుద్వారా యేర్పరచిన 120 లు వారి కము యీ బ్రస్తుడీడు మొత్తములోనేచేరి యున్నందున నదరు చార్జిడు అయినట్లు భావించు కొని యీ బ్రస్తును ఆంధ్రగోర్వాణ విద్యావీథ పాలకసంఘమువారు అంగీకరించవలెను.

(9) ఏకారణమువలన నయినను నాపై యుద్దేశములను కొవ్వూరు, ఆంధ్రగోర్వాణ విద్యావీథపరిపాలక సంఘమువారు సరిగా నెరవేర్చజాలనిచో ఆంధ్రవిశ్వవిద్యాలయాధికారులు శివల్ కోర్టుకుండా యీ బ్రస్తు ధందు స్వాధీనము చేసుకొని దీనిలో నునకూ రించిన కార్యవర్గములను సక్రమముగ యీ

towards the salary of the teaching staff in the Vidyapitham, but as that amount is included in that of this trust deed, the Vidyapitham authorities should elect to give up their rights there-under if they accept this trust deed and to free my house from the above charge.

IX. If for any reason the Governing Body of the Vidyapitham be unable to discharge its functions properly the Andhra University authorities are here by authorised to get the above trust fund into its own hands through Civil Courts and manage this trust by using only the annual income thereon for the above mentioned objects at Kovvur alone.

ఇట్లు జరిగించగానే ధవళేశ్వరములో హెడ్డుద్రాడ్డుమెను గారగు ద్రోణంరాజు వేంకటాచలముగారు తనపాలక తండ్రి గారి సంస్కృతభాండాగారము సంతయున్ను, దానిని నూతన గ్రంథములతో వృద్ధిచేయుటకు సాలుకు కనీసము రు 100 లు అయివజావచ్చు అయిదుయకరముల పల్ల పుభూమిని, తణుకు తాలూకా కొయ్యేటిపాడుది రిజస్టర్లు దస్తావేజుద్వారా యీ విద్యాపీఠమునకు యీ క్రిందివిధముగ సంక్రమింపజేసిరి.

1. రు 2000/ లు రెండువేల రూపాయిలు కిమ్మతు గల స్థిరాస్తికి డిక్లరేషన్ ఆఫ్ ట్రస్టుదస్తావేజు.

2. ది 21-4-1931 సం॥ తేదీన తూర్పుగోదావరిజిల్లా రాజమండ్రితాలూకా ధవళేశ్వరం గ్రామకాపురస్తులు బ్రాహ్మణులు, ఉద్యోగస్తులు ద్రోణంరాజు లక్ష్మీనరశింహంగారి జౌర సపుత్రుడున్ను, యీ వెంకటాచలపతిశర్మగారి పాలకపుత్రుడున్ను, అగు వెంకటాచలము వ్రాసియిచ్చిన డిక్లరేషన్ ఆఫ్ ట్రస్టుదస్తావేజు.

3. కిర్తిశేషులైన మాపాలకతల్లిగారగు ద్రోణంరాజు లచ్చమాంబగారు సంస్కృతవిద్యాభివృద్ధికై ప్రస్తుతము 27½ బస్తాలధాన్యము (సుమారు రు 100/ లు కిమ్మతు) అమరకము వచ్చు యీ దిగువ షెడ్యూలులో వివరింపబడిన భూవసతిని ధర్మముచేసి మా పాలక తండ్రిగారి నేధర్మకర్తగా నియమించి ది 20-4-1912 సం॥ తేదీగల రిజస్టర్లు దస్తావేజు వ్రాయించి యిచ్చినారు. ఆ భూమిమీద అప్పటిలోవచ్చు ఆదాయము

ఉపాధ్యాయవేతనాది వ్యయములకే చాలనందున కొంత తామే భరించుచు విద్యార్థులకు వీలయినంతవరకు ఉచితభోజనసదుపాయములను చేయించి “శ్రీలచ్చమాంబ సంస్కృతపాఠశాల” నొకదానిని మా పాలకతండ్రిగారే కొంతకాలము నిర్వహించిరి. వారి యనంతరమున యీ పాఠశాల అప్పటప్పట నిర్వహింపబడుచు వచ్చినదిగాని, మొత్తముమీద విద్యార్థుల సంఖ్యగాని సంస్కృతవిద్యయందు వారికిగల ఆసక్తిగాని అంతపుత్సాహజనకముగా నుండకపోవుటయేగాక క్రమేణా క్షీణదశకువచ్చి పాఠశాలా నిర్వహణము దుస్థరమయినది.

4. మా పాలకతండ్రిగారు చనిపోయినతరువాత నాకును, నా సోదరునికిని జరిగినవిభజనములో యీ ధర్మపరిపాలనము నా వంతుకు వచ్చినది. మా తండ్రిగారు బాల్యమునుండియు అవసరమగునప్పుడెల్ల నేకరించుచు వచ్చిన గ్రంథములలో సంస్కృతవిద్యాభివృద్ధి కనువగు గ్రంథములు స్వల్పముగానుండి ఒక స్వతంత్ర పుస్తకభాండాగారముగా నేర్పడుటకు మిక్కిలి కొరవడియున్నది. వారి యవసానకాలమున నీ గ్రంథచయము విద్యాభిమానులగు సుజనులకెల్లరకు ధర్మపఠనమునకై వినియోగింప బడవలెనను యాశయమును సూచించిరి. పూర్వ ఒక కుగ్రామమగుటచేతను మా పాలకతల్లిగారి “సంస్కృతాంగ్లపాఠశాల” నిర్వహణమునకువలెనే మా పాలకతండ్రిగారి గ్రంథముల ధర్మపఠనమునకును వలయు సౌకర్యములు లేకుండెను.

5. ఈ హేతువుల మూలమునను, నేను గ్రామాంతరములందు ఉద్యోగి నై యుండుటచేతను, పూళ్ళకు రెండుగంటల ప్రయాణములోనున్న కొవ్వూరులో “ఆంధ్రగీర్వాణ విద్యాపీఠ” మొకటి నెలకొల్పబడియుండి ప్రకృతమున బాగుగా నిర్వహింపబడుచుండు కారణమునను, మా పాలకతండ్రిగారి గ్రంథములను, వారిరువురియాదర్శముల కనుగుణ్యముగ యీ క్రింది నిబంధనల ననుసరించి శాశ్వతముగా ధర్మపరిపాలనము జరుగుకొరకు, ఇందుమూలముగా కొవ్వూరు “ఆంధ్రగీర్వాణ విద్యాపీఠ” పాలకసంఘమువారికి స్వాధీనము చేయడమైనది.

(i) గ్రంథాలయము మా పాలకతండ్రిగారి పేర “శ్రీ పండిత దోణంరాజు వేంకటాచలపతిశర్మగారి గ్రంథాలయము” అని శాశ్వతముగా వ్యవహరింపబడుచు, విద్యాసక్తిగల సుజనుల కెల్లరకు అందు ముఖ్యముగా ఆంధ్రగీర్వాణవిద్యాపీఠమునందలి పండితవర్గమునకును ఉపకరింపబడవలెను. సదరు గ్రంథములు యిదివరకే సదరు విద్యాపీఠమునకు సమర్పింపబడి వారి స్వాధీనము చేయడమైనది.

(ii) సంస్కృత విద్యాభిమానము జనసామాన్యమునందు పెంపొందించుటయే మా పాలకతల్లిగారి భూదానముల పరమోద్దేశమై యుండెను. గనుక తద్విద్యాభివృద్ధి కరములగు సుత్తమ గ్రంథములను దెప్పించి మా పాలక తండ్రిగారి గ్రంథములకు చేర్చుచు తద్గ్రంథచయమును సరియైనస్థితిలో నుంచుటకును, సర్వవిధముల తదభివృద్ధిచేయు నిమిత్తమున్నూ

ఇంతటనుంచి పెడ్యూలు దాఖలా భూమిమీద వచ్చునాదా యమును మూడు వంతులలో ఒకవంతుకు మించకుండా అవ సరమగుపుస్తకముల బైండింగు, బీరువాలు, కొనుట మున్నగు దానికిన్ని రెండువంతులకు తగ్గకుండా నూతన గ్రంథములను తెప్పించుటకున్నా, శాశ్వతముగా వినియోగపరచు చుండ వలెను.

(iii) శ్రీమంతులును, ఉదారస్వభావులునగు విద్యాభి మానులు చేయధర్మముల నెల్ల చేర్చుకొనుచు తద్విద్యాపీఠ పాలకవర్గము వారు ఈ గ్రంథసముదాయమును వృద్ధిజేయుట కెల్లవిధముల శక్త్యానుసారము తోడ్పడుచుండవలెను.

(iv) ముఖ్యముగా నీ గ్రంథాలయాభివృద్ధిని గమనించుచుండుటకును, మరి యితర విషయములలో పాల్గొనుట కును తద్విద్యాపీఠ పాలక సంఘములోనే నొకశాశ్వత సభ్యుడుగా పరిగణింప బడవలెను.

(v) ఎప్పుడైనను యేకారణము చేత్తనైనను తద్విద్యా పీఠపాలక సంఘమువారిచే యీ గ్రంథాలయము, యిందలి యేర్పాటులకు భిన్నముగాకుండ తగుమార్గమున నిర్వహింప బడనిచో మాపాలక తల్లిదండ్రుల యాదర్శముల కనుగుణముగా విద్యాసక్తిగల సుజనుల కెల్లరకు గ్రంథములు ధర్మ పఠనమున నుపకరించు పద్ధతిని ధర్మపరిపాలనము జరుగుకొరకు నీ గ్రంథాలయమును, తదభివృద్ధికై యిందుమూలముగా నేర్పాటుచేయబడిన భూవసతియు, ఆంధ్రవిశ్వవిద్యాలయము

నారు కోర్టుద్వారా స్వాధీన పరచుకోవలెను.

(vi) ఆ స్తి షెడ్యూలు—పశ్చిమగోదావరిజిల్లా తణుకు తాలూకా పెరుగొండ సబ్బుడివిజ్జాలో చేరిన కొయ్యేటిపాడు గ్రామం తాలూకు జిరాయితీ పల్లం భూమి వివరం.

ప్రాతిసర్వే		రివిజనుసర్వే	పరిమితం య. సెం.
నెం	49/5	23/2	0-73
„	111/3	38/4	0-84
„	81/5	81/5	2-75
„	73/7	91/1	0-80
మొత్తం			<u>5-12</u>

ఈ విద్యాపీఠములో ఆంగ్లేయసంస్కృతపండితులను తగిన వేతనములిచ్చి విమర్శనగ్రంథములను వ్రాయించుటకును విద్యార్థులకు పరిశోధనాశక్తి యలవడజేయుటకును, జమీందారులు ధనవంతులు, ఉదారపురుషులు, తోడ్పడుదురని నమ్ముచున్నాను.

అధ్యాయము ౭

సాంఘిక రాజకీయ భిన్నాయములు.

ఆ 1878 సం॥లో నేను రాజమహేంద్రవరము గవర్నమెంటుకాలేజీలో, నాల్గవఫారములో చేరినప్పటినుండియు కందుకూరి వీరేశలింగం పంతులుగారు మాకు పాఠ్యాధ్యాయులుగానుండి ఒక్క తెలుగే గాక మరికొన్ని గ్రంథములలో కూడ పాఠములను చెప్పచుండిరి. ఈ యన మెట్రిక్యులేషన్ ప్యాసై ధవళేశ్వరము స్కూలులో హెడ్డుమాస్టరుగానుండి కాలేజీకి ఉపాధ్యాయుడుగా అప్పడేవచ్చిరి. ఈ యన యలవాటును బట్టియు మేము పాఠములను సరిగా వర్ణించకపోవట్టియు క్లాసులో యేవియో లోకాభిరామాయణములలో దింపేవారము మా కోమలమనస్సునకు నాటునట్లు మాకు ఉగ్గుపాలతో సంఘసంస్కరణలను గురించియు, సాంఘిక మూఢవిశ్వాసములను గురించియు చిత్రవిచిత్రముగ ఉపదేశించుచుండిరి. పూర్వపురాణబొమ్మల నన్నిటిని బ్రద్దలకొట్టుటే యీయన పరమావధి. ఆంధ్రకవుల అతిశయోక్తులు అలంకారములు యీయన తలకెక్కవు. వాని నెల్లపుడు యీ సడించేవారు. సంస్కృత నాటకములను యాంధ్రీకరణముచేసి మాకు వినిపించేవారు. స్వకపోలకల్పితములగు స్త్రీడరు నాటకము మొదలైనవి మా చేత ఆడించేవారు. ఈయన కలమునకు అడ్డుతగిలేవారు లేకపోయిరి. ప్రతివారము, వివేకవర్ధనిలో నిరాఘాటముగ సాంఘిక

కాచారములను ప్రహసనముల మూలమున విమర్శించేవాడు. ఆ 1881 సం॥లో వితంతువివాహములు శాస్త్రసమ్మతము కావని అనేక గొప్పపండితులు, యీ నిరుపమాన యాంధ్ర పండితుని యందుండు గౌరవముచేతనే యీయనను ఒప్పించుటకు, విజయనగరం నుహారాజావారి బాలికాపాఠశాలలో సమావేశమై యీయనతో ప్రతివారము బహిరంగసభలలో చర్చలుజరిపిరి. తుదకు, వీరివాదలనువిని, వీనినిఖండించుచు యీ శ్వరచంద్రవిద్యాసాగరులవారి యభిప్రాయములే సరియని తికరణశుద్ధిగ నమ్మి 1882 వ సంవత్సరములో ప్రథమవితంతువివాహమును మిక్కిలి నైభవముతో లక్షాధికారియగు పైడా రామకృష్ణయ్యగారిచ్చిన ద్రవ్యముతో జరిపిరి. మా కాలేజి బాలురందరము, వినాహమునకు వెళ్ళితిమి. వినాహముజరిపిన పురోహితుడు, మా మండపేట కాపునాథుడే. ఆరాత్రి మా యింటివద్దనే పండుకొని, మరునాడు యెవరికి కనుపడకుండ వెళ్ళిపోయినాడు. మా పంతులుగారిమాట కెన్నటికిని అడ్డుచెప్పక ఆకాలములోనున్న మేము 500 మంది విద్యార్థులము ప్రతివీధిలోను, సందులోను, ఆయన కెట్టిహానియు కలుగకుండ లాటికర్రలతో జాగరణచేసితిమి. మే మూపునర్వినాహదినములలో అక్కడ భోజనముచేసినను తాంబూలము పుచ్చుకొన్నను మమ్మును వెలివేయుటకు సాధ్యపడకపోవుటచే, పెద్దలుచేయునదేమియు లేక మిన్నకుండిరి. కొందరు పెద్దలు మొదట ఆయనతో చేరిరిగాని ఒక్క బసవరాజు గవరాజు

గారు తప్ప తక్కినవారు సాయశ్చిత్తము చేయించుకొనిరి. మాలో కొందరము కాలేజిలో రోడ్డుప్రక్కనున్న చెట్లకొమ్మలకు మా యజ్ఞోపవీతములను తగిలించి మార్గస్తులను వృధాగా కవింపుచు మా సంఘసంస్కరణాభిలాషను ప్రకటించుకొను చుంటిమికాని యింగితజ్ఞానముతో శాస్త్రపరిశోధన చేసి కాదు. మా చిన్నతనపు ఊహలకును చేష్టలకును మా కిప్పుడు నవ్వు వచ్చుచుండును. మాలవల్లెలో కాపురముండుటకు ప్రయత్నించితిమి. పండితశివనాథశాస్త్రిగారు వర్ణములనుగురించి తన వాగ్జాలమును కురిపించగా, యిండ్లలో యెవ్వరితోను చెప్పక కలకత్తాకు ఆయనతో ప్రయాణముకాగా ఆయనే మమ్మును వారించెను. శంకరస్వాములవారు 1882 వ సంవత్సరములో మా రాజమహేంద్రవరము వచ్చినపుడు ఆయన శిష్యులలో కొందరు అవి సీతిపనులు చేయగా గోదావరినదిలో వారిని మెత్తగా నదించితిమి. అప్పుడు స్వాములవారు యిక యీ గ్రామమునకు రానని ఒట్టుపెట్టుకొని వెళ్లిపోయిరి. తిరిగి యెన్నడురాలేదు.

ఆ 1884 సంవత్సర మాఖరువరకు మేము కాలేజిలో లొల్ల రామశాస్త్రిగారి యొద్ద యాంధ్రము నేర్చుకొనుచుండినను మా వీరేశలింగంపంతులుగారి వెంటనంటియే యుండి, ఆయన యాంధ్రీకరించిన నాటకములు, సంధివిగ్రహములు, అచ్చ తెలుగు భారతము మొదలగుకావ్యములు, మే మందఱము ప్రతిదినము చూచుచున్నవారిని సత్యముగా చిత్రించి

వ్రాసిన ప్రహసనములు, వివేకవర్ధనిలోని ఆయన నిరుపమాన
మైన వ్యాసములు, మా కనుదినము అమితానందమును కూర్చు
చునే యుండెను. మే మందరము అనుష్ఠానములో కొఱవడు
టచే సంఘము వదలకుండ సంస్కరణలను ప్రవేశపెట్టవలయు
నని యభిప్రాయపడజొచ్చితిమి. నేను చెన్నపట్టణము వెళ్లిన
తరువాత పంతులుగారు బ్రాహ్మమతమును పుచ్చుకొని
యజ్ఞోపవీతములను హైందవకర్మకాండను త్యజించి తమ్మును
గురుభావతో పూజించుచున్న పునర్ద్వితానసంఘమువారి
నందరిని త్రోసిపుచ్చుట మాలో బహుమంది సంఘసంస్క-
రణవాదులకు వెగటుగ తోచినమాట వాస్తవము. గురువీతాధి-
కారి అన్యమతమును స్వీకరించుటవలన యీ పునర్ద్వితానదంప-
తులు చెట్టులేని పక్షులవలె యెవ్వరియిష్టము వచ్చినట్లు వారు
ప్రవర్తింపవలసి వచ్చెను. తమ పూర్వపు సంఘములో వీరికిస్థాన
ములేకపోయెను. నూతనసంఘమును హైందవయంగాకృతిలో
యేర్పడఁ జేసికొనలేకపోయిరి. కర్మను వట్టుకొని పీకులాడు
వారు కొందరు, కర్మను విసర్జించి వేసెడమని కొందరు, త్రిశంకు
వ్యర్థములో కొందరు నుండిరి. వీరికి ఒకసాంఘికవిత్తానమును
కలుగఁజేసినవారు లేకపోయిరి. కాని రాను రాను, ఆయనవిధా-
నమే, మనస్సాక్షి కనుగుణ్యముగ నుండవలె ననుకొన్నవాడు
అనుసరించవలసిన దనియు, నాలుగు అయిదువేలేండ్లక్రింద
లిఖించిన గ్రంథములు నేటివరకును సాంఘికవిషయములలో
పరమప్రమాణములుగ నంగీకరించుట పాడికాదనియు, నేను

అభిప్రాయపడితిని. నేను భోగము మేళములకు వెళ్లనని అది వరకే ఆయనయొద్ద ప్రమాణము చేసియుంటిని గనుక, నేను చెన్నపట్టణము వెళ్లినతరువాత సార్ధసారథి కోనెలలో జరుగు అవినీతికరములగు పనులను గురించి టీచర్సు కాలేజీలో నున్న పుడు, కోమలేశ్వరన్ పేట మొదలగు స్థలములలో ఉపన్యాసము లిచ్చుచుంటిని. వీనిని “స్టాండర్డు” అను ఆంగ్లేయపత్రికలో ప్రచురించుచుండిరి. దివాన్ బహద్దరు రఘునాథరావుగారు, ఆచరణలో కొరతపడెనని నేను మెయిలుపత్రికకు 1888 సంవత్సరములో వ్యాసములు పంపగా, వానిని సంపాదకుడు కోపముతో తిరుగొట్టినాడు. వీరేశలింగం పంతులుగారి స్నేహితుడగు మన్నవబుచ్చయ్యపంతులుగారు అనేక స్త్రీతులను ఆంధ్రములో ననువదించగా, వానిని కొన్ని చదివి ఉపన్యాసము లిచ్చుచు వ్యాసములు వ్రాయుచుంటిని. మా రెంటాలనుబ్బారావుగారు, నేను వెళ్లినంతదూరము పోవుటకు సందేహించినను మొత్తముమీద నాతో నేకీభవించి పచ్చియప్ప కాలేజీలో ఒక మహోపన్యాసమును కావించెను. ఆయన రాజకీయవిషయములలో నార్జను మొదలగు యోధాను యోధులుండగా ఒక్కసారియే ఉపన్యసించిరి. దానిని విన్నవారు యీదినమువరకు యెవ్వరును మరువరు. తన ఘనమగు వక్తృత్వమును సమయము వచ్చినప్పుడు చూపగలననే విషయము చాటించుటకు మాత్రమే ఆమహోపన్యాసమును నిరరళధారతో కావించిరి. మహావక్తలందఱు ఆంగ్లేయభాషతో

ప్రజల మనస్సుల నిట్లు నుట్టూత లూగించగలశక్తి యెవరికిని కలుగదని ఒప్పుకొనిరి.

నేను బందరు వచ్చినతరువాత జరిగిన చోడవరపు జగన్నాథరావుగారి వితంతువాద్యాహమును గురించి యిదివరకే వ్రాసితిని. మావీరేశలింగంపంతులుగారి బ్రాహ్మమతములోని యేకేశ్వరోపాసనకూడ అనవసరమని నాకు తోచినది. స్వామి దయానంద సత్యవతులవారి సత్యార్థప్రకాశికను సాంతముగా చదివితిని. ఆయనయొక్క ఆర్యసామాజికసూత్రములు చాలా భాగము హేతుపూర్వకములై యున్నను, వీరు వేదములను మాత్రము అపౌరుషేయములనియు, ప్రామాణికములనియు వాదించుటకూడ నాకు సచ్చలేదు. ప్రపంచములో యేన్యక్తి కాని, యేగ్రంథము కాని పరమప్రమాణముగ నెంచక స్వానుభవమునకు సహేతుకరమైనదానినే మన యాచరణకు పునాదియని నేను నమ్ముచున్నాను. ప్రతి నైతికసూత్రము, సంఘపరిణామమువలనను, లోకానుభవమువలనను నేటివరకు నిలబడుచున్నదిగాని దానిని యీశ్వరుడొకడు మన మనఃఫలకములమీద వ్రాయలేనని నాకు మొదటినుండియు అభిప్రాయము. నేను బి. యే. లో గణితశాస్త్రముతోపాటు మానసికశాస్త్రము, కొంత వేదాంతము చదువవలసి యుండెను. అన్యతములు, ఊహలు, వెరినమ్మకములమీద, అహింసా సత్యములు మొదలగు ధర్మసూత్రముల నాధారపరువక ప్రపంచములో వాని యుత్పత్తి పరిణామములకు సహేతువుల

నన్నేపించునపుడే వీని స్థూలసూక్ష్మములు గోచరించును. మన మనోబుద్ధుల కగోచరములై ఊహాప్రపంచము నాధారము చేసికొని యితరులు చెప్పు పొడిమాటలయందు నాకు సమ్మతము పోయినది. కాని సంఘమును జొత్తిగా వీడినయెడల నాకు మరియొకసంఘము దొరకదనియు, నేను చెప్పుమాటలు ముక్కు కోసికొన్నవాని పలుకులవలె నాసోదరులు పెడచెవిని పెట్టెదరనియు, ఉన్న సంఘములోనే యుండి దానిలోని అంత శుచి, బాహ్యశుచులతో సంబంధించిన విషయములను గ్రహించుచు తక్కిన కర్మకాండను సంఘము సహించినంత వరకు వదలివేసితిని. దైవమును ప్రార్థించినంతనూత్రమున మనము తరించమని నమ్మితిని. కొంతకాలము పితరులకు తద్దినములుపెట్టి, నేనే మంత్రములను చదువుకొని, నేతిబీరకాయ బ్రాహ్మణులకు అర్పించి, తుదకు చటకము (అగ్ని హోత్రము) లో పిండములను (వేల్చి, ప్రాణము విసిగి యివి యన్నియు నిరుపయోగములనియు నాపితరులుచనిపోయి యే బదిసంవత్సరములై నను నేనిచ్చిన అన్నముమెతుకులు, నీళ్లు స్వీకరించుట అబద్ధమని యెంచి, భీదాగా యీ తద్దినములను వదలి వేసితిని. ఇక మిగిలిన శ్రోతస్మార్తకర్మకాండ లేవియు నాకు లేవు. సనాతనధర్మవాదుల శృతిస్మృత్యాది యాయుధములతోడనే మన ప్రస్తుతాచారములు సృష్ట్యాదినండియు యున్నవను వారి పిడివాదసను ఖండించుచు వర్ణాశ్రమధర్మ పరిణామ మను ఒక చిన్న గ్రంథమును వ్రాసితిని.

ఇకముందు నేను జీవించు కొద్దికాలములో యీమాదిరి గ్రంథములనే అచ్చువేయించ దలచుకొన్నాను. సంపూర్ణ స్వాతంత్ర్యవాదులందరు (Free Thinkers) నాకుతోడ్పడుదురు గాక.

ఇక రాజకీయవిషయములలో, మన నైస్రాయి రిపన్ గారు, మనకు స్థానికప్రభుత్వము నిచ్చిరని వారు యీదేశము నుండి పోవునపుడు రాజమహేంద్రవరములో గొప్ప యుత్సవము జరిపితిమి. తరువాత చెన్నపట్టణములో బి. యల్. క్లాసులో చదువుచున్నపుడు 1887 వ సంవత్సరములో మూడవ కాంగ్రెసు జరిగినది. ప్రతిదినము, గ్రామ్యయేట్లకు ఉచితముగా టికెట్లు యిచ్చిరిగనుక కాంగ్రెసు చూచుటకు వెళ్లుచుంటిమి. బ్రడుడ్జీన్ తయూబి, ఉమేష్ చంద్ర బానర్జి, డాక్టరు త్రైలోక్యనాథమి త్తరు, కాళీచరన్ బానర్జి, సురేంద్రనాథ్ బానర్జి, చంద్రావర్కరు మొదలగు పెద్దలును, బిషిప్ చంద్ర పాల్, మదన్మోహన్మాలవ్య మొదలగు చిన్నలుచేసిన ఉపన్యాసములు వింటే, మాకు ఒడలు కంపరమెత్తుకు పోయినవి. సుమారు మావయస్సులోనున్న బిషిప్ చంద్రపాల్ గారి ఆయుధధారణస్వాతంత్ర్యముమీది యుపన్యాసమును, మన మోహన్మాలవ్యగారి శాసనసభాస్వాతంత్ర్యము మీదను కాంగ్రెసులో యిచ్చిన యుపన్యాసములు, అప్పుడు విన్నవారి కింకను చెవులలో గింగురుమన్నట్లే యుండును. కాంగ్రెసు హాలు విడిచిన తరువాత కూడ వారివెంట నంటుచుంటిమి.

వారి ననుకరించుటకు, ప్రయత్నించుచుంటిని. మాకోమటి బంగాళాలో ఒకసంఘమును స్థాపించి, అక్కడకు వచ్చిన కొద్దిమందియే కాంగ్రెసు అనుకొని, గోడలకేసి చూచుచు, సురేంద్రనాథ్ బాసరిలాగున గొప్ప గొంతుకతో అరచేవారము. మాకేమియు సిగ్గు జంకులేదు. తిండి తినకుండా యిదియే పని. వార్తాపత్రికలలో వారి యుపన్యాసములు చదివి, కంఠ స్థాపించేసి, చేతులు వారివలెనే త్రిప్పుచు, గట్టిగా అరచుచు వారిని అనుకరించేవారము. మాలో నే నొక మొనగాడను, బందరు వచ్చినతరువాత యీజోరంతయుచచ్చినది. జిల్లాకాన్ఫరెన్సులకు పోయి ఆంధ్రములో ఉపన్యసించుట మొదలిడితిని. కాశీ, కలకత్తా, సూరతుకాంగ్రెసులైన తరువాత మితవాదులతో చేరక, తిలకుమహారాజు శిష్యుడనై యుంటిని. నేను కోరకుండానే, బెర్లిను నుండి, మా జాతీయవాదులకు తత్వారు పత్రిక యుచితముగానే రా మొదలిడినది. నన్నెక్కడ పట్టుకొందురో యని, అది సాంతముగ చదివి తగులబెట్టుచుంటిని. 1905 వ సంవత్సరమునుండియే, విదేశిగుడ్డను మానివేసి, స్వదేశపుమిల్లు బట్టలను ధరించుట మొదలిడితిని. బంగాళా విభజన కాలమునుండియే, స్వదేశవస్త్రావలంబనము, జాతీయ విద్య, స్వరాజ్యసంస్థాపనము, విదేశవస్తుబహిష్కారము ననునాలుగు విషయములలో ఆందోళనము బయలుదేరినది. ప్రార్థనాపూర్వకమగు తీర్మానములు ఆమూడు కాంగ్రెసులలోను, తరువాతయే లేటజరుగుచుండినజిల్లాకాన్ఫరెన్సులలోను;

ప్రభువులకు పంపుట మానివేయబడినవి. తరువాత తిరిగి తెలకు
మహారాజు ప్రవాసమునుండి వచ్చిన తరువాత, అమృతనరు
కాంగ్రెసునకును, ఆయన చనిపోయి, అది మహాత్మాగాంధీగారి
చేతులలోకి వచ్చిన అహమ్మదాబాదు కాంగ్రెసునకును,
పోయి యుంటిని. పై యిద్దరు నాయకుల యభిప్రాయములు,
అహింససూత్రావలంబనము గురించి, అమృతనరు కాంగ్రె
సులో సంఘటన జరిగినది గాని, పరశురాముడు శ్రీరామునికి
లోబడినట్లు తెలకుమహారాజు గాంధీగారి విధానమునకు తల
యొగ్గెను. అటుపై యేకాంగ్రెసుకును పోజాలక మహాత్ముల
వారిని నాశక్తికొలది అనుసరించుటకు మొదలిడి, ఖద్దరుబట్ట
లనే ధరించుచు, ప్లీడరీవృత్తిని మానివేసితిని. మహాత్ముల
వారిని మొదట నెల్లాడు ప్రొవిన్సుల్ కాన్ఫరెన్సు 1911 వ
సంవత్సరములలో జరిగి నపుడు కలిసి కొంటిని. అంతకు
పూర్వము నిడదవోలులో జరిగిన కృష్ణాడిస్ట్రిక్టు కాన్ఫరెన్సులో,
బంగాళావిభజనము రద్దై, ఒరిస్సా బేహారు రాష్ట్రములను గవర్న
మెంటువారు కలిపినపుడు నేను తూర్పుజిల్లాలను మధ్యరాష్ట్ర
ములలో కలపి, ద్రావిడులతో సంబంధము లేకుండ చేయవలె
నని తీర్మానము పెట్టితిని. అప్పుడు కొందరు యువకులు,
దత్తమండలముతో చేరి, మన యాంధ్రుల మందరము ఒకే
రాష్ట్రముగ చేయుటకు, ఆందోళనముచేసిన బాగుండు
ననియు, క్రమక్రమముగా, నిజామురాష్ట్రములో తూర్పు
అయిదు తెలుగు జిల్లాలను, మధ్యపరగణాలలో తెలుగు జిల్లా

లను మనము కలుపుకొనుటకు సావకాశము లేర్పడుననియు చెప్పటచేత, నేను దీని నంగీకరించి, మనకును అరవలకును జరుగుచుండిన నెల్లూరు ప్రావిన్సుల్ కాన్ఫరెన్సుయొక్క విషయ నిర్ధారణసభలో ఆంధ్రరాష్ట్ర సిర్కాణావశ్యకతను గురించి ఒక తీర్మానము ప్రవేశపెట్టితిని. బులుసు సాంబమూర్తిగారును, మట్నూరి కృష్ణారావుగారును, దానిని బలపరిచిరి. కాని, న్యాయపతి సుబ్బారావుపంతులుగారును, మోచర్ల రామచంద్ర రావుగారును, దాక్షిణాత్యులతో కలసి రెండుమూడు వోట్ల భేదముతో, నా తీర్మానమును త్రోసి వేసినారు. అరవలలో మంచివా రనేకమంది యున్నను, నాకు మొదటినుంచి వారి భాషయన్నను వారన్నను బొత్తిగా కీట్టదు. మొత్తముమీద వారి పినారితనము, స్వార్థగుణము, టక్కరితనము. పిరికి తనము అశుభ్రత, కొన్ని వెకిలితచారములు నాకు యేవగింపు కలుగజేయు చుండినవి. గాంధీగారితో వీరి చర్యలను, నేను, సాంబమూర్తిగారును, కృష్ణారావుగారును వెళ్లి చెప్పుకొనగా, ఆయన దేశమును భావలను బట్టి విభజించుటవలన, పరిపాలనము దేశభాలలోనే సులభముగ ప్రజలచేత జరిపించబడవచ్చుననియు తన సూత్రముల నవలంబించిన, యేగవర్నమెంటు అక్కరనే లేదనియు, ఉద్యోగములకు తంటాలు పడు యీ పెద్దలకు యీరాష్ట్ర విభజనమును గురించి ఉపదేశించుటకంటె, తెలుగువారము, అరవము నేర్చుకొని అరవజిల్లాలతో వారికి ప్రత్యేకరాష్ట్ర ముండుట మంచిదియని ఆంధ్రోళనము చేసిన

యెడల, వారుదీనిలోనున్న సదుపాయములు తెలుసుకొని యీ
యరవనాయకులకు వారే త్రోసి రాజు చెప్పెదరనియు సలహా
యిచ్చిరి. ఆయన దక్షిణఆఫ్రికాలో రెండుమూడు భాష
లలో తమ అప్పీళ్లను ప్రచురించుచుండిరట. ఆదినమునుండి
మేము ద్రావిడులకు విడియాకు లిచ్చి వచ్చితిమి. అప్పుడు
నూతనముగా రాజకీయరంగములో ప్రవేశింపదలచిన యన్.
శ్రీనివాసయ్యంగారును, నేను తలపడితిమి. వీరును, వీరి అరవ
సోదర్లును, మన నెల్లూరు వచ్చి తెలుగు తెలియక ఆంగ్లేయ
ములో మాట్లాడుట హాస్యాస్పదముగా నున్నదని అప్పుడు
హాజరుగా నుండిన ఆనీబెజంటుగారి న్యూ యిండియాకు
వ్యాసము నేను పంపితే యీ విషయముతప్ప ఆంధ్రరాష్ట్ర
నిర్మాణావశ్యకతనుగురించి వ్రాసిన తక్కిన భాగమును
మాత్రము ప్రచురించినది. తక్షణము మేము అరవలతో విడి
పోయి ప్రత్యేక ఆంధ్రాకాన్ఫరెన్సు 1913 సంవత్సరము
మెయిమాసములో బాపట్లలో జరిపితిమి. నేను నానా దేశ
రాజ్యాంగచరిత్రమును వ్రాసి అచ్చు వేయించితిని. అంతకు
పూర్వమే కృష్ణా విశాఖపట్టణముడిస్ట్రిక్టు కాన్ఫరెన్సులలో
యీ ఆంధ్రరాష్ట్ర నిర్మాణావశ్యకత నాంఛనీయమని
తీర్మానములు చేయబడెను. నేను, మఱ్ఱూరి కృష్ణారావు
గారు, కొతా శ్రీరామశాస్త్రి మొదలగువారు దత్తమండ
లమును నెల్లూరు, అనంతపురంజిల్లాలలో ముఖ్యపట్టణము
లలో యీ విషయమునుగురించి ఉపన్యాసము లిచ్చుచు

ప్రచారము కావించితిమి. తరువాత బెజవాడ, కాకినాడ, విశాఖపట్టణముల ఆంధ్ర ప్రొవిన్షల్ కాన్ఫరెన్సులలో క్రమ క్రమముగా యీ తీర్మానమునకు యొక్కవబలము చేకూరి ఆచరణలో పెట్టుటకు గొప్ప యాందోళనము జరిగినది. 1914 లో యూరపుమహాసంగ్రామము మొదలుపెట్టగానే ప్రజలకొరకు అంతర్జాతీయ ధర్మశాస్త్రమును వ్రాసితిని. 1920 వ సంవత్సరములో మహాత్ములచారి సత్యాగ్రహోద్యమము బయలుదేరగానే ఆంధ్రోద్యమము కొంతకాల మడుగంటినది. ఆయన బంధరుకు వచ్చి యుద్బోధ కావించగానే స్త్రీడరీవృత్తిని మానుకొని, తిలకునిధికి గుడివాడ, దివిసీమలలో తిరిగితినిగాని, మా డాక్టరు పట్టాభి శీతారామయ్యగారికి గలిగిన యుత్సాహము నాకు లేక, నేను వెనుకంజవేయుచునే యుంటిని. పారలైట్ గవర్న మెంటు వచ్చునని నా కెంత మాత్రము ఆశలేదు. గాంధీవిధానమందంతకును నాకు సమ్మతము పుట్టలేదు. ఈ విధానము స్వతస్సిద్ధముగా మంచిదే. నిరాడంబరజీవనము, ఉత్కృష్టాదర్శములు కలిగించునుగాని, రాజకీయమోక్షమునకు యీ మార్గము సహకారి కాదని మొదటినుండియు నే నభిప్రాయపడితిని. ప్రస్తుత పరిస్థితులలో యిదితప్ప వేరుమార్గ మెవరును చూపించజాలక పోబట్టియే, తిలకునుహోరజుగారును, వారి యనుచరులమైన అతివాదు లందరము యీ నిరాకరణసూత్రము నవలంబించ వలసివచ్చినది. ఒక్క మహాత్ముడుదక్క యితర నాయకు

లెవరును దీనిని మతసూత్రముగ నవలంబించినట్లు కనుపడలేదు. రాజకీయస్వాతంత్ర్యములకు గాంధీగారిని మన నాయకులందరు ఉపయోగించజూచుకొనుచుండిరని నేను గట్టిగ నమ్మియుంటిని. మనోవాక్కాయకర్మలయందు అహింసా సత్య సూత్రముల నవలంబించుట, అప్పటి వీలుకొరకుతప్ప మత ధర్మముగా యీ కలియుగములో సామాన్యప్రజలచే నవలంబింపజేయుట సాధ్యము కాదని నాకు తోచినది. తిలకుగారి శిష్యుడనై యుండి, ఆయన గీతారహస్యము నంతయు రెండు మూడుసార్లు పఠించినవెనుక పై యభిప్రాయమే బలపడినది. నిరాయుధులైన ప్రజలు నిరాశచేత అరాజకు లగుదురుగాని, స్వార్థత్యాగ మవలంబించి ఒక్కొక్కడిగ మొండిపట్టుకు గడంగి పన్నుల నీయకుండ సర్కారువారు పెట్టుబాధలకు లోనగుటకు శిథిలపడజాలరని నే ననుకొంటిని. దీనికి నిదర్శనముగా మహాత్ముడు అహమ్మదాబాదుకాంగ్రెసులో కొండా వెంకటప్పయ్యగారు, గొల్లపూడి శ్రీరామశాస్త్రిగారు మొదలగువారు గుంటూరులో శాసనధిక్కారము ప్రయోగించెదమని చెప్పినపుడు తాను ఒక్క బార్డోలీతాలూకాలో దానిని ప్రవేశపెట్టి చూచెదననియు, తరువాత యట్టి పరిస్థితులున్నచోటుల నవలంబించవచ్చుననియు యెంత చెప్పినప్పటికి గుంటూరుజిల్లా మొదలగు ప్రదేశములలో దానిని ప్రవేశపెట్టెరి. బలవంతముగా కఠినీకములను మాన్పించుట నేను స్వయముగా యెరుగుదును. తుదకు మహాత్ముడు ఒక్క

జిల్లాలోనై నను యీ సూత్రమును జయప్రదముగ అమలులో పెట్టకుండ చేయుటకు మనమే కారకుల మైతిమి. దేశ మంతయు ఓపిక పట్టలేకపోయినది. మన వాలంటర్లై ఆగ్రహముతో జీవించి యున్నవారిని అగ్నిహోత్రములో పడవేసి చౌరీచౌరాలో ఘోరమైన హత్యలు కావించిరని ఆయన కొమారుడే తంతి వార్త నంపగా తనపన్నుల నిరాకరణసూత్రమును అమలులో పెట్టక ఆపుచేసి దేశములో జరిగిన హత్య లన్నిటాకిని తానే జవాబుదారునని చెప్పకొని జయిలుకుపోయెను. నేను తిలకు మహారాజులవారి చతురోపాయములలో దండోపాయము లిప్పటి పరిస్థితులలో పనికిరాదని ఆంధ్రపత్రికకు వ్యాసము వ్రాయగా యీ విషయము నాతో సదా చర్చించుచు బి. యే. లో చరిత్రను చదువుచుండిన నా రెండవ కుమారుడు రామమోహన్ నాకు తెలియకుండా ప్రపంచములో అది వరకు విప్లవములు అనేకము జరిగి స్వాతంత్ర్యము సంపాదించు కొన్న ప్రజలు రక్తపాతము లేకుండ తమ కార్యములు నిర్వహించలేనట్లు ప్రపంచానుభవ ముండగా దానికి వ్యతిరేకముగ నడపు గాంధీగారి విధాన మెన్నటికి జయప్రదము గాదని, ఆ సంచికలోనే మరియొక వ్యాసము వ్రాసెను. ఈ రెండు వ్యాసములును కాకతాళీయముగ ఒక్కసారే ఆపత్రికలో పడగానే మా నాగేశ్వరావుగారికి ముందుగా వారంటును గవర్న మెంటువారు జారీ చేసినట్లు నాకు చెన్నపట్టణము నుండి తంతి వచ్చినది. మే మిద్దరము దస్కతులు చేసినవే

గనుక, అసల్లను, సెర్పి జరుగుటకు ప్రారంభించకముందే పోలీసువారిచేతకు పత్రికాసంపాదకు లిచ్చివేసిరి. నేను రామ దాసుగారికి వ్రాసి, కార్యనిర్వాహకసభ్యుడైన సి. పి. రామ స్వామిఅయ్యరుగారితో మాట్లాడి కుర్రవాడు చిన్నతనముచే వ్రాసెననియు, అతనికి మూర్ఖగుణ ముండుటచే మనోతీవ్రత వలన అట్టే వ్యాసమును వ్రాసెనుగాన తుమించవలసిన దనియు చెప్పమంటిని. అనసరమైతే నేను వచ్చెదనంటిని. మా నాగేశ్వర్రావుగారు పిల్లవాని వ్యాసమంతయు, వివిధరాజకీయ మార్గముల చర్చయేగాన, దౌర్జన్యము ప్రస్తుతము జరిగించ వలసినదని పురికొల్పు ప్రయత్నించ లేదనియు, తాను తుమా పణ యీయననియు పట్టుబట్టెను కాని, యింతలోనే, ప్రాసి క్యూషన్ ఆర్డరులో తేదీ పొరబాటున తప్పు పడుటవలన, తిరిగి కార్యనిర్వాహకసంఘములో నూతనశాంక్షను చర్చకు వచ్చినపుడు, జస్టీసుమంత్రి వర్గమువారే కొద్దిగా పత్రికలో, సదరు పిల్లవాని వ్యాసము పొరబాటుగా ముద్రింపబడినదని వ్రాయునట్లును, ప్రాసిక్యూషన్ టీసివేయ బడునట్లును తీర్మానము కావించిరి.

మహాత్ములవారు ప్రవాసశిక్ష కొంతకాల మనుభవించిన పిమ్మట విడుదల చేయబడిరి. అప్పటినుండి 1930 వ సంవత్సరమువరకు దేశములో సంతయు నిర్మాణకార్యక్రమమును ప్రవేశపెట్టి పనిచేయుచు, తానే స్వయముగా లవణశాసనోల్లంఘనము కావించుటకు ది 12-3-1930 వ తారీఖున సబ

ర్మతీ యాత్రమమునుండి సముద్రముబిడ్డన నున్న వర్షన
 గ్రామమునకు డెబ్బదిమంది యనుచరులతో బయలుదేరెను.
 నేను కాలినొప్పులు మంటలను కుదుర్చుకొనుటకు, అంతకు
 పూర్వమే కోవూరునుండి బయలుదేరి ది 14-3-30 తారీఖున
 కూనూరులో ప్రవేశించితిని. లనణసత్యాగ్రహము ముమ్మ
 రమై చెన్నపట్టణములో మా నాగేశ్వర్రావు ప్రకాశంగార్లను
 అరెస్టు చేయగానే, నేను పట్టణమునకు గాని, లేక సరాసరి
 బందరకు గాని ప్రయాణముకట్టగా, డాక్టరు అడ్డుతగిలినాడు.
 ఆగష్టువరకు నేను కొచ్చిన్ మహారాజుగారి హాస్పటలులో
 చప్పిడిపథ్యముతో, ఉండవలసి వచ్చి, సత్యాగ్రహోద్యమ
 ములో, నాసోదర్లు పట్టాభి కృష్ణారావుగార్లతో, పాల్గొని
 జయిలుకు పోవుట నోచుకొనక పోతినిగదా యని మిక్కిలి
 పరితాపము నొందినది. నాముఖ్యబంధువులు, స్నేహితులు
 జయిళ్లకు పోవుచుండగా నేను బయటనుండి చూచుచు న్యర్థ
 డనై మహాత్ముని యనుచరులలో నొకడనై యుండియు
 పుణ్యమును సంపాదించుకొనుటకు దేశసేవ చేయలేకపోతిని
 గదా యను దుఃఖము యిప్పటికిని కలుగుచున్నది. గాంధీ
 యిర్విను పాక్తు రాబోవు రాండుటేబిల్ కొన్నరెన్నులో
 వమ్మెస యెడల, తిరిగి సౌమ్యయుద్ధములో ప్రవేశించవచ్చును
 గదా యను గంపెడాశతో నుండగా నాకు నూతనముగా
 Double hernia ఒకటి సంభవించి నడవజాలకున్నాను.
 నేనిక యుద్ధరంగములో నేనాముఖమున నుండుటకు అసమ

రుడ నైతిని. జయిలుకు వెళ్లి బ్రతుకజాలనని తోచుచున్నది. దూరమందుండి, ఉద్యమమును ఆశీర్వాదించుటతో తృప్తి నొందవలసి వచ్చునట్లు కనుపడుచున్నది. ముందు దైవము నన్ను యెట్లు నడిపించునో తెలియదు.

నా కిప్పుడు రషియా దేశములోని సమిష్టివాదులమీద యెక్కువ మక్కువ కలుగుచున్నది. అమెరికాలోని ధనవంతుల గొప్ప పెట్టుబడి వ్యాపారమునకును, రషియాలోని సమిష్టి వాదపరిపాలకుల జాయంటువ్యాపారమునకును గొప్పసంఘట్ట నము బయలుదేరినది. రషియాలో ప్రభుత్వమువారే, వ్యవసాయము, వాణిజ్యము, పణ్యనిర్మాణస్థానము లన్నిటిని తమ చేతులలో నుంచుకొని, ప్రతి వస్తువును, లాభము వేసి కొనకుండకనే అతి చౌకధరలతో ప్రపంచము నంతయు అయిదు సంవత్సరములలో ముంచడలచిరి. వారి రాజకీయ విధానమును, అక్కడి ప్రజలు మిక్కిలి స్వార్థత్యాగముతో నవలంబించుటకు వారి పరిపాలకులకు తోడ్పడుచున్నారు. ప్రభువులు తమ బలము నుపయోగించికూడ మూర్ఖులను తమ దారికి తీసికొనివచ్చుచున్నారు. స్వంత ఆస్తి యనునదిలేకుండ చేయుచు, అందరును కష్టించి పని చేసినందుకు వారికి తగిన భోజనవసతులను కల్పించుచున్నారు. 18 సంవత్సరములోపు బాలురును, 60 సంవత్సరములు దాటిన వృద్ధులును, పనిచేయ కూడదు. మొదటివారికి ఉచితముగ అన్నవస్త్రము లిచ్చి విద్య చెప్పించుటకును, రెండవవారికి పెన్నల నిచ్చుటకును

కావలసిన యేర్పాట్లు చేయబడుచున్నవి. ప్రతివాడును, తన కేపూట కాపూటకు కావలసినది సావయట్లు సప్లయి చేయుచున్నపుడు, స్వార్థము, అసూయ, ఆగ్రహములు యెక్కడ నుండును? నేరముల కవకాశమేది? ప్రతివాడును సంతృప్తితో సౌఖ్యము ననుభవించును. ఈ స్థితికి దేశ మంతయు వచ్చుటకు నిరంకుశత్వము, దౌర్జన్యము అక్కడి పరిపాలకు లుపయోగించకతప్పినదికాదు. అమెరికావారును, రష్యావారును, యంత్రసామగ్రితోనే పోటీ చేయుచున్నారు. ఈ యుభయుల విధానము భౌతిక శాస్త్రపరిశోధనలమీదనే యాధారపడియున్నది. ఈ రెంటికిని వ్యతిరేకముగ మన మహాత్ముగాంధి గారి ఆధ్యాత్మికవిధానము బయలుదేరినది. నిరాడంబరజీవనము ఉత్కృష్టాదర్శములు కలిగి, అహింసాసత్యములమీదనే సమస్త ఉద్యమములను ఆధారపరచుకొని, మానవకళ్యాణమునకు తోడ్పడవలసినదని మనలను మహాత్ములవారు హెచ్చరించుచున్నారు. మొత్తముమీద ఈయన రష్యాదేశస్థులగు టాల్స్టాయి, లెనిన్ గార్ల యాదర్శముల నొప్పుకొందురుగాని, రెండవవారి రాజకీయవిధానమును ఖండించును. నవనాగరికతకు మహాత్ముడు విరోధియని యెన్నటికిని నమ్మరాదు. సమస్త యంత్రసామగ్రియు, భౌతికజ్ఞానమును మానవకళ్యాణమునకే ఉపయోగింపచేయుటయే యీయన సంకల్పము. వానికిమాత్రము మనము దాసులము కాకూడదు. ఈయన సత్యాగ్రహవిధానములో గొప్ప సాధకుడు, అనుభవజ్ఞుడు.

స్థితప్రజ్ఞుడు, సంకల్పసిద్ధుడు. ఈ యంత్రసామగ్రిని దాని యజ్ఞ
మానులకును, పనివాండ్రకును సమానహక్కులతో నడవ
వలెనుగాని, వానివలన కలుగు లాభమంతయు పెట్టుబడి
దార్లకును, కూలిమాత్రము కట్టించి పనిచేయువాండ్రకును
పంచి యిచ్చుట దేశమునకు అనర్థదాయకమని యీయన
తలంపు. అనేక సాంఘికవిప్లవములు బయలుదేరినగాని, యీ
స్థితి ప్రపంచ మంతలో పాదుకొనదు. నే నిప్పుడు ప్రస్తుతము
ప్రపంచములో నడచుచున్న రాజకీయార్థిక మతసాంఘిక
విప్లవములనుగురించి జనసామాన్యమునకు బోధించు చిన్న
చిన్న గ్రంథములను వ్రాయించుటయే నాకు మిగిలియున్న
స్వల్పజీవితకాలముయొక్క పరమావధిగ పెట్టుకొని, యీ
కోపూరు ఆంధ్రగీర్వాణ విద్యావీథమును ఒక విమర్శన సంస్థా
పనగ చేయదలచితిని.

అ ధ్యాయము ౧౦

సంసారశాధలు, వానప్రస్థము

. నేను, నా భార్య యిద్దరుకొమార్లతో 1895 లో
బందరు ప్రవేశించితిమి. వారితరువాత ఒక కొమారుడును,
ముగ్గురు కుమార్తెలును కలిగిరి. నేను స్టీడరీవుత్తిలో ప్రవేశిం
చేటప్పటికి యెట్టి ఆస్తియు నాకు లేనందున జీవితము క్షుణ్ణ

భంగురముగాన, భార్యాబిడ్డలు, నా యనంతరము అన్న వస్త్రములకు యిబ్బంది పడుదురని, నా జీవితమును Oriental Insurance Co. లో అయిదువేలరూపాయలకు భీమా చేయించుకొంటిని. నెలకు పది రూపాయలు ప్రీమియమ్ కట్టలేనని యిన్నూరెన్ను యేజెంటుగారగు వారణాశి యజ్ఞేశ్వరుడుగారు ఆరేసిమాసములకు తానే ముందుగా కట్టి, నెలవాయిదాలమీద నదరు మొత్తమును వసూలు పరుచుకొనేవారు. ఇట్టి సహాయము నాకు కొంతకాలము ఆయన చేసినందుకు ఆయనయెడల యెల్లప్పుడు కృతజ్ఞుడనై యుందును. నేను మొదటి అయిదారుసంవత్సరములలో నిల్ఫ్ చేసికొన్న సుమారు మూడువేల రూపాయలు మా రెంటాల వేంకటసుబ్బారావుగారికి తాను గొప్ప ఆర్థికచిక్కులలో నుంటినని వ్రాయగా పంపితిని. నా భార్య మిక్కిలి అనుకూల వతి యగుటచే నా యార్థికవిషయములనుగురించిగాని, నా ఖర్చులనుగురించిగాని, తనకు నగలు, నాణెములుగురించిగాని యెప్పుడు నన్ను బాధించలేదు. నా సౌఖ్యమును, పిల్లల సౌఖ్యమును విచారించుకొనుటతప్ప, ఆమె యేమియు జోక్యము కలిగించుకొనలేదు. నాకు చిన్నప్పటినుండియు పొడుపుగా నుండుటయు, చుట్ట, పొడుము, తాంబూలములు మొదలగు అభ్యాసములు లేవు. తేయాకు, కాఫీ, పుట్టిన నాటనుండి యీరోజువరకు యెట్లుండునో నాకు తెలియదు. కోర్టుకు మధ్యాహ్నము వెళ్లేటప్పుడుమాత్రము త్రోపుడు

బండియో, బైసికిలో, జట్కూబండియో ఉపయోగించి తిరిగి వచ్చేటపుడు కాలినడకయే. అందరితోపాటు అప్పుడప్పుడు స్వల్పచందాల నిచ్చుటయేగాని, మొదటి పది సంవత్సరములలో నేనంతగా పెద్ద మొత్తములు దానమియలేదు. నేనెప్పుడు విద్యార్థులకు ముష్టి పెట్టుట, వారము లిచ్చుట, కాలుచేతులు కళ్లు కలిగి బలిష్ఠులైన బ్రాహ్మణులకును యితరులకును ముష్టి పెట్టుట మిక్కిలి యేవగించుకొనుచుంటిని. కాబట్టి నేను పిళినారిసని అందరు అనుకొనేవారు. అయిదారు సంవత్సరములు గానసభలు జరిపి, నా చేతిడబ్బు కొంచె మెక్కువగా ఖర్చు చేయవలసినవచ్చినది. నా కొమాళ్ల వడుగులుకోవెలలోగాని, యింటివద్దగాని ఒక పూటలో ముగించుచుంటిని. నా కొమాళ్ళ వివాహములకు నేను వరకట్న మెంతమాత్రము పుచ్చుకొనలేదు. కొమార్తెల పెండ్లిండ్లకు వరకట్నములు యాయనక్కరలేకుండ భగవదానుగ్రహము వలన నాకు అల్లుళ్లు దొరికిరి. నేనే నాకోడళ్లకును, కొమార్తెలకును నాకు తోచినంత యిచ్చితిని.

స్లీడరీలో వీలైనంతవరకు నేను న్యాయముగా ధనము నార్జించితిని. నా పుణ్యవశమున బ్రతికిచెడిన సాంప్రదాయ కుటుంబములో చేరి తన పినమామగారిచేతనే అరెస్టు అయి కోర్టుకు తీసికొనిరాబడిన భాగవతుల పిచ్చయ్యగారిని నేను విడిపించి, ఆయన జ్ఞాతియైన స్లీడరు సుబ్రహ్మణ్యముగారి శిషారసుమీద నేను నా గుమాస్తాగా యేర్పరచుకొంటిని.

ఈయన మంచి తెలివి గలవాడు. నా కుడిభుజమువంటివాడు. న్యాయమార్గమును తప్పనివాడు. ఉదారస్వభావము కలవాడు. ఈయనను నాకు మిత్రునిగను, సోదరునిగను చూచుకొనుచుంటిని, నా యందు ప్రేమవిశ్వాసములు యీయనకు మిక్కిలి మెండు. ఈయన నేను సంపాదించినది జాగ్రతపరచుచు స్వల్పనడ్డీలమీద తణఖాలమీద అప్పులిచ్చి, వృద్ధి చేయుచుండెను. నాకు కావలసిన ఖర్చులకు, నెలకు ఒకటి రెండుసార్లు లెక్క పుస్తకములలో దస్కతుచేసి నా భార్యను యింటివ్యవహారములకు వాడమని ఆమె చేతిలో వేయుటయే గాని, నేను యెన్నడు జమాఖర్చులను తణిఖిచేయడములేదు. తరువాత మా పిచ్చయ్యయే తణఖాపత్రములమీద వచ్చిన సొమ్మును, క్రమక్రమముగా బందరు కో ఆపరేటివు బ్యాంకును మేము స్థాపించినపుడు దానిలో షేర్లక్రిందను, ఫిక్సెడు డిపాజిట్లక్రిందను వేయుచుండెను. నా స్నేహితుడును, నాయారికవిషయములను బాగుగా యెరిగియున్నవాడు నగు డాక్టరు భోగరాజు శీతారామయ్యగారి సలహాపైని, ఆ మొత్తమునంతయు, గుడ్లవల్లేరు కో ఆపరేటివు మార్గేజిబ్యాంకు నూతనముగా పెట్టినపుడు దానిలో డిబెంచర్లు కొన్నాను. బందరులో చేసిన వివాహములన్నియు, మా పిచ్చయ్యగారి చేతిమీదనే జరిగినవి. ఆయనయే నాకు సోలిసిటరు. నేను బారిస్టరును ప్లయింట్లు, ఆన్సర్లు పిటీషనర్లు అన్నియు ఆయనే తయారు చేయగలవాడు. నేను చివరకు వానిని సరిచూచుట మాత్రమే

జిల్లాకోర్టు సబుకోర్టులలో పని పూర్తిగా యున్నపుడు, నేను మధ్యాహ్నము రెండుగంటలకు గాని జిల్లాకోర్టునుండి, సబుకోర్టుకు రాలేకపోతే, మా సబు జడ్జిగారగు, అయి. యల్. నారాయణరావునాయడుగారు, మా పిచ్చయ్యగారి చేతనే స్కూలుకాజు దావాలన్నిటిలో సాక్షులనుకూడా క్రాసుపరీక్షచేయనిచ్చి, పని పూర్తిచేసికొనేవారు. నా కొమాల్లు ముగ్గురు బందరు హైస్కూలులో స్కూలుఫైనల్ పరీక్ష ప్యాసుచేసి, మద్రాసు కాలేజీలలోనే చదివినారు. పెద్దకుమారుడు, కృష్ణమోహన్ వేమవరపు రామదాసు పంతులుగారి అల్లుడు యమ్.యే.బియల్. ప్యాసై చెన్నపట్టణములలో అడ్వకేటుగా నున్నారు. రెండవ ఆయను రామమోహన్ ప్రెసిడెన్సికాలేజిలో చదువుటకు వెళ్ళిన కొద్దిమాసములకే మూర్ఖగుణము కనుపడి, అప్పటినుంచి, డాక్టరు కోమన్ మొదలగు ఇంగ్లీషువైద్యులు, ఆయుర్వేదయునాని వైద్యులు, యెన్నివిధముల ప్రయత్నించినను జబ్బయెక్కువైనది. ఆ జబ్బులోనే, యఫియే ప్యాసయినాడు, చరిత్రలో బి.యే హానర్సుకు చదువు చుండగా మరింతజబ్బు హెచ్చగుటచే, బందరు తీసికొనివచ్చి నోబిల్ కాలేజిలో ప్రవేశపెట్టగా, బి.యే పరీక్షలో యింగ్లీషు ప్యాసైనాడు. చరిత్రలో పరీక్షాపత్రములను ఆస్సరు చేయుచున్నపుడు ఫిబ్బువచ్చి పరీక్ష నీయలేకపోయెను. అప్పుడు నేను బలవంతముగా చదువుమానిపించి పుస్తకములన్నిటిని బీరువాలో పెట్టి తాళమువేయగా తనకేమియు పాలుపోలే

దని, మహమ్మదీయ యుపాధ్యాయునిదగ్గర ఉర్దూభాషను, హిందీభాషను వ్రాయను చదువను నేర్చుకొని, తులసీదాసు రామాయణమును, హిందీవ్యాకరణమును వ్రాసి, ఆంధ్రపత్రికా ఆఫీసునకు పంపెను. ఇతనిమూర్ఖ గుణమునుబట్టి వానిలో తప్పులేమైన దొర్లినవేమో. కాని అవి అచ్చుపడలేదు. మూడవకొమారుడు జగన్నోహన్ పచ్చియప్ప కాలేజిలో బి.యె వరకుచదివి, గణితశాస్త్రములో బి.యె ప్యాసై యింగ్లీషులో తప్పి, విజయనగరము కాలేజిలో తిరిగి చదివెను గాని యింగ్లీషులో ప్యాసుకాకపోవుటచే, యీ యనను బాంబాయి విక్టోరియా ఔక్సికల్ యిన్ స్టిట్యూటులో, యలెక్ట్రికల్ మెకానికల్ యింజనీరింగు క్లాసులో, నాలుగుసంవత్సరములు చదివించితిని. ఈయన ఆనర్సుతో ప్యాసై లండను గిల్డ్స్ పరీక్షలో కూడ నుత్తీర్ణుడై, యిప్పుడు బాంబాయిలోనే G. I. P. Ry. గవర్నమెంటు పనిలో నెలకు రు 225 ల జీతము మీదనున్నాడు. నా పెద్దకుమార్తెను శాంతరాజామణిని, మా వెంకటసుబ్బారావుగారు జీవించియుండగానే ఆయన మేనల్లుడును మా కాశీ నాథుని నాగేశ్వర్రావుగారి భార్య తమ్ముడును అగు మల్లాప్రగడ రామచంద్రరావు బి.యె. బి.యల్. ఆడ్వకేటు మద్రాసుకు యిచ్చి 1915 లో వివాహముచేసితిని. ఆ పిల్ల ది 18-2-22 తారీఖున బందరులో ఒక మగపిల్లవానిని కని చనిపోయినది. అప్పుడు ఆయనకు నా మూడవకొమార్తె సూర్యకుమారి నిచ్చి కోవూరులో ది 27-1-25 తారీఖున తిరిగి వివాహము

చేసితిని. నా రెండవకుమార్తె శారదామణిని యిప్పుడు రాజమహేంద్రవరములో ప్రిడరీచేయుచున్న వాడేవు బాపిరాజు బి.యె బి.యల్ గారికి బందరులోనే ది 9-5-20 తారీఖున వివాహము చేసినాను.

నా పెద్ద కొమార్తె చనిపోవుటయే నాకు గొప్పదెబ్బ. నా రెండవకొమారునికి మూర్ఛపోయేటట్టు కనుపడలేదు. అతను మిక్కిలి తెలివైనవాడైనను, క్రమక్రమముగ స్తబ్ధుకాజొచ్చెను. వివాహముచేసి భార్యకాపురమునకు వచ్చినతరువాత, జబ్బుపోవునని కొందరు, అది పోయినను పోకపోయినను, తల్లిదండ్రుల తరువాత అతనిని జాగ్రత్తగ కనిపెట్టతగినవారు భార్యతప్ప మరియెవరు ఉండజాలరనియు, కాబట్టి వివాహముచేసి తీరవలెనని కొందరు సలహానిచ్చిరి. కాని చాలా కాలమువరకు వివాహము చేసికొనుటకు ఆయన ఒప్పలేదు. మన్నారు కృష్ణారావుగారు మొదలగు పెద్దలు, తమపిల్లలను యిచ్చుటకు వచ్చినపుడు, యితనికి మూర్ఛ గుణమున్నది గనుక, పెండ్లివీటలమీద క్రిందపడినను, మనస్తాపములేకుండ సంతోషముతో పిల్లనిచ్చిననే గాని, నేను వివాహముచేయనని స్పష్టముగా చెప్పుచుండెవాడను ఇట్లుండగా, నా వలన సహాయము పొందిన అడవికొలను కనకరాజుగారు, తనతమ్ముని బందరుకు పంపి అతనికొమార్తెను చేసికొమ్మని నిర్బంధించెను. నేను నిజస్థితు లన్నియు దాచకుండ చెప్పి తమ భార్యమొదలగువారితో ఆలోచించి, మేము తల్లిదండ్రులము చనిపోయి

నను, అత్తమామలే అతనిని తల్లిదండ్రులుగా కనిపెట్టిననే నేను, వివాహము చేసెదనని స్పష్టముగ చెప్పి పంపితిని. పిల్లవాడు తెల్లినై సవాడనిన్ని, నేను ఆయనకుటుంబమునకు జీవనాధారము కల్పించెదననిన్ని, యీ మూర్ఖ గుణము క్రమక్రమముగా తగ్గిపోవచ్చుననిన్ని వారునమ్మి ముహూర్తమేర్పరచి, నాకు వ్రాసి, రాజమండ్రిలో పెద్దమనుష్యులందరికి శుభలేఖలను వారు, మా భావమరది ధరణిప్రగడ శివరావుగారు మునిసిపల్ సెక్రటరీ గనుక ఆయనద్వారా బటువాడాచేసి యుంచిరి. నేను బందరునుంచి వెళ్లి, ఆ యడవికొలను వారి యిల్లే మా భావమరిదిగారి యింటికంటె విశాలమగుటచే, స్నాతకమునకు అక్కడకే వెళ్లితిని. ఆ రాత్రి మా పిల్లవానికి ఫిట్టురాగానే, నాకు కాబోవు వియ్యపురాలు కంట తడిపెట్టుకొన్నట్లును, బంధువులలో అమ్మలక్కలు అయ్యో యిట్టిపిల్లవానికిచ్చి పిల్లగొంతుక కోయవద్దని సలహాచెప్పినట్లును నాకు ప్రొద్దున తెలిసి కాబోవు వియ్యంకునితో యీ విషయమై మాట్లాడగా, అదియంతయు నిజమేయని యొప్పుకొనుచు, జాడ్యముయొక్క తబిషీలును తిరిగి అడుగజొచ్చెను. నా మనసు ఖేదపడి, తక్షణము బండ్లమీద తిరిగి సామానువేయించుకొని అది చూ యూరేగనుక మా భావమరిదింటికి వచ్చి వేసితిని. అడవికొలను అన్నదమ్ములందరు నేనుకుటుంబముతోతల్లి వెళ్లుచుండగా యూరుకొని, మా యింటికి వెళ్లి నతరువాత, నలుగురిలో తమకు మాటరాకూడదని, అన్నదమ్ములు భీమరాజు

గోపాలరావుగార్లు మొదలగువారు వచ్చి తిరిగి నన్ను రావల
సినదని ప్రాధేయపడజొచ్చిరి. ఇది యంతయు వేషమని
యెవరు గ్రహించజాలరు? బలవంతముగ, దుఃఖపడుచున్న
వియ్యపురాలిచే, కన్యధార పోయించుటకు నే నెన్నడైన ఒడ
బడునునా? నాకు యెట్టియగౌరవము లేదనియు నా తప్పు
యేమియు యీ విషయములోలేదనియు, ఆకుటుంబమువారికే
అనాలోచితముగ ఈపని జరిగించినందుకు అగౌరవము కలుగు
ననియు, చెప్పి, వారిప్రార్థనలను నిరాకరించితిని. ఆ ముహూ
ర్తమునకే, ఆ పిల్లకు, అదివరకే ఒకవరుని నిశ్చయించుకొనియే
యున్నారకాబోలును. ఆ పెండ్లికొడుకుని తండ్రి చని
పోయి కొద్దిమాసములే అయినను ఆ పిల్లనిచ్చి వివాహము
జరిపించిరి. ఇప్పుడు ఆ పిల్ల సుఖముగా పిల్లలతో కాపురము
చేయుచున్నందుకు నాకు పరమసంతోషము. ఇక మా పిల్ల
వాని విషయములో నేను, ఆ పిల్లవాడు యెంతవలదన్నను,
పై కారణములచేత వివాహము అవశ్యకమని స్థిరపరచినా
భార్య మేనత్త కుటుంబములో చేరిన దగ్గరబందువులే తమ
13 సం॥ముల వయస్సుగల పిల్లను కొవ్వూరు సమీపమున
నున్న ఊనకట్లగ్రామమునుండి తీసికొనివచ్చి, మా అత్తవారి
యింటియొద్దనున్న మల్లెలవారి సత్రములో దిగి, మా వానికి,
ఆ ముహూర్తమునకో మరుచటిదినము ముహూర్తముననో
ముడిపెట్టిరి. ఈ పిల్లకు వైధవ్యప్రాప్తి యున్నది కాబోలును.
ఇతను ది 1-9-28 తారీఖున పైపోయిడు జ్వరమువచ్చి, దాని

లో ఫిట్సుకూడా వచ్చి, శరీరములో శక్తిచాలక, 20 రోజులు మంచమెక్కే ఆ పిల్లవాడు చనిపోయెను. ఇతనికొరకే, యీ కోవూరు గ్రామములో యీ గోదావరితీరమున యీగోష్పద ష్టేత్రమునందు యీ యాంధ్రగీర్వాణవిద్యావీథమును కనిపెట్టుకొని, యితను నేను, ప్రశాంతముగ కాలము గడపవలెననియు యితని మేనమామగారును, చెల్లెలును, పిల్లనిచ్చిన మామగారి కుటుంబమువారును సమీపమున నుండురు గనుక, యితను ఒకవేళ జీవితకాలమంతయు అనధ్యుడైనను, యితనికి ఉపచారములలో యెట్టిలోపము జరుగదని, బందరులో నా కొమార్తె 1922 సం॥ ఫిబ్రవరి నెలలో చనిపోగానే, యీ కోవూరునివాసస్థానముగనుంచుకొనుట కేర్పరచుకొని, యిక్కడ స్థలమును యింటిని కట్టుటకు, యితనిభార్య మేనమామయు, నా భార్య మేనత్త మనుమడైన మానాప్రగడ సూర్యప్రకాశమునకు సొమ్ము పంపితిని. నేను 1924 డిసెంబరులో వచ్చి, తక్కిన మరమ్మతులు పూర్తిచేయగా సుమారు రు 15000 లు ఖర్చైనది—కాని, తా నొకటి తలచిన దైవమొకటి తలచెను. ఈ యన చనిపోగానే, యీయనకు పిల్లలింకను కలుగలేదు గనుక, యితనిభార్య పుట్టింటికి వెళ్ళిపోయినది. నా కొమాళ్లు యిద్దరు చెన్నపట్టణం, బొంబాయిలలో నుండుటచే, యింత పెద్దయింట్లోను, నేను నా భార్య యుండవలసి వచ్చినది. చనిపోయిన పెద్దకుమార్తె కొమారుడు శాంతనారావు, తనతండ్రిదగ్గర మద్రాసులోనే చదువుకొనవలసి వచ్చినది.

నేను 1921 వ సంవత్సరములో, కోర్ట్లలో ప్రయివేటు కేజలలో పనిచేయుట మానుకొని, దేవాదాయధర్మాదాయ సంరక్షణకు, ఆంధ్ర దేశములో నా చేత నై నంతవరకు పనిచేయుటకు నిశ్చయించితిని. ప్రయివేటు పార్టీల కేజలను తీసికొనుచున్న యెడల, యీ ధర్మసంబంధమైన కేజలకు తగినకాలము వినియోగించజాలననియు, నేను యిరువదియైదు సంవత్సరముల ప్రాక్టీసులో సంపాదించుకొన్న ద్రవ్యము మీద జీవనము చేయవచ్చుననియు యెంచి, 1924 సం॥ డిసెంబరులో కోర్టును వ్రేవేళించితిని. నా సహధర్మచారిణి యగు నా భార్య పార్వతమ్మగారు, నేను సంపాదన మానివేసిన తరువాత, నాయందప్పటికున్న గౌరవము కొంచెము కొంచెముగ తగ్గి, కొంతకోపము, కొంతచులకదనము నామీద కనుపరచుచుండెడిది. ఇది స్త్రీలస్వభావమని యెంచి అలక్ష్యము చేయుచుంటిని. ఆమెతనఅయిష్టము బాగుగా కనుపరచుచుండినను, నేను కోర్టురులో యిల్లుకట్టుకొనుట, దానిలో స్థిరముగా ప్రవేశించుట జరిగినది. ఇక్కడ కొవ్వూరుకు వచ్చినది మొదలు, యేదియో ఒక స్వల్పకారణముమీదనే, నై మనస్యము మా యుభయుల మధ్య జనించుచుండెడిది. మా యింట్లో మొదటినుండియు నా మాటే సాగుచుండుటయు పూర్వమువలెనే, నా భార్య దానిని శిరసావహించుటయు సంభవించవలెనని నాయుష్టానుసారముచొప్పున నాకు యుచితమని తోచినరీతిని నేను నడుచుకొనుచుంటిని. ఇది యామెకు కంటగింపుగ నుండెడిది. నాతో

మాటలాడకుండ ఒకప్పుడు కొన్ని దినములు గడచుచుండెను. నేనుకూడ ఆమెను పలుకరించక, యూనుకొనుట తటస్థము చుండెను. మొత్తముమీద గత యేడాదిమీది సంవత్సరము లలో, యీ కలహములు మిక్కుటము కాజొచ్చినవి. ఉభయముల వృద్ధులమగుచుండుటచేత, కోపములు, తామసములు యెక్కువగుచుండెను. ఈ విషయములలో యితరులు జోక్యము కలుగజేసికొనుట న్యాయముకాదు గనుక మేమే, కలహములు సర్దుకొనుచుందుము. గృహనిర్వాహకత్వము లో నేనెన్నడు జోక్యము పుచ్చుకొనలేదు. దానిని నాభార్యకే వదిలివేయుచుంటిని. నా మాట కడ్డు చెప్పట, నా భార్య, తాను కాపురమునకు వచ్చినప్పటినుండి ముప్పదిసంవత్సరము లలో యెన్నడు యెరుగదు. నేను నా స్త్రీడరి వృత్తిని మాని వేసిన తరువాతనే, నా లక్షణములను నా భార్య సహింప లేకపోయెను. నేను బందరుకు కాపురమునకు వెళ్ళినపుడుగాని, నా పిల్లలకు యెట్టియాడంబరము లేక వివాహోపనయనములు మొదలగు శుభకార్యములు జరిగించినపుడుగాని తనకునగలు నాణెములు, గొప్పచీరలు పెట్టనపుడుగాని, ఆమెకు నాయందు యెంతమాత్రములనూయతగానికోపముగానిలేవు. వంటబ్రాహ్మణుని, బ్రాహ్మణక్కలను నేనుంచకపోయినను, స్వయముగా యింటిచాకిరీ అంతయు చేయుచు, నాకు సేవచేయుచు, చదువుకొనుచు, సాడుకొనుచు, 1920 వ సంవత్సరాంతవరకు అనగా ముప్పదిసంవత్సరములు సంతృప్తితోను, సంతోషముతోను

కాలము గడపినది. నేను పనిమానివేయుట, నా పెద్దకుమార్తె పిల్లవాని కని చనిపోవుట, నేను తనకిష్టములేని కోవూరులో గృహముకట్టి, ఆ గ్రామమునకు సంసారమును తర్లించుట, నా రెండవకుమారుని, ఆయన భార్యను ఆమెయభిప్రాయమునకు వ్యతిరేకముగ, చెన్నపట్టణము, అతని జబ్బుకుదుర్చుకొనుటకు పంపుట, ఆయన చనిపోవుట, తనతో సంప్రదించకుండ దాన ధర్మములను చేయుట, రామమోహన్ భార్యకు చదువునిమిత్తము నెలకు ముప్పదిరూపాయాలు పంపించుచుండుట, నేను పెద్దకుమార్తె కుమారుని, కోవూరులోనే, తనవద్దగల యుంచక పోవుట, నేను అన్నము మానివేయుట, తానొక్కరి తె బిక్కు బిక్కు మంటూ, యెవరితో మాటా మంతిలేక, నేను గ్రామాంతరములకు వెళ్లినపుడు ఒక్కరితే, యిల్లు కనిపెట్టుకొని యుండుట, నేను పడకగది, వంటయిల్లు యెన్నడు త్రొక్కిచూడకుండుట, నేను మితభాషిగానుండి, సదా చదువుటలోను, వ్రాయుటలోను నిమగ్నమై యుండుట—యీ మొదలగునవన్నియు, ఆమె మనోవైకల్యతకును, మా యుభయులమధ్య భేదాభిప్రాయములకును ముఖ్యకారణములై వైమనస్యమును కలుగజేసినవి. మాలో యెవరో ఒకరు రెండవవారికి లొంగి పోవుచున్నయెడల గృహములో నెమ్మదికి భంగములేకుండ యుండి యుండును. నేను యే కాకిగానుండి, ప్రశాంతమును కోరుదును. ఆమెకు, పిల్లలు, సంసారము మొదలగు జంఝాటములున్నగాని ప్రొద్దుపోవదు. నేను సాధారణముగా సాం


సారిక విషయములలో విస్తారముగా కల్పించుకొను స్వభావములేదు. నా పిల్లలను ముద్దుపెట్టుకొనుటగాని, చిరుతిండ్లు ఆటవస్తువులు తీసికొని వచ్చుటగాని, వారితో ఆడుకొనుటగాని యెన్నడులేదు. నా భార్యకును నాకును వ్యతిరేకాభిప్రాయములు కలిగినపుడు నేను వానిని తక్షణమే ఆచరణలో పెట్టుచుండుటచే, ఆమెను నేను నిరసనభావముతో చూచుచున్నానని యనుకొనుటలో తప్పు యేమియులేదు. ఇప్పుడు, మనోభావములు రాను రాను వేరు వేరు మార్గములు త్రొక్కుచుండుటవలన, ఆమెను తనకొమాళ్లు, కుమార్తె లెవరివద్దనైనను యుంటూ, యిక్కడకు వస్తూపోతూ ఉండవచ్చునని నే నెంత చెప్పినను, తాను హిందూస్త్రీ యైనపుడు, పెనిమిటిని విడచి, మరియొకచోట యుండుటధర్మమని వాదించి, మనస్సంకటముతో యిక్కడినే యుండి నన్ను సాధించుచుండును. నేను ప్రశాంతమునే కోరి చెన్నపట్టణము, బొంబాయిలలో కొమాళ్లదగ్గరకు పోక, భార్యాబిడ్డలమీద నాధారపడక, అపక్వశాకాహారముమీద జీవించుచు, సంపూర్ణస్వాతంత్ర్యముతో వాన ప్రస్థాశ్రమములో కాలము గడపుచుంటిని. నేను సన్యాసాశ్రమమునకు తగను. దానియందు నా కిష్టమునులేదు. నాకు శక్తియున్నంతవరకు ఆంధ్రదేశములోని జాతీయవిద్యాసంస్థలు, దేవాదాయ ధర్మాదాయములు, మొదలగువాని సంరక్షణార్థము కొద్దిగా పాటుపడుచుండును.

ఎట్టి ఫలాపేక్షయులేక, నేను నమ్మిన నా విధ్యుక్తకర్మలను చేయుచు, దేవుని పిలుపుకు వేచియున్నాను.

నేను ది 23-10-30 వ తారీఖున అదివరకు రెండుమాసములనుండి, కుక్కరుమీద గోధుమ, అన్నమును చేసికొనుచుండిన విధానమును ఒకసారిగా వదలితిని. అపక్వశాకాహారముమీదనే, జీవించుచు, 147 పౌండ్ల బరువునుండి 109 పౌండ్ల బరువులోనికి తగ్గితిని. నేను సన్నమై, కోతిరూపువచ్చినను దేహములో ఆరోగ్యము, శరీరమనోపాటవములు తగ్గలేదు. నా కిప్పుడు 66 సంవత్సరములు. ఉప్పు, పులుసు, కారము, వంటపదార్థములు, పాలు, యీ మొదలగునవి యన్నియు విసర్జించితిని. ప్రోద్బుత 10 గంటలకు మూడుగుప్పిళ్ళ పచ్చి వేరుశనగపప్పు, దానితో ఆరు అరటిపండ్లును భుజించెదను. రాత్రి సువ్వుపప్పు ద్రాక్షపండుతో తినెదను. ఇంకను కావలసియుంటే పచ్చిజీడిమామిడిపప్పు, పచ్చిబాదమపప్పు, కొబ్బరి, నానావిధములైన ఫలములు తినుచుండును. ముఖ్యముగా ముసలివారు, రోగులు, బీదవారు, యీ అపక్వపదార్థవిధానము నవలంబించి, జీవోద్వృత్తిలను కట్టుటకు ప్రయత్నించవలెను. అప్పుడే, ప్రతివ్యక్తియు ఆత్మస్వరాజ్యము ననుభవించగలడు. ఈ భోజనమునకు ప్రతిదినము నాల్గు అణాల కంటె యెక్కువకాదు. ఒకవేళ, అపుసూపమైన ఫలములను కొని తినినను రోజుకు అర్ధరూపాయికంటె యెక్కువ మొత్తము అవసరములేదు. ప్రపంచములో, మనచుట్టూ, అపక్వశాకా

హారమగు అమృతపదార్థము లుండగా, ఆహారమున కేల వెదుకుకొనవలెను?—ఈ శరీరము యెంతరోగ భూయిష్టమైనను, మనము చెప్పినట్లు నడుచుకొనగలదు. మన కాత్మ బలము, స్థైర్యము, ఓర్పు, కలిగియున్నచో, దీని నెట్లు నడపవలెనన్న నట్లు నడచును. మన కెక్కడబడితే అక్కడ, బజారులలోను, బయట ప్రదేశములందును, మనకు ఆహారపదార్థములు, అతిస్వల్పఖరీదుకు గాని ఉచితముగా గాని దొరుకును. చేతిలో రొక్కమే యుండనక్కరలేక పోవచ్చును, ఎవరిదొడ్లో వారు, కావలసినయాహారపదార్థములను, కట్టుకొనుటకు కావలసిన బట్టను, సంపాదించుకొనవచ్చును. తృప్తికలిగి, మహాత్మ్య గాంధీగారు శలవిచ్చినట్లు, మరునాడు తిండికి నిల్వచేసికొనకూడదనియే సరియైన యాత్మస్వరాజ్యమని నాకు తోచుచున్నది. ఏ రోజునకారోజు ప్రతివాడును తనచేతులతో కష్టపడి కావలసిన అన్నవస్త్రముల రెంటిని సంపాదించుకొనుటయే స్వరాజ్యము.

స మా వ్త ము.

(ప) 

C. R. P. 34 and 35 of 1905.

(19th and 20th September 1905.)

(Sir S. Subrahmanya Aiyar, C. J. Ag. and Boddam J.)

V. Suryanarayana Rau, B.L., L.T., High Court Vakil.	} Appellants.
K. Venkatappiah, B.L., 1st Grade Pleader.	
Bala Ramiah.	

Vs.

P, Nagesa Rau, Deputy Collector.	Respondent.
----------------------------------	-------------

(The case is briefly reported in 29 M 100 but fuller details of the hearing are given in the *Madras Mail* 19th and 20th September 1905).

Mr. V. Krishnaswamy Aiyar appeared to argue a criminal revision case from the Kistna district in the following circumstances:—He submitted to their Lordships that the way in which the matter arose was upon a report made by a certain village officer to the Deputy Tahsildar of Avanigadda, who happened to combine in himself the positions of Sub-Magistrate and Deputy Tahsildar. The report stated that one Bala Ramiah the petitioner a resident of Bobbaralanka owning 120 acres of land and paying a cist of about Rs. 700 was a revenue defaulter and that ten head of cattle belonging to him had been distrained for arrears of revenue on the 18th March 1904 and that they had been kept in the village itself, being fed by the defaulter himself as several other

defaulters had done in that village; but mysteriously on the 26th April 1904, the cattle were said to have broken loose from the place where they had been tied in the open and made their way to their owner's house. Finding the cattle missing on the 27th April, the village munsiff and others went to petitioner Bala Ramiah's house and found two bullocks there, which they seized and tried to lead away. The petitioner was alleged to have prevented them from being so led and therefore the village munsiff and others let them go.

Such was the substance of the report to the Deputy Tahsildar of Avanigadda on the 27th April 1904. The Deputy Tahsildar converted that report sent to him as a revenue officer in the matter of distraint into a complaint and issued a bailable warrant against the petitioner. The officer treated it as a complaint of theft and posted it for the next day. The man was arrested in the Magistrate's Court, where he had been taken by the village Magistrate on the pretext of some business there on the 29th April. He was remanded into custody on the 30th, then an application for bail was made on the 3rd May 1904, before which Rs. 120 had been paid by the petitioner towards payment of his arrears. The accused denied the charge of theft and denied that his cattle had ever been distrained; the bail was refused on the ground that there was reasonable evidence of the offence. On the 3rd May, the petitioner paid the balance of the kist due from him, but the petitioner was remanded till the 11th and released on bail on the 12th May. It was mysterious how the magistrate found grounds for releasing the man on bail, when he had refused the same on a previous date, and that was a matter for enquiry referred to below.

Judgment was pronounced by the Magistrate on the 28th May, sentencing the petitioner to a fine of Rs. 25 after he had paid the arrears. An appeal was presented on the 2nd July 1904, but before the appeal, the following episode had happened. In June 1904, several complaints were made against the said Sub-Magistrate, one of them being by the petitioner Bala Ramiah, who charged the former with corruption. The complaints were all presented to the Assistant Magistrate. The allegation made by the petitioner against the Sub-Magistrate was, that the charge of theft against him was concocted by the Sub-Magistrate and that in reality, there had been no distraint of his cattle nor any attempt at rescue of them by him. He was told that if he paid a bribe of Rs. 500, no action would be taken against him. The demand was afterwards lowered to Rs. 250. He was forced to pay Rs. 110 on the 12th May and the case itself was closed on the 13th May and the judgment was not delivered up to the 28th May till the payment of another Rs. 115 towards the balance of the bribe. That was the allegation made in the petition presented in June, before the filing of the appeal. On the allegations against the Sub-Magistrate, Mr. Bhore, the Assistant Magistrate and Collector made an enquiry and reported on two out of the five cases, in which he was satisfied of the truth of the allegations. One of these two cases was the case of the present petitioner Bala Ramiah. The other case was the complaint against the village munsiff who was charged with having abetted a case of suicide. In the latter case, the Sub-Magistrate got news of a woman having died by drowning, in attempting to cross a river in flood. The Sub-Magistrate went to the place and a charge was

brought against the village munsiff, his son, and his wife, of having abused the woman and in consequence she had committed suicide. The charge was kept on the file for about a fortnight, the village munsiff being arrested on a warrant. Though warrant was issued against the woman, she did not attend the court. The magistrate took evidence behind the back of the woman who was charged. Eventually however they were discharged, a bribe of Rs. 500 having been paid to the Sub-Magistrate. Mr. Bhore sent a report of these two cases to the District Magistrate. The latter referred the matters to the Deputy Magistrate Mr. P. Nagesa Rau, the respondent. The petitioner had preferred the appeal against his conviction, in the said Deputy Magistrate's court on the 2nd July, before the enquiry by Mr. Bhore into the allegations against the Sub-Magistrate. In July, the Deputy Magistrate heard the appeal. He did not dispose of the appeal but called upon the Sub-Magistrate to explain some matters in connection with the case. The explanation was submitted by that officer on the 11th August 1904.

On the report of Mr. Bhore, the Deputy Magistrate of his own accord, took some evidence in connection with the charges against the Sub-Magistrate and submitted that evidence to Mr. Bhore as supplementary for his consideration. From the 11th August down to the end of October 1904, the appeal was in the hands of the Deputy Magistrate. In that month the District Magistrate directed all cases to be transferred to Mr. Souter's file, the latter having been placed in charge of the Division on the 1st November 1904. The Deputy Magistrate asked whether even part-heard cases were to be so

transferred to which the District Magistrate answered in the negative ; but in the interval, on the 2nd November the Deputy Magistrate passed an order, calling upon the Sub-Magistrate to take evidence in the case against the petitioner, even when an enquiry was pending against the Sub-Magistrate himself.

In the meantime, in consequence of Mr. Bhore's transfer, the District Magistrate sent up the enquiry against the Sub-Magistrate to the Deputy Magistrate. Learning about this, the present petitioner Bala Ramiah applied to the District Magistrate for the transfer of the enquiry from the Deputy Magistrate, alleging that the latter was the patron of the Sub-Magistrate. That petition was presented in October 1904 but the District Magistrate refused the transfer. On the 2nd November as already remarked, the Deputy Magistrate sent an order to the Sub-Magistrate to take some further evidence on some matters arising in the petitioner's appeal, asking him to issue a proclamation against the petitioner to have him brought before him.

On the 6th October, the Deputy Magistrate issued a summons to the present petitioner, to appear before him on the 19th October 1904, to give evidence in connection with his complaint against the Sub-Magistrate, but the petitioner did not appear. The Sub-Magistrate also instead of sending a proclamation for the petitioner's attendance before him, issued a summons, but the petitioner did not appear in response to this summons too, and therefore a warrant was issued against him, but before the warrant was executed, the petitioner appeared before the court on the 1st December 1904, but the Sub-Magistrate told him that as he had not the records on

the case in the court, he might appear later according to summons.

On the 3rd December, the petitioner went casually to the Tahsildar's Office to get some compensation in a Land Acquisition case, and the Deputy Magistrate who was then holding his court in the said premises, placed the petitioner in custody from 12 a.m. to 4-30 p.m. and directed him to execute a recognisance bond, to appear before the Sub-Magistrate on the 13th December 1904. The petitioner was not told the reason why, nor was his Vakil Mr. B. Venkatarayudu, when the latter questioned the Deputy Magistrate. The vakil, after consultation with the petitioner, presented a petition to the Deputy Magistrate, stating that he had no jurisdiction to arrest his client, as he had no case against him on his file and that no recognisance bond need be executed. The Deputy Magistrate simply ordered that the recognisance bond be executed, and then left for his house. This was done, and later in the evening, the petitioner appeared by two vakils, Mr. V. Suryanarayana Rau and Mr. K. Venkatappiah, who presented a petition to the Deputy Magistrate at his house, when he was doing office work in his office room. That petition was the basis of a charge against the petitioners under the Legal Practitioners Act and also of the alleged committal under Section 476 Cr. P. C. of an offence under Section 228 of the Penal Code, *viz.*, offering an insult to a public servant in the discharge of his judicial functions. The vakils were directed to show cause on 10th December why they should not be committed under Section 476 Cr. P. Code for trial, and also the petitioner Bala Ramiah, for abetting them. There were revision petitions against the orders passed in regard to the vakils.

In pursuance of the recognisance taken from him, the petitioner Bala Ramiah appeared before the Sub-Magistrate on the 12th. The latter refused to give him time to appear by pleader, to cross-examine the additional witnesses, and proceeded with the enquiry recording the further evidence called for, by the Deputy Magistrate in the appeal. The whole record in this case was sent to the Deputy Magistrate, who camped at Avani-gadda on the 13th December, on which date, the petitioner also went to him, in pursuance of the recognisance bond taken by the Deputy Magistrate on the 3rd December. The Deputy Magistrate declined to call any further witnesses, and after receiving the further evidence taken by the Sub-Magistrate, proceeded to dispose of Bala Ramiah's appeal and on the 21st December, finally confirmed the Sub-Magistrate's judgment. A revision petition is now filed against this conviction on appeal.

The learned vakil submitted that accepting the story for the prosecution, *viz.*, that two out of the distrained cattle had strayed back to their owner's (petitioner's) house and that the petitioner prevented the village munsiff from taking them back, to be true, he contended that the act did not amount to an offence of theft, although the defence denied having done anything of that sort. The learned vakil further submitted that the Deputy Magistrate should not have been the appellate tribunal, as he had taken part in the departmental enquiry against the Sub Magistrate, and had otherwise disqualified himself for hearing the appeal by having arrested the petitioner (appellant) with absolutely no authority for doing so.

The officiating Chief Justice remarked that the action of the Deputy Magistrate, in binding over the appellant to appear before the Sub-Magistrate, was unjustified and that his proceedings in arresting the petitioner were of an arbitrary character and required notice. His Lordship enquired of the Public prosecutor, if it was possible for him to sustain the conviction. The Public prosecutor Mr. Powel, said that the point to be found was whether the Deputy Magistrate was right in his conclusion that the appellant had rescued the distressed cattle.

The officiating Chief Justice pointed out that he had convicted the man of theft and not of rescuing the cattle and that the important element of dishonest intention had not been established to warrant the conviction. His Lordship said that he thought that the conviction must be set aside.

Their Lordships accordingly proceeded to write their judgment. They observed that they had no hesitation in setting aside the conviction and sentence, as it was impossible to hold that the circumstances deposed to by the prosecution witnesses, warranted a conviction for theft. Even according to them, the petitioner, on the date of occurrence wanted to use the cattle for the purpose of carting grains to an adjoining place, to sell and pay the arrears with the proceeds thereof, and in this, they saw no dishonest intention on the part of the petitioner. Their Lordships thought it right to observe that the procedure of the Sub-Magistrate was open to much comment. The offence indeed was quite a technical one, if any offence has been committed at all, and that must be the reason for the Sub-Magistrate issuing

a bailable warrant. They could see nothing in the record to justify the action of the Sub-Magistrate, when he himself thought that a fine of Rs. 25 was sufficient punishment, some of the procedure adopted by the Deputy Magistrate, the respondent, was in their Lordships' opinion equally unsatisfactory. Assuming that the Deputy Magistrate had jurisdiction to collect additional evidence, the step taken by him in getting the Sub-Magistrate to do this, was altogether unwarrantable. Their Lordships were at a loss to understand why a simple case like that, should have taken not less than six months for its disposal. There had been other proceedings in the meantime, which would show that the petitioner had been treated by the Deputy Magistrate, to say the least of it, in an exceedingly harsh and unjustifiable manner during the whole of the time the appeal had been pending before him. Their Lordships therefore set aside the conviction and directed the fine to be refunded if it had been paid already.

The case against the pleaders :—A sequel.

Mr. V. Krishnaswamier said that the next case was the order under Section 476 Cr. P. Code, directing the committal of the pleaders for an offence under Section 228 I. P. C. He had already stated the facts of the case in connection with the revision petition of Bala Ramiah. The occurrence which formed the basis of the charge took place on the 3rd December when Mr. V. Suryanarayana Rau, High Court Vakil and Mr. K. Venkatappiah, 1st grade pleader appeared before the Deputy Magistrate at his house and put in a petition on behalf of Bala Ramiah, requesting that the recognisances their client had been directed to execute, be cancelled. In

that petition the vakils, under instructions from their clients, referred to the Deputy Magistrate as a "special patron" of the Avanigadda Magistrate and also stated that the petitioner believed that the Deputy Magistrate was actuated by malice pure and simple" in arresting and detaining him unlawfully in custody for four hours on that day. Mr. Krishnaswamy Iyer submitted that the Deputy Magistrate had no jurisdiction to make such an order of committal, as he had not been engaged in a judicial proceeding, at the time the petition containing the 'insulting language' was presented. Even assuming that the petition was presented to a judge engaged in judicial proceedings he would submit that it would be liable to be taken cognisance of, in other ways than under Section 228 I. P. C.

The officiating Chief Justice:—Does the Deputy Magistrate say that he was engaged in trying any prisoner, is doing anything of that sort at the time the petition was presented?

Mr. Krishnaswamy Aiyar:—He simply says he was doing office business in his office room at his house.

O. C. J.:—Does he state in the notice what judicial work he was doing?

Mr. V. K.:—None whatsoever.

The Public Prosecutor:—I am quite prepared to admit that the Magistrate was not sitting as a judicial officer at the time, but I am prepared to contend that he had jurisdiction at that time.

Boddam J.:—Jurisdiction to do what?

The Public Prosecutor:—To send the man to the nearest Magistrate under Section 476 Cr. P. Code.

Boddam J.:—But he does not do that.

(Here the case was adjourned to the next day
20th September 1905).

The further hearing of the case was resumed this afternoon when Mr. Krishnaswami Aiyar, on behalf of the vakils, contended that for them to be convicted of an offence under Section 228 I. P. C. the Deputy Magistrate must be found to have been sitting in a judicial proceeding. His contention was that that officer had not been sitting in a judicial proceeding and therefore had no jurisdiction to pass orders under Section 476 Cr. P. Code. In this case, the Deputy Magistrate, Mr. P. Nagesa Rau Pantulu B.A., B.L., had no jurisdiction to direct the arrest of the petitioner Bala Ramiah, and to direct him to enter into recognisances. For, there was no power in law, empowering an appellate Magistrate to direct the arrest of the accused who had been convicted by a Lower Court and had paid the fine imposed on him. Neither had the Magistrate the power to direct any such arrest in connection with the departmental enquiry which was transferred to him by the District Magistrate. The learned vakil quoted 25 M 659, 23 M 223 32 C 337 to show that a Magistrate could not pass proceedings under Section 476 Cr. P. Code, when he was not sitting in a judicial proceeding. He further contended that the vakils in presenting the petition at his house, requesting him to cancel the illegal proceedings in connection with the arrest and taking of recognisances, could not constitute him into a Court sitting in any stage of a judicial proceeding.

The Public Prosecutor submitted that the first part of Section 476 was intended to apply to the class of cases, such as contempt of Court, and the rest of the sentence was intended to apply to cases where an offence had been committed against that Court itself in the course of a judicial proceeding, such as giving false evidence &c., or against another court in the course of a judicial proceeding, which has been brought to the notice of that court. The question in the case was whether the Deputy Collector constituted a court, at the time the vakils presented the petition before him. He contended that the Deputy Magistrate, for the time being, by the presentation of the petition became a court, just as a judge who heard a petition for the transfer of a case at his house during the vacation.

The Officiating Justice remarked that in the case of the vacation Judge, he derived his powers under some special rule to hear such petitions and did not become a Court by the mere presentation of such petitions to him. He was entitled to receive such petitions, as jurisdiction was vested in him by law. In the present case, the vakils presented a petition to the Deputy Magistrate who had acted illegally. The Public Prosecutor would have to show that the Deputy Magistrate was a Court when he directed recognisances to be taken. His Lordship failed to see how a person who was not a Court could become a court in a case where he had no jurisdiction.

The Public Prosecutor admitted that the Deputy Magistrate had acted illegally in directing the arrest of the man and recognisances to be taken from him, but

the question was, whether that destroyed his jurisdiction as a Magistrate, to receive a petition pointing out that his actions were illegal. The only question was whether the Magistrate had jurisdiction to make an order under Section 476 Cr. P. Code, and if it was held he had, the High Court had no jurisdiction according to I. L. R. 26 M 98, to interfere with that order.

Officiating Chief Justice :—I do not understand how courts subordinate to us, can be allowed to take futile proceedings of this nature. Is there anything to show that we cannot put a stop to a scandal of this description ?

Mr. V. Krishnaswamy Aiyar next mentioned that the same matter came up before their Lordships under another provision of law. The Sessions Judge, on a complaint by the Deputy Magistrate, referred the case against the District Court pleader to the High Court under the Legal Practitioner's Act and that against the High Court vakil, to be dealt with under the Charter Act.

Their Lordships in their judgment, recited the facts of the case leading up to the charges against the two Legal Practitioners, the other petitioners. They held that the action of the Deputy Magistrate was absolutely illegal in compelling the petitioner to execute recognisances. As regards the order for the prosecution of the pleaders, it was obvious that Mr. P. Nagesa Rau the Deputy Magistrate was not a public servant sitting in a judicial proceeding and therefore they set aside the order. Their Lordships could not help observing that the action of the Deputy Magistrate in detaining Bala

Ramiah under the circumstances brought to their notice, and compelling him to find surety had been throughout illegal, and was such as almost to justify if it were competent for them, the language employed in the petition against the Magistrate, but their Lordships thought that it was not competent for any Legal Practitioner to attribute improper motives and make imputations against the Magistrate. If the imputations made were improper, the petition should have been returned to the party to be amended or rejected as scandalous. Their Lordships also set aside the order directing the prosecution of Bala Ramiah on a charge of abetting the pleaders.

అనుబంధము 1



ఓం


శ్రీపరాశరమునయేనమః

శ్రీమద్వశిష్ట శక్తిపరాశరత్రయార్షేయ ప్రవరాన్విత
పరాశరసగోత్రపవిత్రులును, అపస్తంభసూత్రులును, బుధజన
స్తుతిపాత్ర సచ్చారిత్రులును, మట్టహాసనసంఖ్యా నియోగి
శాఖీయులును కృష్ణాజిల్లాంతర్గత బృందావనపుర పెదమద్దా
ల్యాది దివ్యగ్రామ బహుకాల నివాసీయులును, ప్రకృత
కృష్ణా, గోదావరీ, గంజాం, విశాఖపట్టణం, కర్నూలు, కడప,
నెల్లూర్పు)ముఖాంధ్రరాజ్యస్థ రాజకీయోద్యోగీయులును అగు :


శ్రీవల్లూగాస్వయుల వంశవృక్షము

శ్రీవల్లారాస్వయుల వంశవృక్షము


పరదేశరాజామాత్యుడు



(b) పట్టాభిరామయ్య (మూ రిరాజు రెండవవారుడు)



(c) గుర్రాజు (మూ రిరాజు మూడవవారుడు)



(d) కనకరాజు (మూర్తిరాజు నాల్గవ కొమారుడు)

అంతెన్న

వెంకటచలం

దక్షిణామూర్తి ను త్తెంరాజు

సోమరాజు

బుచ్చిమూర్తి

సోమరాజు

(e) గోపాలుడు (మూర్తిరాజు విదవకొమారుడు)

వెంకటేశం

యలంరాజు

నీతాగముడు

గురవరాజు

నాయనప్ప


అంకరాజు

మూర్తిరాజు


కృష్ణమూర్తి


అచ్చన్న

(f) కౌమరాజు (మూ ర్తిరాజు ఆటవకుమారుడు)



(f-1) వెంకు (వెంకన్న) రెండవమారుడు





(C-1) కోడండరామయ్య, B.A., Pleader, Ellore.

శేషచలం, B.A., B.L., Pleader, Ellore. మాధవరావు, B.A., పార్సరథి వేంకటేశ్వరరావు

(C-2) నూరపరాజు (జగ్గరాజు మూడవకుమారుడు)

I. బాపిరాజు II. రామస్వామి III. హనుమయ్య

(1) జగన్నాథరాజు (m) పద్మనాభరాజు (n) రామమూర్తి (o) వాసు దేవమూర్తి

ప్రీత్యాంకరావు

జగన్నాథరావు (Dy. Collector)

ప్రీత్యాంకరావు, B.A., లక్ష్మీనరసింహారావు
(Rayakuduru, West Godavary)


(n) రామమూర్తి (బాపిరాజు
మూడవకుమారుడు)

నారాయణ


నారాయణ

కృష్ణమూర్తి
(Guraza)


(iii) పద్మనాభరాజు (బాపిరాజు రెండవమూరుడు)



II. రామస్వామి (సూరపరాజు శంకషకుమారుడు)



III. హనుమయ్య (నూరపరాజు మూడవకుమారుడు)



SHRI GURU VISHWARADHYA
SIMHASANA JNANAMANDIR
LIBRARY

CC-0. Jangamawadi Math Collection. Digitized by eGangotri

Jangamawadi Math, Varanasi

Acc. No. 7544


PRINTED BY
A. LAKSHMANASWAMY NAIDU
AT THE SARASWATHI POWER PRESS
RAJAHMUNDRY . : 6303—1931
